

Guru Samarpanam Series

Sri Narayana Bhattadri's
Sri Devi Narayaneeyam



Kannada Compillation by
L. Srinivas



07



ದೇವೀನಾರಾಯಣೇಯಂ

1 ಪ್ರಥಮದಶಕಃ - ದೇವೀಮಹಿಮಾ

ಯಸ್ಮಿನ್ನಿದಂ ಯತ ಇದಂ ಯದಿದಂ ಯದಸ್ಮಾತ್
ಉತ್ತೀರ್ಣರೂಪಮಭಿಪಶ್ಯತಿ ಯತ್ಸಮಸ್ತಂ |
ನೋ ದೃಶ್ಯತೇ ಚ ವಚಸಾಂ ಮನಸಶ್ಚ ದೂರೇ
ಯದ್ಭಾತಿ ಚಾದಿಮಹಸೇ ಪ್ರಣಮಾಮಿ ತಸ್ಮೈ || 1||

ನ ಸ್ತ್ರೀ ಪುಮಾನ್ ನ ಸುರದೈತ್ಯನರಾದಯೋ ನ
ಕ್ಷಿಬಂ ನ ಭೂತಮಪಿ ಕರ್ಮಗುಣಾದಯಶ್ಚ |
ಭೂಮಂಸ್ತ್ವಮೇವ ಸದನಾದ್ಯವಿಕಾರ್ಯನಂತಂ
ಸರ್ವಂ ತ್ವಯಾ ಜಗದಿದಂ ವಿತತಂ ವಿಭಾತಿ || 2||

ರೂಪಂ ನ ತೇಽಪಿ ಬಹುರೂಪಭೃದಾತ್ಮಶಕ್ತಿ-
ರ್ನಾಟ್ಯಂ ತನೋಷಿ ನಟವತ್ಪಲು ವಿಶ್ವರಂಗೇ |
ವರ್ಷಾಣಿ ತೇ ಸರಸನಾಟ್ಯಕಲಾವಿಲೀನಾ
ಭಕ್ತಾ ಅಹೋ ಸಹೃದಯಾ ಕ್ಷಣವನ್ನಯಂತಿ || 3||

ರೂಪಾನುಸಾರಿ ಖಲು ನಾಮ ತತೋ ಬುಧೈಸ್ತ್ವಂ
ದೇವೀತಿ ದೇವ ಇತಿ ಚಾಸಿ ನಿಗದ್ಯಮಾನಾ |
ದೇವ್ಯಾಂ ತ್ವಯೀರ್ಯಸ ಉಮಾ ಕಮಲಾಂಧ ವಾಗ್ ವಾ
ದೇವೇ ತು ಷಣ್ಮುಖ ಉಮಾಪತಿರಚ್ಯುತೋ ವಾ || 4||

ತ್ವಂ ಬ್ರಹ್ಮ ಶಕ್ತಿರಪಿ ಧಾತೃರಮೇಶರುದ್ರೈಃ
ಬ್ರಹ್ಮಾಂಡಸರ್ಗಪರಿಪಾಲನಸಂಹೃತೀಶ್ಚ |
ರಾಜ್ಞೀವ ಕಾರಯಸಿ ಸುಭೃ ನಿಜಾಜ್ಞಯೈವ
ಭಕ್ತೇಷ್ವನನ್ಯಶರಣೇಷು ಕೃಪಾವತೀ ಚ || 5||

ದೇವೀನಾರಾಯಣೀಯಂ

ಮಾತಾ ಕರೋತಿ ತನಯಸ್ಯ ಕೃತೇ ಶುಭಾನಿ
ಕರ್ಮಾಣಿ ತಸ್ಯ ಪತನೇ ಭೃಶಮೇತಿ ದುಃಖಂ |
ವೃದ್ಧೌ ಸುಖಂ ಚ ತವ ಕರ್ಮ ನ ನಾಪಿ ದುಃಖಂ
ತ್ವಂ ಹ್ಯೇವ ಕರ್ಮಫಲದಾ ಜಗತಾಂ ವಿಧಾತ್ರಿ

|| 6||

ಸರ್ವತ್ರ ವರ್ಷಸಿ ದಯಾಮತ ಏವ ವೃಷಾಃ
ಸಿಕ್ತಃ ಸುಬೀಜ ಇವ ವೃದ್ಧಿಮುಪೈತಿ ಭಕ್ತಃ |
ದುರ್ಬೀಜವದ್ವ್ರಜತಿ ನಾಶಮಭಕ್ತ ಏವ
ತ್ವಂ ನಿರ್ಘೃಣಾ ನ ವಿಷಮಾ ನ ಚ ಲೋಕಮಾತಃ

|| 7||

ಸರ್ವೋಪರೀಶ್ವರಿ ವಿಭಾತಿ ಸುಧಾಸಮುದ್ರ-
ಸ್ತನ್ಮಧ್ಯತಃ ಪರಿವೃತೇ ವಿವಿಧೈಃ ಸುದುರ್ಗೈಃ |
ಛತ್ರಾಯಿತೇ ತ್ರಿಜಗತಾಂ ಭವತೀ ಮಣಿದ್ವೀ-
ಪಾಖ್ಯೇ ಶಿವೇ ನಿಜಪದೇ ಹಸಿತಾನನಾಽಸ್ತೇ

|| 8||

ಯಸ್ತೇ ಪುಮಾನಭಿದಧಾತಿ ಮಹತ್ತ್ವಮುಚ್ಚೈ-
ರ್ಯೋ ನಾಮ ಗಾಯತಿ ಶೃಣೋತಿ ಚ ತೇ ವಿಲಜ್ಜಃ |
ಯಶ್ಚಾತನೋತಿ ಭೃಶಮಾತ್ಮನಿವೇದನಂ ತೇ
ಸ ಸ್ವಾನ್ಯಘಾನಿ ವಿಧುನೋತಿ ಯಥಾ ತಮೋಽರ್ಕಃ

|| 9||

ತ್ವಾಂ ನಿರ್ಗುಣಾಂ ಚ ಸಗುಣಾಂ ಚ ಪುಮಾನ್ ವಿರಕ್ತೋ
ಜಾನಾತಿ ಕಿಂಚಿದಪಿ ನೋ ವಿಷಯೇಷು ಸಕ್ತಃ |
ಜ್ಞೇಯಾ ಭವ ತ್ವಮಿಹ ಮೇ ಭವತಾಪಹಂತ್ರಿಂ
ಭಕ್ತಿಂ ದದಸ್ವ ವರದೇ ಪರಿಪಾಹಿ ಮಾಂ ತ್ವಂ

||10||

ದೇವೀನಾರಾಯಣೀಯಂ

2 ದ್ವಿತೀಯದಶಕಃ - ಹಯಗ್ರೀವಕಥಾ

ರಣೇಷು ದೈತ್ಯೇಷು ಹತೇಷು ದೇವಾಃ ಪುರಾ ಪ್ರಹೃಷ್ವಾಃ
ಸಹದಾತ್ಮಶರ್ವಾಃ |
ಯೀಕ್ಷವೋ ಯಜ್ಞಪತಿಂ ವಿನೀತಾಃ ಪ್ರಪೇದಿರೇ
ವಿಷ್ಣುಮನಂತವೀರ್ಯಂ || 1||

ದೃಷ್ಟ್ವಾ ಚ ನಿದ್ರಾವಶಗಂ ಪ್ರಭುಂ
ತಮಧಿಜ್ಯಕಾಪಾಗ್ರಸಮರ್ಪಿತಾಸ್ಯಂ |
ಆಶ್ಚರ್ಯಮಾಪುರ್ವಿಬುಧಾ ನ ಕೋಽಪಿ ಪ್ರಾಬೋಧಯತ್ತಂ
ಖಲು ಪಾಪಭೀತ್ಯಾ || 2||

ಹರೇಸ್ತದಾನೀಮಜಸೃಷ್ಟವಮ್ರಾ
ಮುಖಾರ್ಪಣಾಕುಂಚಿತಚಾಪಮೌರ್ವೀ |
ಭಗ್ನಾ ಧನುಶ್ವಾಜ್ವವಮಾಪ ಸದ್ಯಸ್ತೇನಾಭವತ್ಸೋಽಪಿ
ನಿಕೃತ್ತಕಂಠಃ || 3||

ಕಾಯಾಚ್ಛಿರಸ್ತೌತ್ಪತ್ತಿತಂ ಮುರಾರೇಃ ಪಶ್ಯತ್ಸು ದೇವೇಷು
ಪಪಾತ ಸಿಂಧೌ |
ಚೇತಃ ಸುರಾಣಾಂ ಕದನೇ ನಿಮಗ್ನಂ ಹಾಹೇತಿ ಶಬ್ದಃ
ಸುಮಹಾನಭೂಚ್ಛ || 4||

ಕಿಮತ್ರ ಕೃತ್ಯಂ ಪತಿತೇ ಹರೌ ನಃ ಕುರ್ಮಃ ಕಥಂ ವೇತಿ
ಮಿಥೋ ಬ್ರುವಾಣಾನ್ |
ದೇವಾನ್ ವಿಧಾತೌರ್ವಹ ಭವೇನ್ನ ಕಾರ್ಯಮಕಾರಣಂ
ದೈವಮಹೋ ಬಲೀಯಃ || 5||

ದೇವೀನಾರಾಯಣೀಯಂ

ಧ್ಯಾಯೇತ ದೇವೀಂ ಕರುಣಾರ್ಪಚಿತ್ತಾಂ

ಬ್ರಹ್ಮಾಂಡಸೃಷ್ಟ್ಯಾದಿಕಹೇತುಭೂತಾಂ |

ಸರ್ವಾಣಿ ಕಾರ್ಯಾಣಿ ವಿಧಾಸ್ಯತೇ ನಃ ಸಾ ಸರ್ವಶಕ್ತಾ

ಸಗುಣಾಽಗುಣಾ ಚ

|| 6 ||

ಇತ್ಯೂಚುಷಃ ಪ್ರೇರಣಯಾ ವಿಧಾತುಸ್ತ್ವಾಮೇವ ವೇದಾ
ನುನುವುಃ ಸುರಾಶ್ಚ |

ದಿವಿ ಸ್ಥಿತಾ ದೇವಗಣಾಂಸ್ತ್ವಮಾತ್ಮ ಭದ್ರಂ ಭವೇದ್ವೋ
ಹರಿಣೇದ್ಯಶೇನ

|| 7 ||

ದೈತ್ಯೋ ಹಯಗ್ರೀವ ಇತಿ ಪ್ರಸಿದ್ಧೋ ಮಯ್ಯೇವ ದತ್ತೇನ
ವರೇಣ ವೀರಃ |

ವೇದಾನ್ ಮುನೀಂಶ್ಚಾಪಿ ಹಯಾಸ್ಯಮಾತ್ರವಧ್ಯೋ ಭೃಶಂ
ಪೀಡಯತಿ ಪ್ರಭಾವಾತ್

|| 8 ||

ದೈವೇನ ಕೃತ್ತಂ ಹರಿಶೀರ್ಷಮದ್ಯ ಸಂಯೋಜ್ಯತಾಂ
ವಾಜಿಶಿರೋಽಸ್ಯ ಕಾಯೇ |

ತತೋ ಹಯಗ್ರೀವತಯಾ ಮುರಾರಿದೈರ್ಯತ್ಯಂ

ಹಯಗ್ರೀವಮರಂ ನಿಹಂತಾ

|| 9 ||

ತ್ವಮೇವಮುಕ್ತ್ವಾ ಸದಯಂ ತಿರೋಧಾಸ್ತ್ವಷ್ಠಾ

ಕಬಂಧೇಽಶ್ವಶಿರೋ ಮುರಾರೇಃ |

ಸಂಯೋಜಿತಂ ಪಶ್ಯತಿ ದೇವಸಂಘೇ ಹಯಾನನಃ

ಶ್ರೀಹರಿರುತ್ಥಿತೋಽಭೂತ್

|| 10 ||

ದೈತ್ಯಂ ಹಯಗ್ರೀವಮಹನ್ ಹಯಾಸ್ಯೋ ರಣೇ

ಮುರಾರಿಸ್ತ್ವದನುಗ್ರಹೇಣ |

ಸದಾ ಜಗನ್ಮಂಗಲದೇ ತ್ವದೀಯಾಃ ಪತಂತು ಮೇ ಮೂರ್ಧ್ನಿ

ಕೃಪಾಕಟಾಕ್ಷಾಃ

|| 11 ||

ದೇವೀನಾರಾಯಣೀಯಂ

3 ತೃತೀಯದಶಕಃ - ಮಹಾಕಾಲ್ಯವತಾರಃ

ಜಗತ್ಸು ಸರ್ವೇಷು ಪುರಾ ವಿಲೀನೇಷ್ಟೇಕಾರ್ಣವೇ ಶೇಷತನೌ
ಪ್ರಸುಪ್ತೇ |

ಹರೌ ಸುರಾರೀ ಮಧುಕೈಟಭಾಖ್ಯೌ ಮಹಾಬಲಾವಪ್ಸು
ವಿಜಹ್ರುತುರ್ದ್ವೌ || 1||

ಸಮಾಃ ಸಹಸ್ರಂ ಯತಚಿತ್ತವೃತ್ತೀ ವಾಗ್ವೀಜಮಂತ್ರಂ ವರದೇ
ಜಪಂತೌ |

ಪ್ರಸಾದಿತಾಯಾ ಅಸುರೌ ಭವತ್ಯಾಃ
ಸ್ವಚ್ಛಂದಮೃತ್ಯುತ್ವಮವಾಪತುಸ್ತೌ || 2||

ಏಕಾಂಬುಧೌ ತೌ ತರಲೋರ್ಮಿಮಾಲೇ
ನಿಮಜ್ಜನೋನ್ಮಜ್ಜನಕೇಲಿಲೋಲೌ |
ಯದೃಚ್ಛಯಾ ವೀಕ್ಷಿತಮಬ್ಜಯೋನಿಂ
ರಣೋತ್ಸುಕಾವೂಚತುರಿದ್ವಗರ್ವೌ || 3||

ಪದ್ಮಾಸನಂ ವೀರವರೋಪಭೋಗ್ಯಂ ನ ಭೀರುಭೋಗ್ಯಂ ನ
ವರಾಕಭೋಗ್ಯಂ |

ಮುಂಚೇದಮದ್ಯೈವ ನ ಯಾಸಿ ಚೇತ್ತ್ವಂ ಪ್ರದರ್ಶಯ ಸ್ವಂ
ಯುಧಿ ಶೌರ್ಯವತ್ತ್ವಂ || 4||

ಇದಂ ಸಮಾಕರ್ಣ್ಯ ಭಯಾದ್ವಿರಿಂಚಃ

ಸುಷುಪ್ತಿನಿಷ್ಪಂದಮಮೋಘಶಕ್ತಿಂ |

ಪ್ರಬೋಧನಾರ್ಥಂ ಹರಿಮಿದ್ವಭಕ್ತ್ಯಾ ತುಷ್ಠಾವ
ನೈವಾಚಲದಂಬುಜಾಕ್ಷಃ || 5||

ದೇವೀನಾರಾಯಣೀಯಂ

ಅಸ್ಪಂದತಾ ತ್ವಸ್ಯ ಕಯಾಪಿ ಶಕ್ತ್ಯಾ ಕೃತೇತಿ ಮತ್ವಾ
ಮತಿಮಾನ್ ವಿರಿಂಚಃ |

ಪ್ರಬೋಧಯ್ಯೇನಂ ಹರಿಮೇವಮುಕ್ತ್ವಾ
ಸ್ತೋತ್ರೈರ್ವಿಚಿತ್ರೈರ್ಭವತೀಮನೌಷೀತ್

|| 6 ||

ನುತಿಪ್ರಸನ್ನಾನ್ಬಭವಸ್ಯ ತೂರ್ಣಂ ನಿಸ್ಸೃತ್ಯ ವಿಷ್ಣೋಃ
ಸಕಲಾಂಗತಸ್ತ್ವಂ |

ದಿವಿ ಸ್ಥಿತಾ ತತ್ಕ್ಷಣಮೇವ ದೇವೋ ನಿದ್ರಾವಿಮುಕ್ತೋ
ಹರಿರುತ್ಥಿತೋಽಭೂತ್

|| 7 ||

ಅಧೃಷ ಭೀತಂ ಮಧುಕೈಟಭಾಭ್ಯಾಂ ವಿರಿಂಚಮಾಲೋಕ್ಯ
ಹರಿರ್ಜಗಾದ |

ಅಲಂ ಭಯೇನಾಹಮಿಮೌ ಸುರಾರೀ ಹಂತಾಸ್ಮಿ ಶೀಘ್ರಂ
ಸಮರೇಽತ್ರ ಪಶ್ಯ

|| 8 ||

ಏವಂ ಹರೌ ವಕ್ತರಿ ತತ್ರ ದೈತ್ಯಾ ರಣೋತ್ಸುಕೌ
ಪ್ರಾಪತುರಿದ್ಧಗರ್ವೌ |

ತಯೋರವಿಜ್ಞಾಯ ಬಲಂ

ಮುರಾರಿಯುರ್ದೋದ್ಯತೋಽಭೂದಜರಕ್ಷಣಾರ್ಥಂ

|| 9 ||

ಬಿಭೇಮಿ ರಾಗಾದಿಮಹಾರಿಪುಭ್ಯೋ ಜೇತುಂ

ಯತಿಷ್ಯೇಽಹಮಿಮಾನ್ ಸುಶಕ್ತಾನ್ |

ತದರ್ಥಶಕ್ತಿಂ ಮಮ ದೇಹಿ ನಿತ್ಯಂ ನಿದ್ರಾಲಸೋ ಮಾ ಚ
ಭವಾನಿ ಮಾತಃ

|| 10 ||

ದೇವೀನಾರಾಯಣೀಯಂ

4 ಚತುರ್ಥದಶಕಃ - ಮಧುಕೈಟಭವಧಃ

ತ್ವಂ ತಾಮಸೀ ಸುಪ್ತರಮಾಧವಾಂಗಜಾ ಶ್ಯಾಮಾ ರುಚಾ
ಮೋಹನತಾಮ್ರಲೋಚನಾ |
ಏಕಾರ್ಣವೇ ಘೋರರಣೋತ್ಸುಕಾನ್ ಹರಿಂ ದೈತ್ಯೌ ಚ ತೌ
ಸ್ಮೇರಮುಖೀ ಸಮೈಕ್ಷಧಾಃ || 1||

ಪಶ್ಯತ್ಯಜೇ ಬಾಹುರಣಂ ಮುರಾರಿಣಾ ಕೃತ್ವಾ ಮಧುಃ
ಶ್ರಾಂತಿಮವಾಪ ಸತ್ವರಂ |
ಅಭ್ಯೇತ್ಯ ಯುದ್ಧಂ ಕುರುತೇ ಸ್ಮ ಕೈಟಭಃ ಶ್ರಾಂತೇ ಚ
ತಸ್ಮಿನ್ನಕೃತಾಹವಂ ಮಧುಃ || 2||

ಏವಂ ಮುಹುಃ ಸಂಗರವಿಶ್ರಮಾವೃಭೌ ಪರ್ಯಾಯತೋ
ವರ್ಷಸಹಸ್ರಪಂಚಕಂ |
ಗ್ಲಾನಿಂ ವಿನಾ ಚಕ್ರತುರಚ್ಯುತಃ
ಕ್ಲಮಾದ್ವಿಶ್ರಾಂತಿಮಿಚ್ಛನ್ನಸುರೌ ಜಗಾದ ತೌ || 3||

ಶ್ರಾಂತೇನ ಭೀತೇನ ಚ ಬಾಲಕೇನ ಚ ಪ್ರಭುಃ ಪ್ರಮಾನ್ಯೈವ
ಕರೋತಿ ಸಂಯುಗಂ |
ಮಧ್ಯೇರಣಂ ದ್ವೌ ಕೃತವಿಶ್ರಮೌ ಯುವಾಮೇಕಃ ಕರೋಮ್ಯೇವ
ನಿರಂತರಾಹವಂ || 4||

ಜ್ಞಾತ್ವಾ ಹರಿಂ ಶ್ರಾಂತಮುಭೌ ವಿದೂರತಃ
ಸಂತಸ್ಥತುರ್ವಿಶ್ರಮಸೌಖ್ಯವಾಂಸ್ತತಃ |
ತ್ವಾಮೇವ ತುಷ್ಠಾವ ಕೃಪಾತರಂಗಿಣೀಂ ಸರ್ವೇಶ್ವರೀಂ
ದೈತ್ಯಜಯಾಯ ಮಾಧವಃ || 5||

ದೇವೀನಾರಾಯಣೀಯಂ

ದೇವಿ ಪ್ರಸೀದ್ಯೃಷ ರಣೇ ಜಿತೋಽಸ್ಮತ್ಯಹಂ
ದೈತ್ಯದ್ವಯೇನಾಬ್ಜಭವಂ ಜಿಘಾಂಸುನಾ |
ಸರ್ವಂ ಕಟಾಕ್ಷೈಸ್ತವ ಸಾಧ್ಯಮತ್ರ ಮಾಂ ರಕ್ಷೇತಿ
ವಕ್ತಾರಮಭಾಷಧಾ ಹರಿಂ

|| 6||

ಯುದ್ಧಂ ಕುರು ತ್ವಂ ಜಹಿ ತೌ ಮಯಾ ಭೃಶಂ ಸಮೋಹಿತೌ
ವಕ್ರದೃಶೇತ್ಯಯಂ ತ್ವಯಾ |
ಸಂಚೋದಿತೋ ಹೃಷ್ಯಮನಾ ಮಹಾರ್ಣವೇ ತಸ್ಮೈ
ರಣಾಯಾಯತುಶ್ಚ ದಾನವೌ

|| 7||

ಭೂಯೋಽಪಿ ಕುರ್ವನ್ ರಣಮಚ್ಯುತೋ ಹಸನ್
ಕಾಮಾತುರೌ ತೇ ಮುಖಪದ್ಮದರ್ಶನಾತ್ |
ತಾವಾಹ ತುಷ್ಣೋಽಸ್ಮತ್ಯತುಲೌ ರಣೇ ಯುವಾಂ ದದಾಮ್ಯಹಂ
ವಾಂ ವರಮೇಷ ವಾಂಛಿತಂ

|| 8||

ತಾವೂಚತುರ್ವಿದ್ಧಿ ಹರೇ ನ ಯಾಚಕಾವಾವಾಂ ದದಾವಸ್ತವ
ವಾಂಛಿತಂ ವರಂ |
ನಾಸತ್ಯವಾಚೌ ಸ್ವ ಇತಿರಿತೋ ಹರಿಸ್ತ್ವಾಂ ಸಂಸ್ಮರನ್
ಶತ್ರುಜಿಗೀಷಯಾಽಬ್ರವೀತ್

|| 9||

ಮಹ್ಯಂ ವರಂ ಯಚ್ಚತಮದ್ಯ ಮೇ ಯತೋ ವಧೌ ಯುವಾಂ
ಸ್ಯಾತಮಿತಿರಿತಾವುಭೌ |
ದೃಷ್ಟ್ವಾಽಪ್ಸು ಲೀನಂ ಸಕಲಂ ಸಮೂಚತುಸ್ತ್ವಂ ಸತ್ಯವಾಜ್ಞೌ
ಜಹಿ ನಿರ್ಜಲೇ ಸ್ಥಲೇ

||10||

ದೇವೀನಾರಾಯಣೀಯಂ

ಅಸ್ತೇವಮಿತ್ಯಾದೃತವಾಙ್ಮುದಾ ಹರಿಃ ಸ್ವೋರೌ
ಪೃಥಾವುನ್ನಮಿತೇ ಜಲೋಪರಿ |
ಕೃತ್ವಾಽರಿಣಾ ತಚ್ಚಿರಸೀ ತದಾಽಚ್ಛಿನತ್ಸ್ವಚ್ಛಂದಮೃತ್ಯು ತವ
ಮಾಯಯಾ ಹತೌ ||11||

ದ್ವೇಷಶ್ಚ ರಾಗಶ್ಚ ಸದಾ ಮಮಾಂಬಿಕೇ ದೈತ್ಯೌ ಹೃದಿ ಸ್ತೋಽತ್ರ
ವಿವೇಕಮಾಧವಃ |
ಆಭ್ಯಾಂ ಕರೋತ್ಯೇವ ರಣಂ ಜಯತ್ವಯಂ ತುಭ್ಯಂ
ಮಹಾಕಾಲಿ ನಮಃ ಪ್ರಸೀದ ಮೇ ||12||

ದೇವೀನಾರಾಯಣೀಯಂ

5 ಪಂಚಮದಶಕಃ - ಸುದ್ಯುಮ್ನಕಥಾ

ಜಾತಾ ಸುತೇಲಾ ಮನುಸಪ್ತಮಸ್ಯ ಸಂಪ್ರಾರ್ಥಿತೋಽನೇನ
ಮುನಿರ್ವಸಿಷ್ಠಃ |

ಶಂಭೋಃ ಕಟಾಕ್ಷೇಣ ಸುತಾಂ ಕುಮಾರಂ ಚಕ್ರೇ ಸ ಕಾಲೇನ
ಬಭೂವ ರಾಜಾ || 1||

ಸುದ್ಯುಮ್ನನಾಮಾ ಮೃಗಯಾವಿಹಾರೀ ಗತೋ ಹಯಾರೂಢಃ
ಇಲಾವೃತಂ ಸಃ |

ಸ್ತ್ರೀತ್ವಂ ಪುನಃ ಪ್ರಾಪ್ಯ ಸುತಂ ಹಿಮಾಂಶೋರ್ವವ್ರೇ ಪತಿಂ
ಪುತ್ರಮಸೂತ ಚೈಷಾ || 2||

ನ್ಯವೇದಯತ್ಸಾ ಗುರವೇ ವಸಿಷ್ಠಾಯೈಷಾ

ಕದಾಚಿನ್ನಿಜಪುಂಸ್ತ್ವಕಾಮಂ |

ತತ್ಸಾಧನಾರ್ಥಂ ಹರಮೇವ ದಧೌ ಮುನಿಃ

ಪ್ರಸನ್ನಸ್ತಮುವಾಚ ಶಂಭುಃ || 3||

ಇಲಾವೃತಂ ಮಾ ಪುರುಷಃ ಪ್ರಯಾತು ಪ್ರಯಾತಿ

ಚೇತ್ಸೋಽಸ್ತ್ವಬಲಾ ತದೈವ |

ಏವಂ ಮಯಾ ನಿಶ್ಚಿತಮೇವ ಸೌಮ್ಯ ಗೌರ್ಯಾಃ ಪ್ರಸಾದಾಯ

ಭವಾನ್ ಪ್ರಿಯೋ ಮೇ || 4||

ನ ಪಕ್ಷಭೇದೋಽತ್ರ ಮಮಾಸ್ತಿ ಗೌರಿ ಭವಾಂಶ್ಚ ತೃಪ್ತೌ

ಭವತಾಂ ಮದೀಯೌ |

ಇತಃ ಪರಂ ತಸ್ಯ ಮನೋರಪತ್ಯಂ ಮಾಸಂ ಪುಮಾನ್

ಸ್ಯಾದ್ವನಿತಾ ಚ ಮಾಸಂ || 5||

ದೇವೀನಾರಾಯಣೀಯಂ

ಏವಂ ಶಿವೋಕ್ತೇನ ಮನೋರಪತ್ಯಂ ಲಬ್ಧ್ವಾ ಚ ಪುಂಸ್ತ್ವಂ
ಧರಣೀಂ ಶಶಾಸ |
ಸ್ತ್ರೀತ್ವೇ ಚ ಹರ್ಮ್ಯೇಷು ನಿನಾಯ ಕಾಲಂ ಜನೋ ನ ಚೈನಂ
ನೃಪಮಭ್ಯನಂದತ್ || 6||

ಪುರೂರವಸ್ಯಾತ್ಮಸುತೇಽರ್ಪಯಿತ್ವಾ ರಾಜ್ಯಂ ವಿರಕ್ತೋ
ವನಮೇತ್ಯ ಭೂಪಃ |
ಶ್ರೀನಾರದಾಲ್ಲಬ್ಧನವಾರ್ಣಮಂತ್ರೋ ಭಕ್ತ್ಯಾ ಸ ದಧೌ
ಭವತಾರಿಣೀಂ ತ್ವಾಂ || 7||

ಸಿಂಹಾಧಿರೂಢಾಮರುಣಾಬ್ಜನೇತ್ರಾಂ ತ್ವಾಂ
ಸುಪ್ರಸನ್ನಾಮಭಿವೀಕ್ಷ್ಯ ನತ್ವಾ |
ಸ್ತುತ್ವಾ ಚ ಭಕ್ತ್ಯಾ ಸ್ಥಿರಪುಂಸ್ತ್ವಮೇಷ ಲೇಭೇಽಥ
ಸಾಯುಜ್ಯಮವಾಪ ಚಾಂತೇ || 8||

ಶೌರ್ಯಂ ನ ವೀರ್ಯಂ ನ ಚ ಪೌರುಷಂ ಮೇ ನೈವಾಸ್ತಿ ಚ
ಸ್ತ್ರೀಸಹಜಾ ತಿತಿಕ್ಷಾ |
ಮೂಢೋ ನ ಜಾನಾಮ್ಯಶುಭಂ ಶುಭಂ ಚ ದೇಯಂ ತ್ವಯಾ
ಮೇ ಶುಭಮೇವ ಮಾತಃ || 9||

ಪಶ್ಯಾನಿ ಮಾತಃ ಪ್ರವರಾನ್ಗುರೂಂಸ್ತೇ ಕಾರುಣ್ಯತೋ ಮಾಂ
ಸುಪಥಾ ನಯಂತು |
ಸತ್ಸಂಗಸಂಭಾವಿತಚಿತ್ತವೃತ್ತಿರ್ಭವಾನಿ ತೇ ದೇವಿ ನಮಃ
ಪ್ರಸೀದ || 10||

ದೇವೀನಾರಾಯಣೀಯಂ

6 ಷಷ್ಠದಶಕಃ - ವ್ಯಾಸನಾರದಸಮಾಗಮಃ

ತ್ವದಿಚ್ಛಯಾ ದೇವಿ ಪುಲಸ್ತ್ಯವಾಚಾ
ಪರಾಶರಾದ್ವಿಷ್ಣುಪುರಾಣಕರ್ತುಃ |
ಮುನೇರ್ಹರಿಲೋಕಹಿತಾಯ ದೀಪಾದ್ಯಧಾ
ಪ್ರದೀಪೋಽಜನಿ ಕೃಷ್ಣನಾಮಾ || 1||

ವೇದಂ ಚತುರ್ಧಾ ವ್ಯದಧತ್ಸ ಕೃಷ್ಣದ್ವೈಪಾಯನೋ ವ್ಯಾಸ
ಇತಿ ಪ್ರಸಿದ್ಧಃ |
ವೇದಾಂತಸೂತ್ರಾಣಿ ಪುರಾಣಜಾಲಂ ಮಹೇತಿಹಾಸಂ ಚ
ಮಹಾಂಶ್ಚಕಾರ || 2||

ತಪಃ ಪ್ರವೃತ್ತಃ ಕಲವಿಂಕಪೋತಂ ಮಾತ್ರಾ ಸ
ಸಂಲಾಲಿತಮಾಶ್ರಮಾಂತೇ |
ಪಶ್ಯನ್ನಧನ್ಯಾಮನಪತ್ಯತಾಂ ಸ್ವಾಂ ಸಪುತ್ರಭಾಗ್ಯಾತಿಶಯಂ
ಚ ದಧೌ || 3||

ಸತ್ಪುತ್ರಲಾಭಾಯ ತಪಶ್ಚಿಕೀರ್ಷುಸ್ತೀವ್ರಂ
ಮಹಾಮೇರುಸಮೀಪಮೇತ್ಯ |
ಆರಾಧನೀಯಃ ಕ ಇತಿ ಕ್ಷಣಂ ಸ ಚಿಂತಾತುರೋ ಲೋಕಗುರುಃ
ಸ್ಥಿತೋಽಭೂತ್ || 4||

ಶ್ರೀನಾರದಸ್ತತ್ರ
ಸಮಾಗತಸ್-ತ್ವತ್-ಕೃಪಾಕಟಾಕ್ಷಾಂಕುರವನ್-ಮಹರ್ಷಿಃ |
ಅಘ್ಯಾದಿ ಸಂಪೂಜಿತ ಆಸನಸೋ ವ್ಯಾಸೇನ ಪೃಷ್ಠಃ
ಪ್ರಹಸನ್ನಿವಾಹ || 5||

ಕಿಂ ಚಿಂತಯಾ ಕೃಷ್ಣ ಭಜಸ್ವ ದೇವೀಂ ಕೃಪಾವತಿ

ದೇವೀನಾರಾಯಣೀಯಂ

ವಾಂಛಿತದಾನದಕ್ಷಾ |

ಅಹೇತುರೇಷಾ ಖಲು ಸರ್ವಹೇತುರ್ನಿರಸ್ತಸಾಮ್ಯಾತಿಶಯಾ
ನಿರೀಹಾ || 6||

ಸೈಷಾ ಮಹಾಶಕ್ತಿರಿತಿ ಪ್ರಸಿದ್ಧಾ ಯದಾಜ್ಞಯಾ

ಬ್ರಹ್ಮರಮೇಶರುದ್ರಾಃ |

ಬ್ರಹ್ಮಾಂಡಸರ್ಗಸ್ಥಿತಿಸಂಹೃತೀಶ್ಚ ಕುರ್ವಂತಿ ಕಾಲೇ ನ ಚ ತೇ
ಸ್ವತಂತ್ರಾಃ || 7||

ಯಸ್ಯಾಶ್ಚ ತೇ ಶಕ್ತಿಭಿರೇವ ಸರ್ವಕರ್ಮಾಣಿ ಕುರ್ವಂತಿ
ಸುರಾಸುರಾದ್ಯಾಃ |

ಮರ್ತ್ಯಾ ಮೃಗಾಃ ಕೃಷ್ಣ ಪತತ್ರಿಣಶ್ಚ ಶಕ್ತೇರ್ವಿಧೇಯಾಃ ಕ
ಇಹಾವಿಧೇಯಾಃ || 8||

ಪ್ರತ್ಯಕ್ಷಮುಖ್ಯೈರ್ನ ಚ ಸಾಪ್ರಮಾಣೈರ್ಜ್ಞೇಯಾ ತಪೋಭಿಃ
ಕರಿಣೈರ್ವೃತ್ತೈಶ್ಚ |

ನ ವೇದಶಾಸ್ತ್ರಾಧ್ಯಯನೇನ ಚಾಪಿ ಭಕ್ತೈವ ಜಾನಾತಿ
ಪುಮಾನ್ ಮಹೇಶೀಂ || 9||

ತಾಮೇವ ಭಕ್ತ್ಯಾ ಸತತಂ ಭಜಸ್ವ ಸರ್ವಾರ್ಥದಾಂ ಕೃಷ್ಣ
ತವಾಸ್ತು ಭದ್ರಂ |

ಇತ್ಯೂಚುಷಿ ಬ್ರಹ್ಮಸುತೇ ಗತೇ ಸ ವ್ಯಾಸಸ್ತಪೋರ್ಧಂ
ಗಿರಿಮಾರುರೋಹ ||10||

ಇಹಾಸ್ಥಿ ಪರ್ಯಾಕುಲಚಿತ್ತವೃತ್ತಿಗುರುಂ ನ ಪಶ್ಯಾಮಿ
ಮಹತ್ತಮಂ ಚ |

ಸನ್ಮಾರ್ಗತೋ ಮಾಂ ನಯ ವಿಶ್ವಮಾತಃ ಪ್ರಸೀದ ಮೇ ತ್ವಾಂ
ಶರಣಂ ವ್ರಜಾಮಿ ||11||

ದೇವೀನಾರಾಯಣೀಯಂ

7 ಸಪ್ತಮದಶಕಃ - ಶುಕೋತ್ಪತ್ತಿಃ

ಕೃಷ್ಣಸ್ಯ ತಸ್ಯಾರಣಿತಃ ಶುಕಾಖ್ಯಸ್ತವ ಪ್ರಸಾದಾದಜನಿಷ್ಠ
ಪುತ್ರಃ |

ಹೃಷೋ ಮುನಿರ್ಮಂಗಲಕರ್ಮ ಚಕ್ರೇ ತತ್ರಾದಿತೇಯಾ
ವವೃಷುಃ ಸುಮಾನಿ || 1||

ಕೇಚಿಜ್ಜಗುಃ ಕೇಚನ ವಾದ್ಯಘೋಷಂ ಚಕ್ರುಶ್ಚ ನಾಕೇ ನನ್ಯತುಃ
ಸ್ತ್ರಿಯಶ್ಚ |

ವಾಯುರ್ದವೌ ಸ್ವರ್ಗಸುಖಃ ಸುಗಂಧಃ ಶುಕೋದ್ಭವೇ
ಸರ್ವಜನಾಃ ಪ್ರಹೃಷಾಃ || 2||

ಬಾಲಃ ಸ ಸದ್ಯೋ ವವೃಧೇ ಸುಚೇತಾಃ

ಬೃಹಸ್ಪತೇರಾತ್ಮಸಮಸ್ತವಿದ್ಯಃ |

ದತ್ವಾ ವಿನೀತೋ ಗುರುದಕ್ಷಿಣಾಂ ಚ ಪ್ರತ್ಯಾಗತೋ
ಹರ್ಷಯತಿ ಸ್ಮ ತಾತಂ || 3||

ಯುವಾನಮೇಕಾಂತತಪಃಪ್ರವೃತ್ತಂ ವ್ಯಾಸಃ

ಕದಾಚಿಚ್ಛುಕಮೇವಮೂಚೇ |

ವೇದಾಂಶ್ಚ ಶಾಸ್ತ್ರಾಣಿ ಚ ವೇತ್ಸಿ ಪುತ್ರ ಕೃತ್ವಾ ವಿವಾಹಂ ಭವ
ಸದ್ಗೃಹಸ್ಥಃ || 4||

ಸರ್ವಾಶ್ರಮಾಣಾಂ ಕವಯೋ ವಿಶಿಷ್ಟಾ ಗೃಹಾಶ್ರಮಂ

ಶ್ರೇಷ್ಠತರಂ ವದಂತಿ |

ತಮಾಶ್ರಿತಸ್ತಿಷ್ಠತಿ ಲೋಕ ಏಷ ಯಜಸ್ವ ದೇವಾನ್
ವಿಧಿವತ್ಪಿತೃಂಶ್ಚ || 5||

ದೇವೀನಾರಾಯಣೀಯಂ

ತವಾಸ್ತು ಸತ್ಪುತ್ರ ಋಣಾದಹಂ ಚ ಮುಚ್ಯೇಯ ಮಾಂ ತ್ವಂ
ಸುಖಿನಂ ಕುರುಷ್ವ |
ಪುತ್ರಃ ಸುಖಾಯಾತ್ರ ಪರತ್ರ ಚ ಸ್ಯಾತ್ತ್ವಾಂ ಪುತ್ರ ತೀವ್ರೈರಲಭೇ
ತಪೋಭಿಃ || 6||

ಕಿಂಚ ಪ್ರಮಾಧೀನಿ ಸದೇಂದ್ರಿಯಾಣಿ ಹರಂತಿ ಚಿತ್ತಂ ಪ್ರಸಭಂ
ನರಸ್ಯ |
ಪಶ್ಯನ್ ಪಿತಾ ಮೇ ಜನನೀಂ ತಪಸ್ವೀ ಪರಾಶರೋಽಪಿ
ಸ್ಮರಮೋಹಿತೋಽಭೂತ್ || 7||

ಯ ಆಶ್ರಮಾದಾಶ್ರಮಮೇತಿ ತತ್ತತ್ಕರ್ಮಾಣಿ ಕುರ್ವನ್ ಸ
ಸುಖೀ ಸದಾ ಸ್ಯಾತ್ |
ಗೃಹಾಶ್ರಮೋ ನೈವ ಚ ಬಂಧಹೇತುಸ್ತ್ವಯಾ ಚ ಧೀಮನ್
ಕ್ರಿಯತಾಂ ವಿವಾಹಃ || 8||

ಏವಂ ಬ್ರುವಾಣೋಽಪಿ ಶುಕಂ ವಿವಾಹಾದ್ಯಸಕ್ತಮಾಜ್ಞಾಯ
ಪಿತೇವ ರಾಗೀ |
ಪುರಾಣಕರ್ತೃ ಚ ಜಗದ್ಗುರುಃ ಸ
ಮಾಯಾನಿಮಗ್ನೋಽಶ್ರುವಿಲೋಚನೋಽಭೂತ್ || 9||

ಭೋಗೇಷು ಮೇ ನಿಸ್ಪೃಹತಾಸ್ತು ಮಾತಃ ಪ್ರಲೋಭಿತೋ
ಮಾ ಕರವಾಣಿ ಪಾಪಂ |
ಮಾ ಬಾಧತಾಂ ಮಾಂ ತವ ದೇವಿ ಮಾಯಾ
ಮಾಯಾಧಿನಾಥೇ ಸತತಂ ನಮಸ್ತೇ ||10||

ದೇವೀನಾರಾಯಣೀಯಂ

8 ಅಷ್ಟಮದಶಕಃ - ಪರಮಜ್ಞಾನೋಪದೇಶಃ

ಅಥಾಹ ಕೃಷ್ಣಃ ಶೃಣು ಚಿಂತಯಾಸಲಂ ಗೃಹಾಶ್ರಮಸ್ತೇ ನ ಚ
ಬಂಧಕೃತ್ಸ್ಯಾತ್ |
ಬಂಧಸ್ಯ ಮುಕ್ತೇಶ್ಚ ಮನೋ ಹಿ ಹೇತುರ್ಮನೋಜಯಾರ್ಥಂ
ಭಜ ವಿಶ್ವಧಾತ್ರೀಂ || 1||

ಯಸ್ಯಾಃ ಪ್ರಸಾದೇ ಸಫಲಂ ಸಮಸ್ತಂ ಯದಪ್ರಸಾದೇ ವಿಫಲಂ
ಸಮಸ್ತಂ |
ಮಾಹಾತ್ಮ್ಯಮಸ್ಯಾ ವಿದಿತಂ ಜಗತ್ಸು ಮಯಾ ಕೃತಂ
ಭಾಗವತಂ ಶೃಣು ತ್ವಂ || 2||

ವಿಷ್ಣುರ್ಜಗತ್ಯೇಕಸಮುದ್ರಲೀನೇ ಬಾಲಃ ಶಯಾನೋ
ವಟಪತ್ರ ಏಕಃ |
ಸ್ವಬಾಲತಾಹೇತುವಿಚಾರಮಗ್ನಃ ಶುಶ್ರಾವ
ಕಾಮಪ್ಯಶರೀರಿವಾಚಂ || 3||

ಸನಾತನಂ ಸತ್ಯಮಹಂ ಮದನ್ಯತ್ಸತ್ಯಂ ನ ಚ ಸ್ಯಾದಹಮೇವ
ಸರ್ವಂ |
ಶ್ರುತ್ವೇದಮುನ್ನೀಲಿತದೃಷ್ಟಿರೇಷ ಸ್ಥಿತಾನನಾಂ ತ್ವಾಂ
ಜನನೀಂ ದದರ್ಶ || 4||

ಚತುರ್ಭುಜಾ ಶಂಖಗದಾರಿಪದ್ಮಧರಾ ಕೃಪಾದ್ಯೈಃ ಸಹ
ಶಕ್ತಿಜಾಲೈಃ |
ಸ್ಥಿತಾ ಜಲೋಪಯಮಲಾಂಬರಾ ತ್ವಂ ಪ್ರಹೃಷ್ಟಚಿತ್ತಂ
ಹರಿಮೇವಮಾತ್ಮ || 5||

ದೇವೀನಾರಾಯಣೀಯಂ

ಕಿಂ ವಿಸ್ಮಯೇನಾಚ್ಯುತ ವಿಸ್ಮೃತಾಹಂ ತ್ವಯಾ
ಪರಾಶಕ್ತಿಮಹಾಪ್ರಭಾವಾತ್ |
ಸಾ ನಿರ್ಗುಣಾ ವಾಙ್ಮನಸೋರಗಮ್ಯಾ ಮಾಂ ಸಾತ್ವಿಕೀಂ
ಶಕ್ತಿಮವೇಹಿ ಲಕ್ಷ್ಮೀಂ || 6||

ಶ್ರುತಸ್ತ್ವಯಾ ಯಸ್ತ್ವಶರೀರಿಶಬ್ದೋ ಹಿತಾಯ ತೇ ದೇವ
ತಯಾ ಸ ಉಕ್ತಃ |
ಅಯಂ ಹಿ ಸರ್ವಶ್ರುತಿಶಾಸ್ತ್ರಸಾರೋ ಮಾ ವಿಸ್ಮರೇಮಂ ಹೃದಿ
ರಕ್ಷಣೀಯಂ || 7||

ನಾತಃ ಪರಂ ಜ್ಞೇಯಮವೇಹಿ ಕಿಂಚಿತ್ಪ್ರಯೋಸಿ ದೇವ್ಯಾಃ
ಶೃಣು ಮೇ ವಚಸ್ತ್ವಂ |
ತ್ವನ್ನಾಭಿಪದ್ಮಾದ್ವಹಿಣೋ ಭವೇತ್ಸ ಕರ್ತಾ ಜಗತ್ಪಾಲಯ
ತತ್ಸಮಸ್ತಂ || 8||

ಭ್ರೂಮಧ್ಯತಃ ಪದ್ಮಭವಸ್ಯ ಕೋಪಾದ್ರುದ್ರೋ ಭವಿಷ್ಯನ್
ಸಕಲಂ ಹರೇಚ್ಛ |
ದೇವೀಂ ಸದಾ ಸಂಸ್ಮರ ತೇಽಸ್ತು ಭದ್ರಮೇವಂ ನಿಗದ್ಯಾಶು
ತಿರೋದಧಾಥ || 9||

ಹರೇರಿದಂ ಜ್ಞಾನಮಜಸ್ಯ ಲಬ್ಧಮಜಾತ್ಸುರರ್ಪೇಶ್ಚ ತತೋ
ಮಮಾಪಿ |
ಮಯಾ ತ್ವಿದಂ ವಿಸ್ತರತಃ ಸುತೋಕ್ತಂ ಯತ್ಸೂರಯೋ
ಭಾಗವತಂ ವದಂತಿ ||10||

ದೇವೀನಾರಾಯಣೀಯಂ

ದೇವ್ಯಾ ಮಹತ್ತ್ವಂ ಖಲು ವರ್ಣ್ಯತೇತ್ಯ ಯದ್ಭಕ್ತಿಮಾಪ್ತಸ್ಯ
ಗೃಹೇ ನ ಬಂಧಃ |
ಯದ್ಭಕ್ತಿಹೀನಸ್ತ್ವಗೃಹೇಽಪಿ ಬದ್ಧೋ ರಾಜಾಽಪಿ ಮುಕ್ತೋ
ಜನಕೋ ಗೃಹಸ್ಥಃ ||11||

ವಿದೇಹರಾಜಂ ತಮವಾಪ್ಯ ಪೃಷ್ಠಾಪ್ತ ಸ್ವಧರ್ಮಶಂಕಾಃ
ಪರಿಹೃತ್ಯ ಧೀರಃ |
ಫಲೇಷ್ಟಸಕ್ತಃ ಕುರು ಕರ್ಮ ತೇನ ಕರ್ಮಕ್ಷಯಃ ಸ್ಯಾತ್ತವ
ಭದ್ರಮಸ್ತು ||12||

ಶ್ರುತ್ವೇತಿ ಸದ್ಯಃ ಶುಕ ಆಶ್ರಮಾತ್ಸ ಪ್ರಸ್ಥಾಯ ವೈದೇಹಪುರಂ
ಸಮೇತ್ಯ |
ಪ್ರತ್ಯುದ್ಗತಃ ಸರ್ವಜನ್ಯೈರ್ನೃಪಾಯ
ನ್ಯವೇದಯತ್ಸ್ವಾಗಮನಸ್ಯ ಹೇತುಂ ||13||

ಗೃಹಸ್ಥಧರ್ಮಸ್ಯ ಮಹತ್ತ್ವಮಸ್ಮಾದ್ವಿಜ್ಞಾಯ ಧೀಮಾನ್ ಸ
ಶುಕೋ ನಿವೃತ್ತಃ |
ಪಿತ್ರಾಶ್ರಮಂ ಪ್ರಾಪ್ಯ ಸುತಾಂ ಪಿತ್ರಾಣಾಂ ವ್ಯಾಸೇಽತಿಹೃಷ್ಟೇ
ಗೃಹಿಣೀಂ ಚಕಾರ ||14||

ಉತ್ಪಾದ್ಯ ಪುತ್ರಾಂಶ್ಚತುರಃ ಸುತಾಂ ಚ ಗೃಹಸ್ಥಧರ್ಮಾನ್
ವಿಧಿನಾಽಚರನ್ ಸಃ |
ಪ್ರದಾಯ ಚೈನಾಂ ಮುನಯೇಽಣುಹಾಯ ಬಭೂವ ಕಾಲೇ
ಕೃತಸರ್ವಕೃತ್ಯಃ ||15||

ದೇವೀನಾರಾಯಣೀಯಂ

ಹಿತ್ವಾಸ್ತಮಂ ತಾತಮಪೀಶಶೃಲಶೃಂಗೇ ತಪಸ್ವೀ
ಸಹಸೋತ್ಪತನ್ ಖೇ |
ಬಭೌ ಸ ಭಾಸ್ವಾನಿವ ತದ್ವಿಯೋಗಖಿನ್ನಂ ಶಿವೋ
ವ್ಯಾಸಮಸಾಂತ್ವಯಚ್ಚ ||16||

ಸರ್ವತ್ರ ಶಂಕಾಕುಲಮೇವ ಚಿತ್ತಂ ಮಮೇಹ
ವಿಕ್ಷಿಪ್ತಮಧೀರಮಾರ್ತಂ |
ಕರ್ತವ್ಯಮೂಢೋಽಸ್ಮಿ ಸದಾ ಶಿವೇ ಮಾಂ ಧೀರಂ ಕುರು ತ್ವಂ
ವರದೇ ನಮಸ್ತೇ ||17||

ದೇವೀನಾರಾಯಣೀಯಂ

9 ನವಮದಶಕಃ - ಭುವನೇಶ್ವರೀದರ್ಶನಃ

ಏಕಾರ್ಣವೇಽಸ್ಮಿನ್ ಜಗತಿ ಪ್ರಲೀನೇ ದೈತ್ಯೌಃ
ಹರಿಬ್ರಹ್ಮವಧೋದ್ಯತೌ ತೌ |
ಜಘಾನ ದೇವಿ ತ್ವದನುಗ್ರಹೇಣ ತ್ವದಿಚ್ಛಯೈವಾಗಮದತ್ರ
ರುದ್ರಃ ||1||

ಏಕೋ ವಿಮಾನಸ್ತರಸಾಽಽಗತಃ
ಖಾತ್ರಿಮೂರ್ತ್ಯವಿಜ್ಞಾತಗತಿಸ್ತ್ವದೀಯಃ |
ತ್ವತ್ಪುರಿತಾ ಆರುರುಹುಸ್ತಮೇತೇ ಸ ಚೋತ್ಪತನ್ ವೋಮ್ನಿ
ಚಚಾರ ಶೀಘ್ರಂ ||2||

ವೈಮಾನಿಕಾಶ್ಚೋದ್ಗತಯಃ ಸಶಕ್ರಂ ದಿವಂ
ಸಪದ್ಮೋದ್ಭವಸತ್ಯಲೋಕಂ |
ಸರುದ್ರಕೈಲಾಸಮಮೀ ಸವಿಷ್ಣುವೈಕುಂಠಮಪ್ಯುತ್ಪಲಕಾ
ಅಪಶ್ಯನ್ || 3||

ಅದೃಷ್ಟಪೂರ್ವಾನಿತರಾಂಸ್ತ್ರಿಮೂರ್ತೀನ್ ಸ್ಥಾನಾನಿ
ತೇಷಾಮಪಿ ದೃಷ್ಟವಂತಃ |
ತ್ರಿಮೂರ್ತಯಸ್ತೇ ಚ ವಿಮೋಹಮಾಪುಃ ಪ್ರಾಪ್ತೋ ವಿಮಾನಶ್ಚ
ಸುಧಾಸಮುದ್ರಂ || 4||

ತ್ವದ್ಬ್ರೂಲತಾಲೋಲತರಂಗಮಾಲಂ
ತ್ವದೀಯಮಂದಸ್ಥಿತಚಾರುಫೇನಂ |
ತ್ವನ್ಮಂಜುಮಂಜೀರಮೃದುಸ್ವನಾಡ್ಯಂ
ತ್ವತ್ಪಾದಯುಗ್ಮೋಪಮಸೌಖ್ಯದಂ ಚ || 5||

ತನ್ಮಧ್ಯತಸ್ತೇ

ದೇವೀನಾರಾಯಣೀಯಂ

ದದೃಶುರ್ವಿಚಿತ್ರಪ್ರಾಕಾರನಾನಾದ್ಬಲತಾಪರೀತಂ |
ಸ್ಥಾನಂ ಮಣಿದ್ವೀಪಮದೃಷ್ಟಪೂರ್ವಂ ಕ್ರಮಾಚ್ಛಿವೇ ತ್ವಾಂ ಚ
ಸಖೀಸಮೇತಾಂ || 6||

ಜ್ಞಾತ್ವಾ ದ್ರುತಂ ತ್ವಾಂ ಹರಿರಾಹ ದಾತಸ್ತಿನೇತ್ರ ಧನ್ಯಾ
ವಯಮದ್ಯ ನೂನಂ |
ಸುಧಾಸಮುದ್ರೋಽಯಮನಲ್ಪಪುಣ್ಯೈಃ ಪ್ರಾಪ್ಯಾ
ಜಗನ್ಮಾತೃನಿವಾಸಭೂಮಿಃ || 7||

ಸಾ ದೃಶ್ಯತೇ ರಾಗಿಜನೈರದೃಶ್ಯಾ ಮಂಚೇ ನಿಷಣ್ಣಾ
ಬಹುಶಕ್ತಿಯುಕ್ತಾ |
ಏಷೈವ ದೃಕ್ ಸರ್ವಮಿದಂ ಚ ದೃಶ್ಯಮಹೇತುರೇಷಾ ಖಲು
ಸರ್ವಹೇತುಃ || 8||

ಬಾಲಃ ಶಯಾನೋ ವಟಪತ್ರ ಏಕ
ಏಕಾರ್ಣವೇಽಪಶ್ಯಮಿಮಾಂ ಸ್ಥಿತಾಸ್ಯಾಂ |
ಯಯೈವ ಮಾತ್ರಾ ಪರಿಲಾಲಿತೋಽಹಮೇನಾಂ
ಸಮಸ್ತಾರ್ತಿಹರಾಂ ವ್ರಜೇಮ || 9||

ರುಧ್ಯಾಮಹೇ ದ್ವಾರಿ ಯದಿ ಸ್ತುವಾಮಸ್ತತ್ರ ಸ್ಥಿತಾ ಏವ ವಯಂ
ಮಹೇಶೀಂ |
ಇತ್ಯಚ್ಯುತೇನಾಭಿಹಿತೇ ವಿಮಾನಸ್ತ್ವದ್ಗೋಪುರದ್ವಾರಮವಾಪ
ದೇವಿ || 10||

ಆಯಾಮ್ಯಹಂ ಚಿತ್ತನಿರೋಧರೂಪವಿಮಾನತಸ್ತೇ
ಪದಮದ್ವಿತೀಯಂ |
ನ ಕೇನಚಿದ್ಬದ್ಧಗತೋ ಭವಾನಿ ತ್ವಾಮೇವ ಮಾತಃ ಶರಣಂ
ವ್ರಜಾಮಿ || 11||

ದೇವೀನಾರಾಯಣೀಯಂ

10 ದಶಮದಶಕಃ - ಶಕ್ತಿಪ್ರದಾನಂ

ತತೋ

ವಿಮಾನಾದಜವಿಷ್ಣುರುದ್ರಾಸ್ತ್ವದ್ಗೋಪುರದ್ವಾರ್ಯವರುಹ್ಯ
ಸದ್ಯಃ |

ಸ್ತ್ರಿಯಃ ಕೃತಾ ದೇವಿ ತವೇಚ್ಛಯೈವ ಸವಿಸ್ಮಯಾಸ್ತ್ವನ್ನಿಕಟಂ
ಸಮೀಯುಃ || 1||

ಕೃತಪ್ರಣಾಮಾಸ್ತವ ಪಾದಯುಗ್ಮನಖೇಷು ವಿಶ್ವಂ
ಪ್ರತಿಬಿಂಬಿತಂ ತೇ |

ವಿಲೋಕ್ಯ ಸಾಶ್ಚರ್ಯಮಮೋಘವಾಗ್ನಿಃ ಪೃಥಕ್ಪೃಥಕ್
ತುಷ್ಟುವ್ರರಂಬಿಕೇ ತ್ವಾಂ || 2||

ನುತಿಪ್ರಸನ್ನಾ ನಿಜಸರ್ಗಶಕ್ತಿಂ

ಮಹಾಸರಸ್ವತ್ಯಭಿಧಾಮಜಾಯ |

ರಕ್ಷಾರ್ಥಶಕ್ತಿಂ ಹರಯೇ ಮಹಾಲಕ್ಷ್ಮ್ಯಾಖ್ಯಾಂ ಚ
ಲೀಲಾನಿರತೇ ದದಾಥ || 3||

ಗೌರೀಂ ಮಹಾಕಾಲ್ಯಭಿಧಾಂ ಚ ದತ್ತ್ವಾ ಸಂಹಾರಶಕ್ತಿಂ
ಗಿರಿಶಾಯ ಮಾತಃ |

ನವಾಕ್ಷರಂ ಮಂತ್ರಮುದೀರಯಂತೀ ಬದ್ಧಾಂಜಲೀಂಸ್ತಾನ್
ಸ್ಥಿತಪೂರ್ವಮಾತ್ಮ || 4||

ಬ್ರಹ್ಮನ್ ಹರೇ ರುದ್ರ ಮದೀಯಶಕ್ತಿತ್ರಯೇಣ ದತ್ತೇನ ಸುಖಂ
ಭವಂತಃ |

ಬ್ರಹ್ಮಾಂಡಸರ್ಗಸ್ಥಿತಿಸಂಹೃತೀಶ್ಚ ಕುರ್ವಂತು ಮೇ ಶಾಸನಯಾ
ವಿನೀತಾಃ || 5||

ದೇವೀನಾರಾಯಣೀಯಂ

ಮಾನ್ಯಾ ಭವದ್ಭಿಃ ಖಲು ಶಕ್ತಯೋ ಮೇ ಸ್ಯಾಚ್ಛಕ್ತಿಹೀನಂ
ಸಕಲಂ ವಿನಿಂದ್ಯಂ |
ಸ್ಮರೇತ ಮಾಂ ಸಂತತಮೇವಮುಕ್ತಾ ಪ್ರಸ್ಥಾಪಯಾಮಾಸಿಥ
ತಾಂಸ್ತ್ರೀಮೂರ್ತೀನ್ || 6||

ನತ್ವಾ ತ್ರಯಸ್ತೇ ಭವತೀಂ ನಿವೃತ್ತಾಃ ಪುಂಸ್ತ್ವಂ ಗತಾ
ಆರುರುಹುರ್ವಿಮಾನಂ |
ಸದ್ಯಸ್ತಿರೋಧಾಃ ಸ ಸುಧಾಸಮುದ್ರೋ ದ್ವೀಪೋ ವಿಮಾನಶ್ಚ
ತಿರೋಬಭೂವುಃ || 7||

ಏಕಾರ್ಣವೇ ಪಂಕಜಸನ್ನಿಧೌ ಚ ಹತಾಸುರೇ ತೇ ಖಲು
ತಸ್ಥಿವಾಂಸಃ |
ದೃಷ್ಟಂ ನು ಸತ್ಯಂ ಕಿಮು ಬುದ್ಧಿಮೋಹಃ ಸ್ವಪ್ನೋ ನು ಕಿಂ
ವೇತಿ ಚ ನ ವ್ಯಜಾನನ್ || 8||

ತತಸ್ತ್ರಯಸ್ತೇ ಖಲು
ಸತ್ಯಲೋಕವೈಕುಂಠಕೈಲಾಸಕೃತಾಧಿವಾಸಾಃ |
ಬ್ರಹ್ಮಾಂಡಸೃಷ್ಟಾಷ್ಟಾದಿಷು ದತ್ತಚಿತ್ತಾಸ್ತ್ವಾಂ
ಸರ್ವಶಕ್ತಾಮಭಜಂತ ದೇವಿ || 9||

ಸುಧಾಸಮುದ್ರಂ ತರಲೋರ್ವಿಮಾಲಂ ಸ್ಥಾನಂ
ಮಣಿದ್ವೀಪಮನೋಪಮಂ ತೇ |
ಮಂಚೇ ನಿಷಣ್ಣಾಂ ಭವತೀಂ ಚ ಚಿತ್ತೇ ಪಶ್ಯಾನಿ ತೇ ದೇವಿ
ನಮಃ ಪ್ರಸೀದ || 10||

ದೇವೀನಾರಾಯಣೀಯಂ

11 ಏಕಾದಶದಶಕಃ - ಬ್ರಹ್ಮನಾರದಸಂವಾದಃ

ಶ್ರೀನಾರದಃ ಪದ್ಮಜಮೇಕದಾಂಕ ಪಿತೃಸ್ವಯಾ ಸೃಷ್ಟಮಿದಂ
ಜಗತ್ಕಿಂ |

ಕಿಂ ವಿಷ್ಣುನಾ ವಾ ಗಿರಿಶೇನ ವಾ ಕಿಮಕರ್ತೃಕಂ ವಾ
ಸಕಲೇಶ್ವರಃ ಕಃ || 1||

ಇತಿರಿತೋಜಃ ಸುತಮಾಹ ಸಾಧು ಪೃಷ್ಠಂ ತ್ವಯಾ ನಾರದ
ಮಾಂ ಶೃಣು ತ್ವಂ |

ವಿಭಾತಿ ದೇವೀ ಖಲು ಸರ್ವಶಕ್ತಿಸ್ವರೂಪಿಣೀ ಸಾ ಭುವನಸ್ಯ
ಹೇತುಃ || 2||

ಏಕಂ ಪರಂ ಬ್ರಹ್ಮ ಸದದ್ವಿತೀಯಮಾತ್ಮೇತಿ
ವೇದಾಂತವಚೋಭಿರುಕ್ತಾ |

ನ ಸಾ ಪ್ರಮಾನ್ ಸ್ತ್ರೀ ಚ ನ ನಿರ್ಗುಣಾ ಸಾ ಸ್ತ್ರೀತ್ವಂ ಚ
ಪುಂಸ್ತ್ವಂ ಚ ಗುಣೈರ್ಧಧಾತಿ || 3||

ಸರ್ವಂ ತದಾವಾಸ್ಯಮಿದಂ ಜಗತ್ಸಾ ಜಾತಾ ನ ಸರ್ವಂ ತತಃ
ಏವ ಜಾತಂ |

ತತ್ರೈವ ಸರ್ವಂ ಚ ಭವೇತ್ಪ್ರಲೀನಂ ಸೈವಾಖಿಲಂ ನಾಸ್ತಿ ಚ
ಕಿಂಚನಾನ್ಯತ್ || 4||

ಗೌಣಾನಿ ಚಾಂತಃಕರಣೇಂದ್ರಿಯಾಣಿ ಸಾ
ನಿರ್ಗುಣಾವಾಜ್ಯತಿಗೋಚರಾ ಚ |

ಸಾ ಸ್ತೋತ್ರಮಂತ್ರೈಃ ಸಗುಣಾ ಮಹದ್ಭಿಃ ಸಂಸ್ತೂಯತೇ
ಭಕ್ತವಿಪನ್ನಿಹಂತ್ರೀ || 5||

ದೇವೀನಾರಾಯಣೀಯಂ

ಸುಧಾಸಮುದ್ರೇ ವಸತೀಯಮಾರ್ಯಾ ದ್ವೀಪೇ
ವಿಚಿತ್ರಾದ್ಭುತಶಕ್ತಿಯುಕ್ತಾ |

ಸರ್ವಂ ಜಗದ್ಯದ್ವೈಶಗಂ ವಯಂ ಚ ತ್ರಿಮೂರ್ತಯೋ ನಾಮ
ಯದಾಶ್ರಿತಾಃ ಸ್ಮಃ || 6||

ತದ್ವತ್ಶಕ್ತಿತ್ರಯಮಾತ್ರಭಾಜಸ್ತ್ರಿಮೂರ್ತಯಃ ಪುತ್ರ ವಯಂ
ವಿನೀತಾಃ |

ತದಾಜ್ಞಯಾ ಸಾಧು ಸದಾಸಪಿ ಕುರ್ಮೋ
ಬ್ರಹ್ಮಾಂಡಸರ್ಗಸ್ಥಿತಿಸಂಹೃತೀಶ್ಚ || 7||

ದೈವೇನ ಮೂಢಂ ಕವಿಮಾತನೋತಿ ಸಾ ದುರ್ಬಲಂ ತು
ಪ್ರಬಲಂ ಕರೋತಿ |

ಪಂಗುಂ ಗಿರಿಂ ಲಂಘಯತೇ ಚ ಮೂಕಂ ಕೃಪಾವತೀ
ಚಾತನುತೇ ಸುವಾಚಂ || 8||

ಯತ್ಕಿಂಚಿದಜ್ಞಾಯಿ ಮಯಾ ಮಹತ್ತ್ವಂ ದೇವ್ಯಾಸ್ತದುಕ್ತಂ
ತವ ಸಂಗ್ರಹೇಣ |

ಸರ್ವತ್ರ ತದ್ವರ್ಣಯ ವಿಸ್ತರೇಣ ವಿಧತ್ಸ್ವ ಭಕ್ತಿಂ ಹೃದಯೇ
ಜನಾನಾಂ || 9||

ಇತಿರಿತೋಽಜೇನ ಮುನಿಃ ಪ್ರಸನ್ನಸ್ತವ ಪ್ರಭಾವಂ
ಕರುಣಾರ್ಪಚಿತ್ತೇ |

ವ್ಯಾಸಂ ತಥಾನ್ಯಾಂಶ್ಚ ಯಥೋಚಿತಂ ಸ
ಪ್ರಬೋಧಯಾಮಸ ಪವಿತ್ರವಾಗ್ನಿಃ || 10||

ನ ಮೇ ಗುರುಸ್ತ್ವಚ್ಚರಿತಸ್ಯ ವಕ್ತಾ ನ ಮೇ
ಮತಿಸ್ತ್ವತ್ಸ್ಮರಣೈಕಸಕ್ತಾ |

ಅವಾಚ್ಯವಕ್ತಾನ್ಹಮಕಾರ್ಯಕರ್ತಾ ನಮಾಮಿ
ಮಾತಶ್ಚರಣಾಂಬುಜಂ ತೇ || 11||

ದೇವೀನಾರಾಯಣೀಯಂ

12 ದ್ವಾದಶದಶಕಃ - ಉತಥ್ಯಜನನಂ

ಪುರಾ ದ್ವಿಜಃ ಕಶ್ಚನ ದೇವದತ್ತೋ ನಾಮ ಪ್ರಜಾರ್ಥಂ
ತಮಸಾಸಮೀಪೇ |
ಕುರ್ವನ್ ಮಖಂ ಗೋಭಿಲಶಾಪವಾಚಾ ಲೇಭೇ ಸುತಂ
ಮೂಢಮನಂತದುಃಖಃ || 1||

ಉತಥ್ಯನಾಮಾ ವವೃಧೇ ಸ ಬಾಲೋ ಮೂಢಸ್ತು ದೃಷ್ಟಂ ನ
ದದರ್ಶ ಕಿಂಚಿತ್ |
ಶ್ರುತಂ ನ ಶುಶ್ರಾವ ಜಗಾದ ನೈವ ಪೃಷ್ಠೋ ನ ಚ
ಸ್ನಾನಜಪಾದಿ ಚಕ್ರೇ || 2||

ಇತಸ್ತತೋಽಟನ್ ಸಮವಾಪ್ತಗಂಗೋ ಜಲೇ ನಿಮಜ್ಜನ್
ಪ್ರಪಿಬಂಸ್ತದೇವ |
ವಸನ್ ಮುನೀನಾಮುಟಜೇಷು ವೇದಮಂತ್ರಾಂಶ್ಚ ಶೃಣ್ವನ್
ಸ ದಿನಾನಿ ನಿನ್ಯೇ || 3||

ಕ್ರಮೇಣ ಸತ್ಸಂಗವಿವೃದ್ಧಸತ್ತ್ವಃ ಸತ್ಯವ್ರತಃ ಸತ್ಯತಪಾಶ್ಚ
ಭೂತ್ವಾ |
ನಾಸತ್ಯವಾಕ್ ತ್ವತ್ಕೃಪಯಾ ಸ
ಮೂಢೋಽಪ್ಯುನ್ಮೀಲಿತಾಂತರ್ನಯನೋ ಬಭೂವ || 4||

ಕುಲಂ ಪವಿತ್ರಂ ಜನನೀ ವಿಶುದ್ಧಾ ಪಿತಾ ಚ ಸತ್ಕರ್ಮರತಃ
ಸದಾ ಮೇ |
ಮಯಾ ಕೃತಂ ನೈವ ನಿಷಿದ್ಧಕರ್ಮ ತಥಾಽಪಿ ಮೂಢೋಽಸ್ಮಿ
ಜನೈಶ್ಚ ನಿಂದ್ಯಃ || 5||

ಜನ್ಮಾಂತರೇ ಕಿಂ ನು ಕೃತಂ ಮಯಾರ್ಘಂ ಕಿಂ ವಾ ನ

ದೇವೀನಾರಾಯಣೀಯಂ

ವಿದ್ಯಾಽರ್ಥಿಜನಸ್ಯ ದತ್ತಾ |
ಗ್ರಂಥೋಽಪ್ಯದತ್ತಃ ಕಿಮು ಪೂಜ್ಯಪೂಜಾ ಕೃತಾ ನ ಕಿಂ ವಾ
ವಿಧಿವನ್ನ ಜಾನೇ || 6||

ನಾಕಾರಣಂ ಕಾರ್ಯಮಿತೀರ್ಯತೇ ಹಿ ದೈವಂ ಬಲಿಷ್ಠಂ
ದುರತಿಕ್ರಮಂ ಚ |
ತತೋಽತ್ರ ಮೂಢೋ ವಿಫಲೀಕೃತೋಽಸ್ಮಿ
ವಂಧ್ಯದ್ರುವನ್ನಿರ್ಜಲಮೇಘವಚ್ಛ || 7||

ಇತ್ಯಾದಿ ಸಂಚಿಂತ್ಯ ವನೇ ಸ್ಥಿತಃ ಸ ಕದಾಚಿದೇಕಂ
ರುಧಿರಾಪ್ನುತಾಂಗಂ |
ಬೀಭತ್ಸರೂಪಂ ಕಿಟಿಮೇಷ ಪಶ್ಯನ್ನಯ್ಯಯ್ಯ
ಇತ್ಯುತ್ಸನ್ನಮುಚ್ಛಚಾರ || 8||

ಶರೇಣ ವಿದ್ವಃ ಸ ಕಿರಿಭರ್ಯಾರ್ತಃ ಪ್ರವೇಪಮಾನೋ
ಮುನಿವಾಸದೇಶೇ |
ಅಂತರ್ನಿಕುಂಜಸ್ಯ ಗತಶ್ಚ ದೈವಾದದೃಶ್ಯತಾಮಾಪ
ಭಯಾರ್ತಿಹಂತ್ರಿ || 9||

ವಿನಾ ಮಕಾರಂ ಚ ವಿನಾ ಚ ಭಕ್ತಿಮುಚ್ಛಾರ್ಯ
ವಾಗ್ವೀಜಮನುಂ ಪವಿತ್ರಂ |
ಪ್ರಸನ್ನಬುದ್ಧಿಃ ಕೃಪಯಾ ತವೈಷ ಬಭೂವ
ದೂರೀಕೃತಸರ್ವಪಾಪಃ || 10||

ನಾಹಂ ಕವಿರ್ಗಾನವಿಚಕ್ಷಣೋ ನ ನಟೋ ನ ಶಿಲ್ಪಾದಿಷು ನ
ಪ್ರವೀಣಃ |
ಪಶ್ಯಾತ್ರ ಮಾಂ ಮೂಢಮನನ್ಯಬಂಧುಂ ಪ್ರಸನ್ನಬುದ್ಧಿಂ
ಕುರು ಮಾಂ ನಮಸ್ತೇ || 11||

ದೇವೀನಾರಾಯಣೇಯಂ

13 ತ್ರಯೋದಶದಶಕಃ - ಉತಧ್ಯಮಹಿಮಾ

ಅಥಾಗತಃ ಕಶ್ಚಿದಧಿಜ್ಯಧನ್ವಾ ಮುನಿಂ ನಿಷಾದಃ ಸಹಸಾ
ಜಗಾದ |

ತ್ವಂ ಸತ್ಯವಾಗ್ನ್ಯುಹಿ ಮುನೇ ತ್ವಯಾ ಕಿಂ ದೃಷ್ಟಃ ಕಿಟಿಃ
ಸಾಯಕವಿದ್ವದೇಹಃ || 1||

ದೃಷ್ಟಸ್ತ್ವಯಾ ಚೇದ್ವದ ಸೂಕರಃ ಕ್ವ ಗತೋ ನ ವಾದ್ಯಶ್ಯತ
ಕಿಂ ಮುನೀಂದ್ರ |

ಅಹಂ ನಿಷಾದಃ ಖಲು ವನ್ಯವೃತ್ತಿರ್ಮಮಾಸ್ತಿ
ದಾರಾದಿಕಪೋಷ್ಯವರ್ಗಃ || 2||

ಶ್ರುತ್ವಾ ನಿಷಾದಸ್ಯ ವಚೋ ಮುನಿಃ ಸ ತೂಷ್ಣೀಂ
ಸ್ಥಿತಶ್ಚಿಂತಯತಿ ಸ್ಮ ಗಾಢಂ |

ವದಾಮಿ ಕಿಂ ದೃಷ್ಟ ಇತೀರ್ಯತೇ ಚೇದ್ವನ್ಯಾದಯಂ ತಂ
ಮಮ ಚಾಪ್ಯಘಂ ಸ್ಯಾತ್ || 3||

ಸತ್ಯಂ ನರಂ ರಕ್ಷತಿ ರಕ್ಷಿತಂ ಚೇದಸತ್ಯವಕ್ತಾ ನರಕಂ ಪ್ರಜೇಚ್ಯ
|

ಸತ್ಯಂ ಹಿ ಸತ್ಯಂ ಸದಯಂ ನ ಕಿಂಚಿತ್ಸತ್ಯಂ
ಕೃಪಾಶೂನ್ಯಮಿದಂ ಮತಂ ಮೇ || 4||

ಏವಂ ಮುನೇಶ್ಚಿಂತಯತಃ ಸ್ವಕಾರ್ಯವ್ಯಗ್ರೋ ನಿಷಾದಃ
ಪುನರೇವಮೂಚೇ |

ದೃಷ್ಟಸ್ತ್ವಯಾ ಕಿಂ ಸ ಕಿಟಿರ್ನ ಕಿಂ ವಾ ದೃಷ್ಟಃ ಸ ಶೀಘ್ರಂ
ಕಥಯಾತ್ರ ಸತ್ಯಂ || 5||

ದೇವೀನಾರಾಯಣೀಯಂ

ಮುನಿಸ್ತಮಾಹಾತ್ರ ಪುನಃ ಪುನಃ ಕಿಂ ನಿಷಾದ ಮಾಂ ಪೃಚ್ಛಸಿ
ಮೋಹಮಗ್ನಃ |

ಪಶ್ಯನ್ ನ ಭಾಷೇತ ನ ಚ ಬ್ರುವಾಣಃ ಪಶ್ಯೇದಲಂ
ವಾಗ್ಬಿರವೇಹಿ ಸತ್ಯಂ

|| 6 ||

ಉನ್ಮಾದಿನೋ ಜಲ್ಪನಮೇತದೇವಂ ಮತ್ವಾ ನಿಷಾದಃ ಸಹಸಾ
ಜಗಾಮ |

ನ ಸತ್ಯಮುಕ್ತಂ ಮುನಿನಾ ನ ಕೋಲೋ ಹತಶ್ಚ ಸರ್ವಂ ತವ
ದೇವಿ ಲೀಲಾಃ

|| 7 ||

ದ್ರಷ್ಟ್ವಾ ಪರಂ ಬ್ರಹ್ಮ ತದೇವ ಚ ಸ್ಯಾದಿತಿ ಶ್ರುತಿಃ ಪ್ರಾಹ ನ
ಭಾಷತೇ ಸಃ |

ಸದಾ ಬ್ರುವಾಣಸ್ತು ನ ಪಶ್ಯತೀದಮಯಂ ಹಿ
ಸತ್ಯವ್ರತವಾಕ್ಯಸಾರಃ

|| 8 ||

ಭೂಯಃ ಸ ಸಾರಸ್ವತಬೀಜಮಂತ್ರಂ ಚಿರಂ ಜಪನ್
ಜ್ಞಾನನಿಧಿಃ ಕವಿಶ್ಚ |

ವಾಲ್ಮೀಕಿವತ್ಸರ್ವದಿಶಿ ಪ್ರಸಿದ್ಧೋ ಬಭೂವ ಬಂಧೂನ್
ಸಮತರ್ಪಯಚ್ಚ

|| 9 ||

ಸ್ಮೃತಾ ನತಾ ದೇವಿ ಸುಪೂಜಿತಾ ವಾ ಶ್ರುತಾ ನುತಾ ವಾ ಖಲು
ವಂದಿತಾ ವಾ |

ದದಾಸಿ ನಿತ್ಯಂ ಹಿತಮಾಶ್ರಿತೇಭ್ಯಃ ಕೃಪಾರ್ದ್ರಚಿತ್ತೇ ಸತತಂ
ನಮಸ್ತೇ

|| 10 ||

ದೇವೀನಾರಾಯಣೀಯಂ

14 ಚತುರ್ದಶದಶಕಃ - ಸುದರ್ಶನಕಥಾ -
ಭರದ್ವಾಜಾಶ್ರಮಪ್ರವೇಶಂ

ರಾಜಾ ಪುರಾನ್ಸೀತ್ಕಿಲ ಕೋಸಲೇಷು ಧರ್ಮಕನಿಷ್ಠೋ
ಧ್ರುವಸಂಧಿನಾಮಾ |
ಆಸ್ತಾಂ ಪ್ರಿಯೇ ಅಸ್ಯ ಮನೋರಮಾ ಚ ಲೀಲಾವತೀ ಚೇತಿ
ದೃಢಾನುರಕ್ತೇ || 1||

ಮನೋರಮಾಸ್ಸೂತ ಸುದರ್ಶನಾಖ್ಯಂ ಕುಮಾರಕಂ
ಶತ್ರುಜಿತಂ ಚ ಸಾನ್ಯಾ |
ಸಂವರ್ಧಯಂಸ್ತೌ ಮೃಗಯಾವಿಹಾರೀ ವನೇ ನೃಪೋ ಹಾ
ಹರಿಣಾ ಹತೋನ್ಭೂತ್ || 2||

ವಿಚಿಂತಯನ್ ರಾಜಕುಲಸ್ಯ ವೃತ್ತಂ ತಜ್ಜ್ಞೇಷ್ಠಪುತ್ರಸ್ಯ
ಸುದರ್ಶನಸ್ಯ |
ರಾಜ್ಯಾಭಿಷೇಕಾಯ ಗುರುವಸಿಷ್ಠಶ್ಚಕಾರ ಮಂತ್ರಂ ಸಚಿವೈಃ
ಸಮೇತಃ || 3||

ಮಾತಾಮಹಃ ಶತ್ರುಜಿತೋ ಯುಧಾಜಿದಭ್ಯೇತ್ಯ
ಸದ್ಯೋನ್ಮಿತವೀರ್ಯಶಾಲೀ |
ರಾಜ್ಯೇ ಸ್ವದೌಹಿತ್ರಮಿಹಾಭಿಷಿಕ್ತಂ ಕರ್ತುಂ ಕುಬುದ್ಧಿಃ ಕುರುತೇ
ಸ್ಮ ಯತ್ನಂ || 4||

ಮನೋರಮಾಯಾ ಅಪಿ ವೀರಸೇನಃ ಪಿತಾನ್ಭ್ಯುಪೇತ್ಯಾಶು
ರುರೋಧ ತಸ್ಯ |
ಯತ್ನಂ ಬಲೀ ಸ್ವಸ್ವಸುತಾಸುತಾಭಿಷೇಕೈಕಬುದ್ಧೀ ಖಲು
ತಾವಭೂತಾಂ || 5||

ದೇವೀನಾರಾಯಣೀಯಂ

ಕೃತ್ವಾ ವಿವಾದಂ ಚ ತತೋ ನೃಪೌ ದ್ವೌ ಘೋರಂ ರಣಂ
ಚಕ್ರತುರಿದ್ಧರೋಷೌ |

ಯುಧಾಜಿತಾ ತತ್ರ ತು ವೀರಸೇನೋ
ದೈವಾದ್ಧತೋಽಭೂದ್ಧರಿಣಾ ಕರೀವ

|| 6||

ರಾಜ್ಯೇಽಭಿಷಿಕ್ತಃ ಖಲು ಶತ್ರುಜಿತ್ಸ ಬಾಲಸ್ತತೋಽಯಂ
ರಿಪುಭಿದ್ಯುಧಾಜಿತ್ |

ದೌಹಿತ್ರರಾಜ್ಯಂ ಸುಖಮೇಕನಾಥಃ ಶಶಾಸ ವಜ್ರೀವ ದಿವಂ
ಮಹೇಶಿ

|| 7||

ಪತ್ಯುಃ ಪಿತುಶ್ಚಾಪಿ ಮೃತೇರನಾಥಾ ಭೀತಾ
ವಿದಲ್ಲಾಭಿಧಮಂತ್ರಿಯುಕ್ತಾ |

ಮನೋರಮಾ ಬಾಲಸುತಾ ತ್ವರಣ್ಯೇ ಯಯೌ
ಭರದ್ವಾಜಮುನಿಂ ಶರಣ್ಯಂ

|| 8||

ತಪೋನಿಧಿರ್ದೀನಜನಾನುಕಂಪೀ ಜ್ಞಾತ್ವಾ ಮುನಿಸ್ತಾಂ
ಧ್ರುವಸಂಧಿಪತ್ನೀಂ |

ಉವಾಚ- ವತ್ಸೇ ವಸ ನಿರ್ಭಯೈವ ತಪೋವನೇಽತ್ರಾಸ್ತು
ಶುಭಂ ತವೇತಿ

|| 9||

ಅಲೋಽಪ್ಯುಪೇಕ್ಷೋ ನ ರಿಪುರ್ನ ರೋಗೋಽಪ್ಯೇವಂ
ಸ್ಮರನ್ನಾಶು ನೃಪೋ ಯುಧಾಜಿತ್ |

ತಾಂ ಹರ್ತುಕಾಮಃ ಸಸುತಾಂ ಮಹರ್ಷೇಃ ಪ್ರಾಪಾಶ್ರಮಂ
ಮಂತ್ರಿವರೇಣ ಸಾಕಂ

||10||

ದೇವೀನಾರಾಯಣೀಯಂ

ನ ಮಾನಿತಸ್ತೇನ ತಪಸ್ವಿನಾ ಸ ಮನೋರಮಾಂ ನೈವ ಸುತಂ
ಚ ಲೇಭೇ |

ಪ್ರಹರ್ತುಕಾಮೋಽಪಿ ಮುನಿಂ ಸ ಮಂತ್ರಿವಾಚಾ ನಿವೃತ್ತಃ
ಶ್ರುತಕೌಶಿಕೋಽಭೂತ್ ||11||

ಏವಂ ಮುನಿಸ್ತಾಂ ಸಸುತಾಂ ರರಕ್ಷ ಭೀತೋಽಸ್ಮಿ
ಸಂಸಾರಯುಧಾಜಿತೋಽಹಂ |

ನ ಮೇ ಸಹಾಯೋಽಸ್ತಿ ವಿನಾ ತ್ವಯ್ಯುಷ ಸನೂಪುರಂ ತೇ
ಚರಣಂ ನಮಾಮಿ ||12||

ದೇವೀನಾರಾಯಣೀಯಂ

15 ಪಂಚದಶದಶಕಃ - ಸುದರ್ಶನಕಥಾ -
ದೇವೀದರ್ಶನಂ

ಏವಂ ತವೈವ ಕೃಪಯಾ ಮುನಿವರ್ಯಶೀತಚ್ಛಾಯಾಶ್ರಿತೋ
ಹತಭಯಃ ಸ ಸುದರ್ಶನೋಽಯಂ |
ವೇದಧ್ವನಿಶ್ರವಣಪೂತಹೃದಾಶ್ರಮಾಂತೇ ಸಮೋದಯನ್
ಮುನಿಜನಾನ್ ವವೃಧೇ ಕುಮಾರಃ || 1||

ಆಬಾಲ್ಯಮೇಷ ಮುನಿಬಾಲಕಸಂಗಮೇನ ಕ್ಲಿಂ ಕ್ಲಿಮಿತಿಶ್ಚರಿ
ಸದಾ ತವ ಬೀಜಮಂತ್ರಂ |
ತತ್ರೋಚ್ಚಚಾರ ಕೃಪಯಾಽಸ್ಯ ಪುರಃ
ಕದಾಚಿದಾವಿರ್ಬಭೂವಿಥ ನತಂ ತಮಭಾಷಧಾಶ್ಚ || 2||

ಪ್ರೀತಾಽಸ್ಮಿ ತೇ ಸುತ ಜಗಜ್ಜನನೀಮವೇಹಿ ಮಾಂ
ಸರ್ವಕಾಮವರದಾಂ ತವ ಭದ್ರಮಸ್ತು |
ಚಂದ್ರಾನನಾಂ ಶಶಿಕಲಾಂ ವಿಮಲಾಂ ಸುಬಾಹೋಃ
ಕಾಶೀಶ್ವರಸ್ಯ ತನಯಾಂ ವಿಧಿನೋದ್ವಹ ತ್ವಂ || 3||

ನಷ್ಟಾ ಭವೇಯುರಚಿರೇಣ ತವಾರಿವರ್ಗಾ ರಾಜ್ಯಂ ಚ
ಯೈರಪಹೃತಂ ಪುನರೇಷ್ಯಸಿ ತ್ವಂ |
ಮಾತೃದ್ವಯೇನ ಸಚಿವೈಶ್ಚ ಸಮಂ ಸ್ವಧರ್ಮಾನ್ ಕುರ್ಯಾಃ
ಸದೇತಿ ಸಮುದೀರ್ಯ ತಿರೋದಧಾಥ || 4||

ಸ್ವಪ್ನೇ ತ್ವಯಾ ಶಶಿಕಲಾ ಕಥಿತಾಽಸ್ಮಿ ಭಾರದ್ವಾಜಾಶ್ರಮೇ
ಪ್ರಥಿತಕೋಸಲವಂಶಜಾತಃ |
ಧೀಮಾನ್ ಸುದರ್ಶನ ಇತಿ ಧ್ರುವಸಂಧಿಪುತ್ರ ಏನಂ ಪತಿಂ
ವೃಣು ತವಾಸ್ತು ಶುಭಂ ಸದೇತಿ || 5||

ದೇವೀನಾರಾಯಣೀಯಂ

ಸ್ವಪ್ನಾನುಭೂತಮನ್ಯತಂ ಕಿಮ್ನುತಂ ನ ವೇತಿ ಸುಪ್ತೋತ್ತಿತಾ
ತು ಮತಿಮತ್ಯಪಿ ನ ವ್ಯಜಾನಾತ್ |

ಪೃಷ್ಠಾತ್ಸುದರ್ಶನಕಥಾಂ ಸುಮುಖೀ ದ್ವಿಜಾತ್ನಾ
ಶ್ರುತ್ವಾನ್ಮರಕ್ತಹೃದಯೈವ ಬಭೂವ ದೇವಿ

|| 6 ||

ಜ್ಞಾತ್ವಾ

ಸುಬಾಹುರಿದಮಾಕುಲಮಾನಸಸ್ತಾಮಸ್ಮಾನ್ನಿವರ್ತಯಿತು
ಮಾಶು ಸಹೇಷ್ವಪತ್ನಾಃ |

ಕೃತ್ವಾ ಪ್ರಯತ್ನಮಖಿಲಂ ವಿಫಲಂ ಚ

ಪಶ್ಯನ್ನಿಚ್ಛಾಸ್ವಯಂವರವಿಧಿಂ ಹಿತಮೇವ ಮೇನೇ

|| 7 ||

ಕಶ್ಚಿತ್ಕದಾಚನ ಸುದರ್ಶನಮೇತ್ಯ ವಿಪ್ರಃ ಪ್ರಾಹಾಗತಃ
ಶಶಿಕಲಾವಚಸಾಹಮತ್ರ |

ಸಾ ತ್ವಾಂ ಬ್ರವೀತಿ- ನೃಪಪುತ್ರ ಜಗಜ್ಜನನ್ಯಾ ವಾಚಾ

ವೃತ್ತೋಽಸಿ ಪತಿರಸ್ಮಿ ತವೈವ ದಾಸೀ

|| 8 ||

ಅತ್ರಾಗತಾ ನೃಪತಯೋ ಬಹವಸ್ತ್ವಮೇತ್ಯ ತೇಷಾಂ ಸುಧೀರ
ಮಿಷತಾಂ ನಯ ಮಾಂ ಪ್ರಿಯಾಂ ತೇ |

ಏವಂ ವಧೂವಚನಮಾನಯ ತಾಂ ಸುಶೀಲಾಂ ಭದ್ರಂ

ತವಾಸ್ತ್ವಿದಮುದೀರ್ಯ ಜಗಾಮ ವಿಪ್ರಃ

|| 9 ||

ಸ್ವಪ್ನೇ ಚ ಜಾಗ್ರತಿ ಚ ಪಶ್ಯತಿ ಭಕ್ತವರ್ಯಸ್ತಾಂ ಸಂತತಂ ತವ
ವಚೋ ಮಧುರಂ ಶೃಣೋತಿ |

ಐಶ್ವರ್ಯಮಾಶು ಲಭತೇಽಪಿ ಚ ಮುಕ್ತಿಮೇತಿ ತ್ವದ್ಭಕ್ತಿಮೇವ

ಮಮ ದೇಹಿ ನಮೋ ಜನನೈಃ

|| 10 ||

ದೇವೀನಾರಾಯಣೀಯಂ

16 ಷೋಡಶದಶಕಃ - ಸುದರ್ಶನವಿವಾಹಂ

ಶ್ರುತ್ವಾ ವಧೂವಾಕ್ಯಮರಂ ಕುಮಾರೋ ಹೃಷ್ಣೋ
ಭರದ್ವಾಜಮುನಿಂ ಪ್ರಣಮ್ಯ |
ಆಪೃಥ್ವ್ಯ ಮಾತ್ರಾ ಸಹ ದೇವಿ ಸ ತ್ವಾಂ ಸ್ಮರನ್ ರಥೇನಾಪ
ಪುರಂ ಸುಬಾಹೋಃ || 1||

ಸ್ವಯಂವರಾಹೂತಮಹೀಭುಜಾಂ ಸ ಸಭಾಂ ಪ್ರವಿಷ್ಟೋ
ಹತಭೀರ್ನಿಷಣ್ಣಃ |
ಕನ್ಯಾ ಕಲಾ ಪೂರ್ಣಶಶೀ
ತ್ವಸಾವಿತ್ರಾಹುರ್ಜನಾಸ್ತಾಮಭಿವೀಕ್ಷಮಾಣಾಃ || 2||

ವಧೂಶ್ಚ ತದ್ವರ್ಶನವರ್ಧಿತಾನುರಾಗಾ ಸ್ಮರಂತೀ ತವ
ವಾಕ್ಯಸಾರಂ |
ಸಭಾಂ ನೃಪಾಣಾಮಜಿತೇಂದ್ರಿಯಾಣಾಂ ನ ಪ್ರಾವಿಶತ್ಸಾ
ಪಿತೃಚೋದಿತಾಪಿ || 3||

ಶಂಕಾಕುಲಾಸ್ತೇ ನೃವರಾ
ಬಭೂವುರುಚ್ಛ್ರಯುಧಾಜಿತ್ಕುಪಿತೋ ಜಗಾದ- |
ಮಾ ದೀಯತಾಂ ಲೋಕಹಿತಾನಭಿಜ್ಞಾ ವಧೂರಶಕ್ತಾಯ
ಸುದರ್ಶನಾಯ || 4||

ಬಾಲೋಽಯಮಿತ್ಯೇಷ ಮಯಾಽಽಶ್ರಮೇ ಪ್ರಾಗುಪೇಕ್ಷಿತಃ
ಸೋಽತ್ರ ರಿಪುತ್ವಮೇತಿ |
ಮಾಽಯಂ ಚ ವಧ್ವಾ ವ್ರಿಯತಾಂ ವೃತಶ್ಚೇದ್ದನ್ಯಾಮಿಮಂ
ತಾಂ ಚ ಹರೇಯಮಾಶು || 5||

ದೇವೀನಾರಾಯಣೀಯಂ

ಶ್ರುತ್ವಾ ಯುಧಾಜಿದ್ವಚನಂ ನೃಪಾಲಾ ಹಿತೈಷಿಣಃ
ಕೇಚಿದುಪೇತ್ಯ ಸರ್ವಂ |

ಸುದರ್ಶನಂ ಪ್ರೋಚುರಥಾಪಿ ಧೀರಃ ಸ ನಿರ್ಭಯೋ ನೈವ
ಚಚಾಲ ದೇವಿ || 6||

ಏಕತ್ರ ಪುತ್ರೀ ಚ ಸುದರ್ಶನಶ್ಚ ಯುಧಾಜಿದನ್ಯತ್ರ ಬಲೀ
ಸಕೋಪಃ |

ತನ್ಮಧ್ಯಗೋ ಮಂಕ್ಷು ನೃಪಃ ಸುಬಾಹುರ್ಬದ್ಧಾಂಜಲಿಃ ಪ್ರಾಹ
ನೃಪಾನ್ ವಿನಮ್ರಃ || 7||

ನೃಪಾ ವಚೋ ಮೇ ಶೃಣುತೇಹ ಬಾಲಾ ನಾಯಾತಿ ಪುತ್ರೀ
ಮಮ ಮಂಡಪೇಽತ್ರ |

ತತ್ಕಮ್ಯತಾಂ ಶ್ಲೋಽತ್ರ ನಯಾಮ್ಯಹಂ ತಾಂ ಯಾತಾದ್ಯ ವೋ
ವಿಶ್ರಮಮಂದಿರಾಣಿ || 8||

ಗತೇಷು ಸರ್ವೇಷು ಸುದರ್ಶನಸ್ತು ತ್ವಾಂ ಸಂಸ್ಮರನ್
ಮಾತ್ಸ್ಯಹಿತಾನುಸಾರೀ |

ಸುಬಾಹುನಾ ತನ್ನಿಶಿ ತೇನ ದತ್ತಾಂ ವಧೂಂ
ಯಥಾವಿಧ್ಯುದುವಾಹ ದೇವಿ || 9||

ಪ್ರಾತರ್ಯುಧಾಜಿತ್ಪ್ರಬಲೋ ವಿವಾಹವಾರ್ತಾಂ

ನಿಶಮ್ಯಾತ್ತರುಷಾ ಸಸೈನ್ಯಃ |

ಸುದರ್ಶನಂ ಮಾತ್ಸ್ಯವಧೂಸಮೇತಂ ಯಾತ್ರೋನ್ಮುಖಂ
ಭೀಮರವೋ ರುರೋಧ || 10||

ದೇವೀನಾರಾಯಣೀಯಂ

ತತೋ ರಣೇ ಘೋರತರೇ ಸುಬಾಹುಃ ಕ್ಲಿಂ ಕ್ಲಿಮಿತಿಶಾನಿ
ಸಮುಚ್ಚಚಾರ |
ತತ್ರಾವಿರಾಸೀಃ ಸಮರಾಂಗಣೇ ತ್ವಂ ಸಿಂಹಾಧಿರೂಢಾ
ಸ್ವಜನಾರ್ತಿಹಂತ್ರಿ ||11||

ತ್ವನ್ನಾಮ ಗಾಯನ್ ಕಥಯನ್ ಗುಣಾಂಸ್ತೇ ತ್ವಂ
ಪೂಜಯಂಶ್ಚಾತ್ರ ನಯಾಮಿ ಕಾಲಂ |
ಸ್ವಪ್ನೇಽಪಿ ದೃಷ್ಟ್ವಾ ನ ಮಯಾ ತ್ವಮಂಬೇ ಕೃಪಾಂ ಕುರು ತ್ವಂ
ಮಯಿ ತೇ ನಮೋಽಸ್ತು ||12||

ದೇವೀನಾರಾಯಣೀಯಂ

17 ಸಪ್ತದಶದಶಕಃ - ಸುದರ್ಶನಕೋಸಲಪ್ರಾಪ್ತಿಃ

ಯುಧಾಜಿತಂ ಶತ್ರುಜಿತಂ ಚ ಹತ್ವಾ ರಣಾಂಗಣಸ್ಥಾ ನುತಿಭಿಃ
ಪ್ರಸನ್ನಾ |

ಸುಬಾಹುಮುಖ್ಯಾನನುಗೃಹ್ಯ ಭಕ್ತಾನ್ ಸರ್ವೇಷು ಪಶ್ಯತ್ಸು
ತಿರೋದಧಾಥ || 1||

ಪೃಷ್ಠೋ ನೃಪಾನ್ ಪ್ರಾಹ ಸುದರ್ಶನಸ್ತಾನ್ ದೃಷ್ಟ್ವಾ ಭವದ್ಭಿಃ
ಖಲು ಸರ್ವಶಕ್ತಾ |

ಯಾ ನಿರ್ಗುಣಾ ಯೋಗಿಭಿರಪ್ಯದೃಶ್ಯಾ ದೃಶ್ಯಾ ಚ ಭಕ್ತೈಃ
ಸಗುಣಾ ವಿನೀತೈಃ || 2||

ಯಾ ರಾಜಸೀದಂ ಸೃಜತೀವ ಶಕ್ತಿಯಾ ಸಾತ್ವಿಕೀ
ಪಾಲಯತೀವ ವಿಶ್ವಂ |

ಯಾ ತಾಮಸೀ ಸಂಹರತೀವ ಸರ್ವಂ ಸದ್ವಸ್ತು
ಸೈವಾನ್ಯದಸತ್ಸಮಸ್ತಂ || 3||

ಭಕ್ತಾರ್ತಿಹಂತ್ರಿ ಕರುಣಾಮಯೀ ಸಾ ಭಕ್ತದ್ರುಹಾಂ ಭೀತಿಕರೀ
ಪ್ರಕಾಮಂ |

ವಸನ್ ಭರದ್ವಾಜತಪೋವನಾಂತೇ ಚಿರಾಯ ಮಾತ್ರಾ ಸಹ
ತಾಂ ಭಜೇಹಂ || 4||

ತಾಮೇವ ಭಕ್ತ್ಯಾ ಭಜತೇಹ ಭುಕ್ತಿಮುಕ್ತಿಪ್ರದಾಮಸ್ತು ಶುಭಂ
ಸದಾ ವಃ |

ಶ್ರುತ್ವೇದಮಾನಮ್ರಮುಖಾಸ್ತಥೇತಿ ಸಮ್ಮಂತ್ರ್ಯ ಭೂಪಾಶ್ಚ
ತತೋ ನಿವೃತ್ತಾಃ || 5||

ಸುದರ್ಶನೋ ಮಾತೃವಧೂಸಮೇತಃ ಸುಬಾಹುಮಾಪೃಛ್ಯ

ದೇವೀನಾರಾಯಣೀಯಂ

ರಥಾಧಿರೂಢಃ |

ಪುರೀಮಯೋಧ್ಯಾಂ ಪ್ರವಿಶನ್ ಪುರೇವ

ಸೀತಾಪತಿಸ್ತೋಷಯತಿ ಸ್ಮ ಸರ್ವಾನ್

|| 6 ||

ಲೀಲಾವತೀಂ ಪ್ರಾಪ್ಯ ವಿಮಾತರಂ ಚ ನತ್ವಾ ವಿಷಣ್ಣಾಂ

ಹತಪುತ್ರತಾತಾಂ |

ಸದುಕ್ತಿಭಿಃ ಕರ್ಮಗತಿಃ ಪ್ರಬೋಧ್ಯ ಸ ಸಾಂತ್ವಯಾಮಾಸ

ಮಹೇಶಿ ಭಕ್ತಃ

|| 7 ||

ಜನೇಷು ಪಶ್ಯತ್ಸು ಸುದರ್ಶನೋಽತ್ರ ತ್ವಾಂ ಪೂಜಯಿತ್ವಾ

ಗುರುಣಾಽಭಿಷಿಕ್ತಃ |

ರಾಜ್ಯೇ ತ್ವದೀಯಂ ಗೃಹಮಾಶು ಕೃತ್ವಾ ಪೂಜಾವಿಧಾನಾದಿ ಚ

ಸಂವೃಧತ್ತ

|| 8 ||

ತಸ್ಮಿನ್ ನೃಪೇ ತ್ವತ್ಸದನಾನಿ ಕೃತ್ವಾ ಜನಾಃ

ಪ್ರತಿಗ್ರಾಮಮಪೂಜಯಂಸ್ತ್ವಾಂ |

ಕಾಶ್ಯಾಂ ಸುಬಾಹುಶ್ಚ ತಥಾಽಕರೋತ್ತೇ ಸರ್ವತ್ರ ಪೇತುಃ

ಕರುಣಾಕಟಾಕ್ಷಾಃ

|| 9 ||

ನ ಕರ್ಮಣಾ ನ ಪ್ರಜಯಾ ಧನೇನ ನ

ಯೋಗಸಾಂಖ್ಯಾದಿವಿಚಿಂತಯಾ ಚ |

ನ ಚ ವ್ರತೇನಾಪಿ ಸುಖಾನುಭೂತಿರ್ಭಕ್ತ್ಯೈವ ಮರ್ತ್ಯಃ

ಸುಖಮೇತಿ ಮಾತಃ

|| 10 ||

ನಾಹಂ ಸುಬಾಹುಶ್ಚ ಸುದರ್ಶನಶ್ಚ ನ ಮೇ ಭರದ್ವಾಜಮುನಿಃ

ಶರಣ್ಯಃ |

ಗುರುಃ ಸುಹೃದ್ಬಂಧುರಪಿ ತ್ವಮೇವ ಮಹೇಶ್ವರಿ ತ್ವಾಂ ಸತತಂ

ನಮಾಮಿ

|| 11 ||

ದೇವೀನಾರಾಯಣೀಯಂ

18 ಅಷ್ಟಾದಶದಶಕಃ - ರಾಮಕಥಾ

ಸೂರ್ಯಾನ್ವಯೇ ದಾಶರಥೀ ರಮೇಶೋ
ರಾಮಾಭಿಧೋಽಭೂದ್ಬರತೋಽಥ ಜಾತಃ |
ಜ್ಯೇಷ್ಠಾನುವರ್ತೀ ಖಲು ಲಕ್ಷ್ಮಣಶ್ಚ ಶತ್ರುಘ್ನನಾಮಾಽಪಿ
ಜಗದ್ವಿಧಾತ್ರಿ || 1 ||

ವಿಮಾತ್ಯವಾಕ್ಯೋಜ್ಜಿತರಾಜ್ಯಭೋಗೋ ರಾಮಃ ಸಸೀತಃ
ಸಹಲಕ್ಷ್ಮಣಶ್ಚ |
ಚರನ್ ಜಟಾವಲ್ಕಲವಾನರಣ್ಯೇ ಗೋದಾವರೀತಿರಮವಾಪ
ದೇವಿ || 2 ||

ತಂ ವಂಚಯನ್ ರಾವಣ ಏತ್ಯ ಮಾಯೀ ಜಹಾರ ಸೀತಾಂ
ಯತಿರೂಪಧಾರೀ |
ರಾಮಸ್ಯ ಪತ್ನೀವಿರಹಾತುರಸ್ಯ ಶ್ರುತ್ವಾ ವಿಲಾಪಂ
ವನಮಪ್ಯರೋದೀತ್ || 3 ||

ಶ್ರೀನಾರದೋಽಭ್ಯೇತ್ಯ ಜಗಾದ ರಾಮಂ ಕಿಂ ರೋದಿಷಿ
ಪ್ರಾಕೃತಮರ್ತ್ಯತುಲ್ಯಃ |
ತ್ವಂ ರಾವಣಂ ಹಂತುಮಿಹಾವತೀರ್ಣೋ ಹರಿಃ ಕಥಂ
ವಿಸ್ಮರಸೀದಮಾರ್ಯ || 4 ||

ಕೃತೇ ಯುಗೇ ವೇದವತೀತಿ ಕನ್ಯಾ ಹರಿಂ ಶ್ರುತಿಜ್ಞಾ
ಪತಿಮಾಪ್ತುಮೈಚ್ಛತ್ |
ಸಾ ಪುಷ್ಕರದ್ವೀಪಗತಾ ತದರ್ಥಮೇಕಾಕಿನೀ ತೀವ್ರತಪಶ್ಚಕಾರ
|| 5 ||

ದೇವೀನಾರಾಯಣೀಯಂ

ಶ್ರುತಾ ತಯಾಽಭೂದಶರೀರಿವಾಕ್ ತೇ ಹರಿಃ ಪತಿರ್ಭಾವಿನಿ
ಜನ್ಮನಿ ಸ್ಯಾತ್ |
ನಿಶಮ್ಯ ತದ್ವೃಷ್ಟಮನಾಸ್ತಥೈವ ಕೃತ್ವಾ ತಪಸ್ತತ್ರ ನಿನಾಯ
ಕಾಲಂ || 6||

ತಾಂ ರಾವಣಃ ಕಾಮಶರಾದ್ವಿತಃ ಸಂಶ್ಚಕರ್ಷ ಸಾ ಚ
ಸ್ತವನೇನ ದೇವೀಂ |
ಪ್ರಸಾದ್ಯ ಕೋಪಾರುಣಲೋಚನಾಭ್ಯಾಂ ನಿರೀಕ್ಷ್ಯ ತಂ
ನಿಶ್ಚಲಮಾತತಾನ || 7||

ಶಶಾಪ ತಂ ಚ ತ್ವಮರೇ ಮದರ್ಥೇ ಸಬಾಂಧವೋ ರಾಕ್ಷಸ
ನಂಕ್ಷ್ಯಸೀತಿ |
ಸ್ವಂ ಕೌಣಪಸ್ಪೃಷ್ಟಮಶುದ್ಧದೇಹಂ ಯೋಗೇನ ಸದ್ಯೋ
ವಿಜಹೌ ಸತೀ ಸಾ || 8||

ಜಾತಾ ಪುನಃ ಸಾ ಮಿಥಿಲೇಶಕನ್ಯಾ ಕಾಲೇ ಹರಿಂ ತ್ವಾಂ
ಪತಿಮಾಪ ದೈವಾತ್ |
ಸ ಹನ್ಯತಾಂ ಸತ್ವರಮಾಶರೇಂದ್ರಸ್ತನ್ನಾಶಕಾಲಸ್ತು
ಸಮಾಗತಶ್ಚ || 9||

ತದರ್ಥಮಾರಾಧಯ ಲೋಕನಾಥಾಂ ನವಾಹಯಜ್ಞೇನ
ಕೃತೋಪವಾಸಃ |
ಪ್ರಸಾದ್ಯ ತಾಮೇವ ಸುರಾ ನರಾಶ್ಚ ಕಾಮಾನ್ ಲಭಂತೇ
ಶುಭಮೇವ ತೇ ಸ್ಯಾತ್ || 10||

ದೇವೀನಾರಾಯಣೀಯಂ

ಇತ್ಯೂಚಿವಾಂಸಂ ಮುನಿಮೇವ ರಾಮ ಆಚಾರ್ಯಮಾಕಲ್ಪಃ
ಸಲಕ್ಷ್ಮಣಸ್ತಾಂ |
ಸಂಪೂಜ್ಯ ಸುಸ್ಮೇರಮುಖೀಂ ವ್ರತಾಂತೇ ಸಿಂಹಾಧಿರೂಢಾಂ
ಚ ಪುರೋ ದದರ್ಶ ||11||

ಭಕ್ತ್ಯಾ ನತಂ ತಂ ದ್ರುತಮಾತ್ಮ ರಾಮ ಹರಿಸ್ತ್ವಮಂಶೇನ
ಮದಾಜ್ಞಯೈವ |
ಜಾತೋ ನರತ್ವೇನ ದಶಾಸ್ಯಹತ್ಯೈ ದದಾಮಿ ತಚ್ಛಕ್ತಿಮಹಂ
ತವೇಹ ||12||

ಶ್ರುತ್ವಾ ತವೋಕ್ತಿಂ ಸ ಹನೂಮದಾದ್ಯೈಃ ಸಾಕಂ ಕಪೀಂದ್ರೈಃ
ಕೃತಸೇತುಬಂಧಃ |
ಲಂಕಾಂ ಪ್ರವಿಷ್ಟೋ ಹತರಾವಣಾದ್ಯಃ
ಪುರೀಮಯೋಧ್ಯಾಮಗಮತ್ಸಸೀತಃ ||13||

ಹಾ ದೇವಿ ಭಕ್ತಿರ್ನ ಹಿ ಮೇ ಗುರುಶ್ಚ ನ ಚೈವ ವಸ್ತುಗ್ರಹಣೇ
ಪಟುತ್ವಂ |
ಸತ್ಸಂಗತಿಶ್ಚಾಪಿ ನ ತೇ ಪತಂತು ಕೃಪಾಕಟಾಕ್ಷಾ ಮಯಿ ತೇ
ನಮೋಽಸ್ತು ||14||

ದೇವೀನಾರಾಯಣೀಯಂ

19 ಏಕೋನವಿಂಶದಶಕಃ - ಭೂಮ್ಯಾಃ ದುಃಖಂ 1

ಪುರಾ ಧರಾ ದುರ್ಜನಭಾರದೀನಾ ಸಮಂ ಸುರಭ್ಯಾ
ವಿಬುಧೈಶ್ಚ ದೇವಿ |
ವಿಧಿಂ ಸಮೇತ್ಯ ಸ್ವದಶಾಮುವಾಚ ಸ
ಚಾನಯತ್ಕ್ರೀರಪಯೋನಿಧಿಂ ತಾನ್ || 1||

ಸ್ತುತೋ ಹರಿಃ ಪದ್ಮಭವೇನ ಸರ್ವಂ ಜ್ಞಾತ್ವಾಽಖಿಲಾನ್
ಸಾಂಜಲಿಬದ್ಧಮಾಹ |
ಬ್ರಹ್ಮನ್ ಸುರಾ ನೈವ ವಯಂ ಸ್ವತಂತ್ರಾ ದೈವಂ ಬಲೀಯಃ
ಕಿಮಹಂ ಕರೋಮಿ || 2||

ದೈವೇನ ನೀತಃ ಖಲು
ಮತ್ಸ್ಯಕೂರ್ಮಕೋಲಾದಿಜನ್ಮಾನ್ಯವಶೋಽಹಮಾಪ್ತಃ |
ನೃಸಿಂಹಭಾವಾದತಿಭೀಕರತ್ವಂ
ಹಯಾನನತ್ವಾತ್ಪರಿಹಾಸ್ಯತಾಂ ಚ || 3||

ಜಾತಃ ಪುನರ್ದಾಶರಥಿಶ್ಚ ದುಃಖಾದ್ಧುಃಖಂ ಗತೋಽಹಂ
ವಿಪಿನಾಂತಚಾರೀ |
ರಾಜ್ಯಂ ಚ ನಷ್ಟಂ ದಯಿತಾ ಹೃತಾ ಮೇ ಪಿತಾ ಮೃತೋ ಹಾ
ಪ್ಲವಗಾಃ ಸಹಾಯಾಃ || 4||

ಕೃತ್ವಾ ರಣಂ ಭೀಮಮರಿಂ ನಿಹತ್ಯ ಪತ್ನೀಂ ಚ ರಾಜ್ಯಂ ಚ
ಪುನರ್ಗೃಹೀತ್ವಾ |
ದುಷ್ಪಾಪವಾದೇನ ಪತಿವ್ರತಾಂ ತಾಂ ವಿಹಾಯ ಹಾ
ದುರ್ಯಶಸಾಽಭಿಷಿಕ್ತಃ || 5||

ದೇವೀನಾರಾಯಣೀಯಂ

ಯದಿ ಸ್ವತಂತ್ರೋಽಸ್ಮಿ ಮಮೈವಮಾರ್ತಿನಃ ಸ್ಯಾದ್ವಯಂ
ಕರ್ಮಕಲಾಪಬದ್ಧಾಃ |

ಸದಾಽಪಿ ಮಾಯವಶಗಾಸ್ತತೋಽತ್ರ ಮಾಯಾಧಿನಾಥಾಂ
ಶರಣಂ ವ್ರಜಾಮಃ || 6||

ಇತಿರಿತ್ಯರ್ಭಕ್ತಿವಿನಮ್ರಶೀರ್ಷ್ಯೇರ್ನಿಮೀಲಿತಾಕ್ಷೈರ್ವಿಬುಧೈಃ
ಸ್ತೃತಾ ತ್ವಂ |

ಪ್ರಭಾತಸಂಧ್ಯೇವ ಜಪಾಸುಮಾಂಗೀ ತಮೋನಿಹಂತ್ರೀ ಚ
ಪುರಃ ಸ್ಥಿತಾಽಽತ್ಮ || 7||

ಜಾನೇ ದಶಾಂ ವೋ ವಸುದೇವಪುತ್ರೋ ಭೂತ್ವಾ
ಹರಿದುಃಷ್ವಜನಾನ್ ನಿಹಂತಾ |

ತದರ್ಥಶಕ್ತಿರಹಮಸ್ಯ ದದ್ಯಾಮಂಶೇನ ಜಾಯೇಯ ಚ
ನಂದಪುತ್ರೀ || 8||

ಯೂಯಂ ಚ ಸಾಹಾಯ್ಯಮಮುಷ್ಯ ಕರ್ತುಮಂಶೇನ ದೇವಾ
ದಯಿತಾಸಮೇತಾಃ |

ಜಾಯೇಧ್ವಮುವ್ಯಾಽಂ ಜಗತೋಽಸ್ತು ಭದ್ರಮೇವಂ
ವಿನಿದಿಶ್ಯ ತಿರೋದಧಾಧ || 9||

ವಿಚಿತ್ರದುಷ್ವಾಸುರಭಾವಭಾರನಿಪೀಡಿತಂ ಮೇ ಹೃದಯಂ
ಮಹೇಶಿ |

ಅತ್ರಾವತೀರ್ಯೇದಮಪಾಕುರು ತ್ವಂ ಮಾತಾ ಹಿ ಮೇ ತೇ
ವರದೇ ನಮೋಽಸ್ತು ||10||

ದೇವೀನಾರಾಯಣೇಯಂ 20 ವಿಂಶದಶಕಃ - ದೇವಕೀಪುತ್ರವಧಂ

ಅಧೋರುಪುಣ್ಯೇ ಮಧುರಾಪುರೇ ತು ವಿಭೂಷಿತೇ
ಮೌಕ್ತಿಕಮಾಲಿಕಾಭಿಃ |
ಶ್ರೀದೇವಕೀಶೌರಿವಿವಾಹರಂಗೇ ಸರ್ವೈಃ ಶ್ರುತಂ ವ್ಯೋಮವಚಃ
ಸ್ಪೃಟಾರ್ಥಂ || 1||

ಅವೇಹಿ ಭೋ ದೇವಕನಂದನಾಯಾಃ ಸುತೋಽಷ್ಟಮಃ ಕಂಸ
ತವಾಂತಕಃ ಸ್ಯಾತ್ |
ಶ್ರುತ್ವೇತಿ ತಾಂ ಹಂತುಮಸಿಂ ದಧಾನಃ ಕಂಸೋ ನಿರುದ್ಧೋ
ವಸುದೇವಮುಖ್ಯೈಃ || 2||

ಅಥಾಹ ಶೌರಿಃ ಶೃಣು ಕಂಸ ಪುತ್ರಾನ್ ದದಾಮಿ ತೇಽಸ್ಯಾಃ
ಶಪಥಂ ಕರೋಮಿ |
ಏತದ್ವಚೋ ಮೇ ವ್ಯಭಿಚರ್ಯತೇ ಚೇನ್ಮತ್ಪೂರ್ವಜಾತಾ
ನರಕೇ ಪತಂತು || 3||

ಶ್ರದ್ಧಾಯ ಶೌರೇರ್ವಚನಂ ಪ್ರಶಾಂತಸ್ತಾಂ ದೇವಕೀಂ
ಭೋಜಪತಿರ್ಮುಮೋಚ |
ಸರ್ವೇ ಚ ತುಷ್ಠಾ ಯದವೋ ನಗರ್ಯಾಂ ತೌ ದಂಪತೀ
ಚೋಷತುರಾತ್ರಮೋದಂ || 4||

ಕಾಲೇ ಸತೀ ಪುತ್ರಮಸೂತ ತಾತಃ ಕಂಸಾಯ
ನಿಶ್ಶಂಕಮದಾತ್ಸುತಂ ಸ್ವಂ |
ಹಂತಾ ನ ಮೇಽಯಂ ಶಿಶುರಿತ್ಯುದೀರ್ಯ ತಂ
ಪ್ರತ್ಯದಾದ್ಧೋಜಪತಿಶ್ಚ ತಸ್ಮೈ || 5||

ದೇವೀನಾರಾಯಣೀಯಂ

ಅಥಾಶು ಭೂಭಾರವಿನಾಶನಾಖ್ಯತ್-

ತ್ವನ್ನಾಟಕಪ್ರೇಕ್ಷಣಕೌತುಕೇನ |

ಶ್ರೀನಾರದಃ ಸರ್ವವಿದೇತ್ಯ ಕಂಸಮದೃಶ್ಯಹಾಸಂ ಸಕಲಂ
ಜಗಾದ || 6||

ತ್ವಂ ಭೂಪ ದೈತ್ಯಃ ಖಲು ಕಾಲನೇಮಿರ್ಜಗತ್ಪ್ರಸಿದ್ಧೋ
ಹರಿಣಾ ಹತಶ್ಚ |

ತತೋಽತ್ರ ಜಾತೋಽಸಿ ಸುರಾ ಹರಿಶ್ಚ ತ್ವಾಂ
ಹಂತುಮಿಚ್ಛಂತ್ಯಧುನಾಽಪಿ ಶತ್ರುಂ || 7||

ದೇವಾಸ್ತದರ್ಥಂ ನರರೂಪಿಣೋಽತ್ರ ವ್ರಜೇ ಚ ಜಾತಾ
ವಸುದೇವಮುಖಾಃ |

ನಂದಾದಯಶ್ಚ ತ್ರಿದಶಾ ಇಮೇ ನ ವಿಸೃಂಭಣೀಯಾ ನ ಚ
ಬಾಂಧವಾಸ್ತೇ || 8||

ತ್ವಂ ವ್ರೋಮವಾಣೀಂ ಸ್ಮರ ದೇವಕಸ್ಯ ಪುತ್ರಾಃ

ಸುತೇಷ್ವಪ್ಸಮತಾಂ ಗತಃ ಸನ್ |

ಸ ತ್ವಾಂ ನಿಹಂತಾ ಹರಿರೇವ ಶತ್ರುರಲ್ಪೋಽಪಿ ನೋಪೇಕ್ಷ್ಯ
ಇತೀರ್ಯತೇ ಹಿ || 9||

ಸರ್ವಾತ್ಮಜಾನಾಂ ನೃಪ ಮೇಲನೇಽಸಾಃ ಸರ್ವೇಽಪ್ಸಮಾಃ
ಸ್ಯುಃ ಪ್ರಥಮೇ ಚ ಸರ್ವೇ |

ಮಾಯಾವಿನಂ ವಿದ್ಧಿ ಹರಿಂ ಸದೇತಿ ಗತೇ ಮುನೌ
ಕ್ರೋಧಮಿಯಾಯ ಕಂಸಃ ||10||

ದೇವೀನಾರಾಯಣೀಯಂ

ಸ ದೇವಕೀಸೂನುಮರಂ ಜಘಾನ ಕಾರಾಗೃಹೇ ತಾಂ
ಪತಿಮಪ್ಯಬಧ್ನಾತ್ |

ತಯೋಃ ಸುತಾನ್ ಷಟ್ ಖಲು ಜಾತಮಾತ್ರಾನ್ ಹತ್ವಾ ಕೃತಂ
ಸ್ವಂ ಹಿತಮೇವ ಮೇನೇ ||11||

ಕಾಯೇನ ವಾಚಾ ಮನಸೇಂದ್ರಿಯೈರ್ವಾ ಮಾ ಜಾತು ಪಾಪಂ
ಕರವಾಣಿ ದೇವಿ |

ಮಮಾಸ್ತು ಸತ್ಕರ್ಮರತಿಃ ಪ್ರಿಯಸ್ತೇ ಭವಾನಿ ಭಕ್ತಂ ಕುರು
ಮಾಂ ನಮಸ್ತೇ ||12||

ದೇವೀನಾರಾಯಣೀಯಂ

21 ಏಕವಿಂಶದಶಕಃ - ನಂದಸುತಾವತಾರಃ

ಸರ್ವೇಽಪಿ ಜೀವಾ ನಿಜಕರ್ಮಬದ್ಧಾ ಏತೇ
ಷಡಾಸಂದ್ರುಹಿಣಸ್ಯ ಪೌತ್ರಾಃ |
ತನ್ನಿಂದಯಾ ದೈತ್ಯಕುಲೇ ಪ್ರಜಾತಾಃ ಪುನಶ್ಚ ಶಪ್ತಾ ಜನಕೇನ
ದೈವಾತ್ || 1||

ತೇನೈವ ತೇ ಶೌರಿಸುತತ್ವಮಾಪ್ತಾ ಹತಾಶ್ಚ ಕಂಸೇನ ತು
ಜಾತಮಾತ್ರಾಃ |
ಶ್ರೀನಾರದೇನರ್ಷಿವರೇಣ ದೇವಿ ಜ್ಞಾತಂ ಪುರಾವೃತ್ತಮಿದಂ
ಸಮಸ್ತಂ || 2||
ಪ್ರಾಗ್ಗ್ಧಂಪತೀ ಚಾದಿತಿಕಶ್ಯಪೌ ಹಾ ಸ್ವಕರ್ಮದೋಷೇಣ
ಪುನಶ್ಚ ಜಾತೌ |
ತೌ ದೇವಕೀಶೂರಸುತೌ
ಸ್ವಪುತ್ರನಾಶಾದಿಭಿದುಃಖಮವಾಪತುಶ್ಚ || 3||

ತ್ವಂ ದೇವಕೀಸಪ್ತಮಗರ್ಭತೋ ವೈ
ಗೃಹ್ಣಂತ್ಯನಂತಾಂಶಶಿಶುಂ ಸ್ವಶಕ್ತ್ಯಾ |
ನಿವೇಶ್ಯ ರೋಹಿಣ್ಯುದರೇ ಧರಣ್ಯಾಂ ಮರ್ತ್ಯೋರ್
ಭವೇತ್ಯಚ್ಯುತಮಾದಿಶಶ್ಚ || 4||

ಪ್ರಾಕೃರ್ಮದೋಷಾತ್ಸು ಸುಹೃನ್ಮಘೋನಃ ಕ್ರುದ್ವೇನ ಶಪ್ತೋ
ಭೃಗುಣಾ ಮುರಾರಿಃ |
ದಯಾರ್ಹಸಂಸಾರಿದಶಾಮವಾಪ್ಸ್ಯನ್ ಹಾ
ದೇವಕೀಗರ್ಭಮಥಾವಿವೇಶ || 5||

ದೇವೀನಾರಾಯಣೀಯಂ

ಪೂರ್ಣೇ ತು ಗರ್ಭೇ ಹರಿರರ್ಧರಾತ್ರೇ ಕಾರಾಗೃಹೇ
ದೇವಕನಂದನಾಯಾಃ |

ಜಜ್ಞೇ ಸುತೇಷ್ಟಷ್ಟಮತಾಮವಾಪ್ತಃ ಶೌರಿರ್ವಿಮುಕ್ತೋ
ನಿಗಡ್ಯಶ್ಚ ಬಂಧಾತ್ || 6||

ವ್ಯೋಮೋತ್ಥವಾಕೈನ ತವೈವ ಬಾಲಂ ಗೃಹ್ಣನ್ನದೃಷ್ಟಃ ಖಲು
ಗೇಹಪಾಲೈಃ |

ನಿದ್ರಾಂ ಗತೃಸ್ತ್ವದ್ವಿವೃತೇನ ಶೌರಿದ್ವಾರೇಣ ಯಾತೋ
ಬಹಿರಾತ್ತತೋಷಂ || 7||

ತ್ವಂ ಸ್ವೇಚ್ಛಯಾ ಗೋಪಕುಲೇ ಯಶೋದಾನಂದಾತ್ಮಜಾ
ಸ್ವಾಪಿತಜೀವಜಾಲೇ |

ಅಜಾಯಥಾ ಭಕ್ತಜನಾರ್ತಿಹಂತ್ರಿ ಸರ್ವಂ ನಿಯಂತ್ರಿ
ಸಕಲಾರ್ಥದಾತ್ರಿ || 8||

ತವ ಪ್ರಭಾವಾದ್ವಸುದೇವ ಏಕೋ ಗಚ್ಛನ್ನಭೀತೋ
ಯಮುನಾಮಯತ್ನಂ |

ತೀರ್ತ್ವಾ ನದೀಂ ಗೋಕುಲಮಾಪ ತತ್ರ ದಾಸ್ಯಾಃ ಕರೇ ಸ್ವಂ
ತನಯಂ ದದೌ ಚ || 9||

ತಯೈವ ದತ್ತಾಮಥ ಬಾಲಿಕಾಂ ತ್ವಾಮಾದಾಯ ಶೀಘ್ರಂ ಸ
ತತೋ ನಿವೃತ್ತಃ |

ಕಾರಾಗೃಹಂ ಪ್ರಾಪ್ಯ ದದೌ ಪ್ರಿಯಾಯೈ ಸ
ಚಾಭವತ್ಪೂರ್ವವದೇವ ಬದ್ಧಃ || 10||

ದೇವೀನಾರಾಯಣೀಯಂ

ತ್ವದ್ರೋದನೋತ್ಥಾಪಿತಗೇಹಪಾಲೈರ್ನಿವೇದಿತೋ
ಭೋಜಪತಿಃ ಸಮೇತ್ಯ |
ತ್ವಾಂ ಪಾದಯುಗ್ಮಗ್ರಹಣೇನ ಕುರ್ವನ್ನಧಃಶಿರಸ್ಕಾಂ
ನಿರಗಾದ್ಧೃಹಾಂತಾತ್

||11||

ಸ ಪೋಥಯಾಮಾಸ ಶಿಲಾತಲೇ ತ್ವಾಂ ಸದ್ಯಃ ಸಮುತ್ಪತ್ಯ
ಕರಾದಮುಷ್ಯ |
ದಿವಿ ಸ್ಥಿತಾ ಶಂಖಗದಾದಿಹಸ್ತಾ ಸುರೈಃ ಸ್ತುತಾ ಸ್ಮೇರಮುಖೀ
ತ್ವಮಾತ್ಮ

||12||

ವಧೇನ ಕಿಂ ಮೇ ತವ ಕಂಸ ಜಾತಸ್ತವಾಂತಕಃ
ಕ್ವಾಪ್ಯವಿದೂರದೇಶೇ |
ಮಾ ದ್ರುಹ್ಯತಾಂ ಸಾಧುಜನೋ ಹಿತಂ ಸ್ವಂ
ವಿಚಿಂತಯೇತ್ಯುಕ್ತವತೀ ತಿರೋಽಭೂಃ

||13||

ಸ ಭೋಜರಾಟ್ ಸ್ವಾಂತಕನಾಶನಾಯ ಸರ್ವಾನ್ ಶಿಶೂನ್
ಹಂತುಮರಂ ಬಲಿಷ್ಠಾನ್ |
ವತ್ಸಾಘಮುಖ್ಯಾನಸುರಾನ್ನಿಯುಜ್ಯ
ಕೃತಾರ್ಥಮಾತ್ಮಾನಮಮನ್ಯತೋಚ್ಚೈಃ

||14||

ಕಂಸೋಽಸ್ಮಿ ಮೇ ಚೇತಸಿ
ಕಾಮಲೋಭಕ್ರೋಧಾದಿಮಂತ್ರಿಪ್ರವರೈಃ ಸಮೇತಃ |
ಸದ್ಭಾವಹಂತಾ ಖಲು ನಂದಪುತ್ರಿ ತಂ ನಾಶಯ ತ್ವಚ್ಚರಣಂ
ನಮಾಮಿ

||15||

ದೇವೀನಾರಾಯಣೀಯಂ

22 ದ್ವಾವಿಂಶದಶಕಃ - ಕೃಷ್ಣಕಥಾ

ಶ್ರಿಯಃಪತಿಗೋಮಲಮೂತ್ರಗಂಧಿನ್ಯಸ್ತಪ್ರಭೋ
ಗೋಪಕುಲೇ ವಿಷಣ್ಣಃ |
ಕೃಷ್ಣಾಭಿಧೋ ವತ್ಸಬಕಾದಿಭೀತೋ ರುದನ್ ಸದಾ ದೇವೀ
ನಿನಾಯ ಬಾಲ್ಯಂ || 1||

ಹೈಯಂಗವೀನಂ ಮಧಿತಂ ಪಯಶ್ಚ ಗೋಪೀರ್ವಿಲಜ್ಜಃ
ಸತತಂ ಯಯಾಚೇ |
ಸ ಚಾಂಬಯಾ ಗೋರಸಚೌರ್ಯಚುಂಚುರುಲೂಖಲೇ
ಪಾಶವರೇಣ ಬದ್ಧಃ || 2||

ವನೇಷು ಭೀಮಾತಪಶುಷ್ಕಗಾತ್ರೋ ಗಾಶ್ವಾರಯನ್
ಕಂಟಕವಿದ್ವಪಾದಃ |
ವನ್ಯಾಂಬುಪಾಯೀ ಫಲಮೂಲಭಕ್ಷೀ ದಿನೇ ದಿನೇ
ಗ್ಲಾನಿಮವಾಪ ಕೃಷ್ಣಃ || 3||

ದೈವೇನ ಮುಕ್ತಃ ಸ ಚ ಗೋಪದಾಸ್ಯಾದಕೂರನೀತೋ
ಮಥುರಾಂ ಪ್ರವಿಷ್ಟಃ |
ಕಂಸಂ ನಿಹತ್ಯಾಪಿ ಹತಾಭಿಲಾಷಸ್ತತ್ರೋಗ್ರಸೇನಸ್ಯ ಬಭೂವ
ದಾಸಃ || 4||

ದೃಷ್ಟ್ವಾ ಜರಾಸಂಧಚಮೂಂ ಭಯೇನ ಸ ಬಂಧುಮಿತ್ರೋ
ಮಥುರಾಂ ವಿಹಾಯ |
ಧಾವನ್ ಕಥಂಚಿದ್ಬಹುದುರ್ಗಮಾರ್ತಃ ಸ
ದ್ವಾರಕಾದ್ವೀಪಪುರಂ ವಿವೇಶ || 5||

ದೇವೀನಾರಾಯಣೀಯಂ

ಸ ರುಕ್ಮಿಣೀಂ ಜಾಂಬವತೀಂ ಚ ಭಾಮಾಂ ಕನ್ಯಾಸ್ತಥಾ
ದ್ವ್ಯಷ್ಟಸಹಸ್ರಮನ್ಯಾಃ |
ಸಮುದ್ವಹನ್ ಸಸ್ಮಿತನರ್ಮಲಾಪಃ
ಕ್ರೀಡಾಮೃಗೋಽಭೂತ್ಸತತಂ ವಧೂನಾಂ

|| 6||

ಸ ದಸ್ಯುವೃತ್ತಿಸ್ತಿದಿವಾಜ್ವಹಾರ ಭಾಮಾನಿಯುಕ್ತಃ
ಸುರಪಾರಿಜಾತಂ |
ಸತ್ಯಾ ಚ ತಂ ಗೋವೃಷವತ್ಸರೋಷಂ ಬದ್ಧ್ವಾ ತರೌ
ದುರ್ವಚಸಾಽಭ್ಯಷಿಂಚತ್

|| 7||

ಶ್ರೀನಾರದಾಯಾತಿಥಯೇ ತಯಾ ಸ ದತ್ತೋಥ ಮುಕ್ತೋ
ಮುನಿನಾ ಚ ನೀತಃ |
ತತಸ್ತರ್ಯಾಽಸ್ಮೈ ಕನಕಂ ಪ್ರದಾಯ
ಪುನರ್ಗೃಹೀತಸ್ತೃಪಯಾಽಪ ಮೌನಂ

|| 8||

ಸೂತೀಗೃಹಾದ್ವೀಷ್ತಕಜಾಸುತೇ ಸ ಪ್ರದ್ಯುಮ್ನನಾಮ್ನೀಶ್ವರಿ
ಶಂಬರೇಣ |
ಹೃತೇ ಶಿಶೌ ನಿರ್ಮಥಿತಾಭಿಮಾನ ಉಚ್ಚೈ ರುದಂಸ್ತ್ವಾಂ
ಶರಣಂ ಪ್ರಪನ್ನಃ

|| 9||

ಪುತ್ರಾರ್ಥಿನೀಂ ಜಾಂಬವತೀಮಪುತ್ರಾಂ ಸ
ತೋಷಯಿಷ್ಯನ್ನಪಮನ್ಯುಶಿಷ್ಯಃ |
ಮುಂಡೀ ಚ ದಂಡೀ ಚ ಶಿವಸ್ಯ ಶೈಲೇ ಮಂತ್ರಂ ಜಪನ್
ಘೋರತಪಶ್ಚಕಾರ

||10||

ದೇವೀನಾರಾಯಣೀಯಂ

ವರೇಣ ಭರ್ಗಸ್ಯ ದಶಾತ್ಮಜಾನ್ ಸಾ ಪ್ರಾಸೂತ ಸರ್ವಾ
ದಯಿತಾಶ್ಚ ಶೌರೇಃ |
ತಥೈವ ಲಬ್ಧ್ವಾ ಸ ಸುತಾಯುತಾನಿ ಸುಖಂ ನ ಲೇಭೇ
ನಿಜಕರ್ಮದೋಷಾತ್ ||11||

ಶಾಪಾದೃಷೀಣಾಂ ಧೃತರಾಷ್ಟ್ರಪತ್ನ್ಯಾಶ್ಚಾನೋನ್ಯವೈರೇಣ
ಕೃತಾಹವೇಷು |
ಸರ್ವೇ ಹತಾ ಹಂತ ಕುಲಂ ಯದೂನಾಂ ಮಹತ್ಪ್ರದಗ್ಧಂ
ವನಮಗ್ನಿನೇವ ||12||

ವ್ಯಾಧೇಷುವಿದ್ದೋ ಮೃತಿಮಾಪ ಕೃಷ್ಣಃ ಕುಶಸ್ಥಲೀ
ಚಾಬ್ಧಿಜಲಾಪ್ತಾನ್ ಭೂತ್ |
ಹಾ ಜಹ್ನಿರೇ ದಸ್ಯುಭಿರೇನಸಾನ್ಷಾವಕ್ರಸ್ಯ ಶಾಪೇನ
ಯದುಸ್ತ್ರಿಯಶ್ಚ ||13||

ಏವಂ ಹರಿಃ ಕರ್ಮಫಲಾನ್ಯಭುಂಕ್ತ ನ ಕೋಽಪಿ ಮುಚ್ಯೇತ ಚ
ಕರ್ಮಬಂಧಾತ್ |
ದುಃಖಂ ತ್ವಭಕ್ತಸ್ಯ ಸುದುಸ್ಸಹಂ ಸ್ಯಾದ್ಭಕ್ತಸ್ಯ ತೇ ತತ್ಸುಸಹಂ
ಭವೇಚ್ಚ ||14||

ಜಾನಾಸ್ಯಹಂ ತೇ ಪದಯೋರಭಕ್ತೋ ಭಕ್ತೋ ನು ಕಿಂ ವೇತಿ ನ
ಚೈವ ಜಾನೇ |
ತ್ವಂ ಸರ್ವಶಕ್ತಾ ಕುರು ಮಾಂ ಸುಶಕ್ತಂ ಸರ್ವತ್ರ ಭೂಯೋಽಪಿ
ಶಿವೇ ನಮಸ್ತೇ ||15||

ದೇವೀನಾರಾಯಣೀಯಂ

23 ತ್ರಯೋವಿಂಶದಶಕಃ - ಮಹಾಲಕ್ಷ್ಮ್ಯವತಾರಃ

ರಂಭಸ್ಯ ಪುತ್ರೋ ಮಹಿಷಾಸುರಃ ಪ್ರಾಕ್
ತೀವ್ರೈಸ್ತಪೋಭಿದ್ಬುಹಿಣಾತ್ಪ್ರಸನ್ನಾತ್ |
ಅವಧ್ಯತಾಂ ಪುಂಭಿರವಾಪ್ಯ ಧೃಷ್ಟೋ ನ ಮೇ ಮೃತಿಃ
ಸ್ಯಾದಿತಿ ಚ ವ್ಯಚಿಂತೀತ್ || 1||

ಸ ಚಿಕ್ಷುರಾದ್ಯೈರಸುರೈಃ ಸಮೇತಃ ಶಕ್ರಾದಿದೇವಾನ್ಯುಧಿ
ಪದ್ಮಜಂ ಚ |
ರುದ್ರಂ ಚ ವಿಷ್ಣುಂ ಚ ವಿಜಿತ್ಯ ನಾಕೇ ವಸನ್
ಬಲಾದ್ಯಜ್ಞಹವಿರ್ಜಹಾರ || 2||

ಚಿರಂ ಭೃಶಂ ದೈತ್ಯನಿಪೀಡಿತಾಸ್ತೇ ದೇವಾಃ ಸಮಂ
ಪದ್ಮಜಶಂಕರಾಭ್ಯಾಂ |
ಹರಿಂ ಸಮೇತ್ಯಾಸುರದೌಷ್ಣ್ಯಮೂಚೂಸ್ತಾಂ ಸಂಸ್ಕರನ್
ದೇವಿ ಮುರಾರಿರಾಹ || 3||

ಸುರಾ ವಯಂ ತೇನ ರಣೇತಿಘೋರೇ ಪರಾಜಿತಾ
ದೈತ್ಯವರೋ ಬಲಿಷ್ಠಃ |
ಮತ್ತೋ ಭೃಶಂ ಪುಂಭಿರವಧ್ಯಭಾವಾನ್ ನಃ ಸ್ತ್ರಿಯೋ
ಯುದ್ಧವಿಚಕ್ಷಣಾಶ್ಚ || 4||

ತೇಜೋಭಿರೇಕಾ ಭವತೀಹ ನಶ್ಚೇತ್ಸೈವಾಸುರಾನ್
ಭೀಮಬಲಾನ್ನಿಹಂತಾ |
ಯಥಾ ಭವತ್ಯೇತದರಂ ತಥೈವ ಸಂಪ್ರಾರ್ಥಯಾಮೋಽವತು
ನೋ ಮಹೇಶೀ || 5||

ದೇವೀನಾರಾಯಣೀಯಂ

ಏವಂ ಹರೌ ವಕ್ತರಿ

ಪದ್ಮಜಾತಾತ್ತೇಜೋಽಭವದ್ರಾಜಸರಕ್ತವರ್ಣಂ |

ಶಿವಾದಭೂತ್ತಾಮಸರೌಪ್ಯವರ್ಣಂ ನೀಲಪ್ರಭಂ

ಸಾತ್ತ್ವಿಕಮಚ್ಯುತಾಚ್ಚ

|| 6||

ತೇಜಾಂಸ್ಯಭೂವನ್ ವಿವಿಧಾನಿ ಶಕ್ರಮುಖಾಮರೇಭ್ಯೋ

ಮಿಷತೋಽಖಿಲಸ್ಯ |

ಸಮ್ಯೋಗತಸ್ತಾನ್ಯಚಿರೇಣ ಮಾತಃ

ಸ್ತ್ರೀರೂಪಮಷ್ಟಾದಶಹಸ್ತಮಾಪುಃ

|| 7||

ತತ್ತ್ವ ತ್ವಮಾಸೀಃ ಶುಭದೇ ಮಹಾಲಕ್ಷ್ಮ್ಯಾಖ್ಯಾ

ಜಗನ್ಮೂಹನಮೋಹನಾಂಗೀ |

ತ್ವಂ ಹ್ಯೇವ ಭಕ್ತಾಭಯದಾನದಕ್ಷಾ ಭಕ್ತದ್ರುಹಾಂ ಭೀತಿಕರೀ

ಚ ದೇವಿ

|| 8||

ಸದ್ಯಸ್ತ್ವಮುಚ್ಚೈಶ್ಚಕೃಷೇಽಽಟ್ಯಹಾಸಂ ಸುರಾಃ ಪ್ರಹೃಷ್ಟಾ

ವಸುಧಾ ಚಕಂಪೇ |

ಚುಕ್ಲೋಭ ಸಿಂಧುರ್ಗಿರಯೋ ವಿಚೇಲುರ್ದೈತ್ಯಶ್ಚ ಮತ್ತೋ

ಮಹಿಷಶ್ಚುಕ್ಲೋಪ

|| 9||

ತ್ವಾಂ ಸುಂದರೀಂ ಚಾರಮುಖಾತ್ ಸ ದೈತ್ಯೋ ವಿಜ್ಞಾಯ

ಕಾಮೀ ವಿಸಸರ್ಜ ದೂತಂ |

ಸ ಚೇಶ್ವರೀಂ ದೈತ್ಯಗುಣಾನ್ ಪ್ರವಕ್ತಾ ತ್ವಾಂ ನೇತುಕಾಮೋ

ವಿಫಲೋದ್ಯಮೋಽಭೂತ್

||10||

ದೇವೀನಾರಾಯಣೀಯಂ

ಪ್ರಲೋಭನೈಸ್ತಾಪ್ತಮಥ ದೇವಶಕ್ತಿಂ ಜ್ಞಾತ್ವಾಽಪಿ
ವಾಕ್ಯೈರನುನೇತುಕಾಮಃ |
ಏಕೈಕಶಃ ಪ್ರೇಷಯತಿಸ್ಮ ದೂತಾನ್ ತ್ವಾಂ ಕಾಮಿನೀಂ
ಕರ್ತುಮಿಮೇ ನ ಶೇಕುಃ

||11||

ಅವೇಹಿ ಮಾಂ ಪುಚ್ಛವಿಷಾಣಹೀನಂ ಭಾರಂ ವಹಂತಂ
ಮಹಿಷಂ ದ್ವಿಪಾದಂ |
ಹಿಂಸಂತಿ ಮಾಂ ಸ್ವರ್ಧಿಜನಾಸ್ತ್ವಮೇವ ರಕ್ಷಾಕರೀ ಮೇ
ಶುಭದೇ ನಮಸ್ತೇ

||12||

ದೇವೀನಾರಾಯಣೀಯಂ

24 ಚತುರ್ವಿಂಶದಶಕಃ - ಮಹಿಷಾಸುರವಧಂ -
ದೇವೀಸ್ತುತಿಃ

ದೇವಿ ತ್ವಯಾ ಬಾಷ್ಪಲದುರ್ಮುಖಾದಿದೈತ್ಯೇಷು ವೀರೇಷು
ರಣೇ ಹತೇಷು |

ಸದ್ವಾಕ್ಯತಸ್ತಾಮನುನೇತುಕಾಮೋ ಮೋಘಪ್ರಯತ್ನೋ
ಮಹಿಷಶ್ಚುಕೋಪ || 1||

ತ್ವಾಂ ಕಾಮರೂಪಃ ಖುರಪುಚ್ಛಶೃಂಗೈರ್ನಾನಾಸ್ತಶಸ್ತ್ರೈಶ್ಚ
ಭೃಶಂ ಪ್ರಹರ್ತಾ |

ಗರ್ಜನ್ ವಿನಿಂದನ್ ಪ್ರಹಸನ್ ಧರಿತ್ರಿಂ
ಪ್ರಕಂಪಯಂಶ್ಚಾಸುರರಾಡ್ಯಯೋಧ || 2||

ಜಪಾರುಣಾಕ್ಷೀ ಮಧುಪಾನತುಷ್ಠಾ ತ್ವಂ
ಚಾರಿಣಾಂರೇರ್ಮಹಿಷಸ್ಯ ಕಂಠಂ |

ಛಿತ್ವಾ ಶಿರೋ ಭೂಮಿತಲೇ ನಿಪಾತ್ಯ ರಣಾಂಗಣಸ್ಮಾ
ವಿಬುಧೈಃ ಸ್ತುತಾಂಭೂಃ || 3||

ಮಾತಸ್ತ್ವಯಾ ನೋ ವಿಪದೋ ನಿರಸ್ತಾ
ಅಶಕ್ಯಮನ್ಯೈರಿದಮದ್ಭುತಾಂಗಿ |

ಬ್ರಹ್ಮಾಂಡಸರ್ಗಸ್ಥಿತಿನಾಶಕರ್ತ್ರೀಂ ಕಸ್ತಾಂ ಜಯೇತ್ ಕೇನ
ಕಥಂ ಕುತೋ ವಾ || 4||

ವಿದ್ಯಾಸ್ವರೂಪಾಂಸಿ ಮಹೇಶಿ ಯಸ್ಮಿನ್ ಸ ವೈ ಪರೇಷಾಂ
ಸುಖದಃ ಕವಿಶ್ಚ |

ತ್ವಂ ವರ್ತಸೇ ಯತ್ರ ಸದಾಂವ್ಯವಿದ್ಯಾಸ್ವರೂಪಿಣೀ ಸ
ತ್ವಧಮಃ ಪಶುಃ ಸ್ಯಾತ್ || 5||

ದೇವೀನಾರಾಯಣೀಯಂ

ಕೃಪಾಕಟಾಕ್ಷಾಸ್ತವ ದೇವಿ ಯಸ್ಮಿನ್ ಪತಂತಿ

ತಸ್ಯಾತ್ಮಜವಿತ್ತದಾರಾಃ |

ಯಚ್ಛಂತಿ ಸೌಖ್ಯಂ ನ ಪತಂತಿ ಯಸ್ಮಿನ್ ತ ಏವ ದುಃಖಂ

ದದತೇಽಸ್ಯ ನೂನಂ

|| 6||

ಪಶ್ಯಾಮ ನಿತ್ಯಂ ತವ ರೂಪಮೇತತ್ಕಥಾಶ್ಚ ನಾಮಾನಿ ಚ
ಕೀರ್ತಯಾಮ |

ನಮಾಮ ಮೂರ್ಧ್ನಾ ಪದಪಂಕಜೇ ತೇ ಸ್ಮರಾಮ

ಕಾರುಣ್ಯಮಹಾಪ್ರವಾಹಂ

|| 7||

ತ್ವಮೇವ ಮಾತಾಽಸಿ ದಿವೌಕಸಾಂ ನೋ ನಾನ್ಯಾ ದ್ವಿತೀಯಾ
ಹಿತದಾನದಕ್ಷಾ |

ಅನ್ಯೇ ಸುತಾ ವಾ ತವ ಸಂತಿ ನೋ ವಾ ನ ರಕ್ಷಿತಾ ನಸ್ತ್ವದೃತೇ
ಮಹೇಶಿ

|| 8||

ಕ್ಷ ತ್ವಂ ವಯಂ ಕ್ಷೇತಿ ವಿಚಿಂತ್ಯ ಸರ್ವಂ ಕ್ಷಮಸ್ವ ನೋ
ದೇವ್ಯಪರಾಧಜಾಲಂ |

ಯದಾ ಯದಾ ನೋ ವಿಪದೋ ಭವಂತಿ ತದಾ ತದಾ

ಪಾಲಯ ಪಾಲಯಾಸ್ಮಾನ್

|| 9||

ಇತಿ ಸ್ತುವತ್ಸು ತ್ರಿದಶೇಷು ಸದ್ಯಃ ಕೃಪಾಶ್ರುನೇತ್ರೈವ
ತಿರೋದಧಾಥ |

ತತೋ ಜಗದ್ದೇವಿ ವಿಭೂತಿಪೂರ್ಣಂ ಬಭೂವ

ಧರ್ಮಿಷ್ಠಸಮಸ್ತಜೀವಂ

||10||

ದೇವೀನಾರಾಯಣೀಯಂ

ತ್ವಾಂ ಸಂಸ್ಮರೇಯಂ ನ ಚ ವಾ ಸ್ಮರೇಯಂ ವಿಪತ್ಸು ಮಾ
ವಿಸ್ಮರ ಮಾಂ ವಿಮೂಢಂ |

ರುದನ್ ಬಿಡಾಲಾರ್ಭಕವನ್ನ ಕಿಂಚಿಚ್ಛಕ್ಷೋಮಿ ಕರ್ತುಂ
ಶುಭದೇ ನಮಸ್ತೇ

||11||

ದೇವೀನಾರಾಯಣೀಯಂ

25 ಪಂಚವಿಂಶದಶಕಃ - ಮಹಾಸರಸ್ವತ್ಯವತಾರಃ

ಸುಂಭಾದಿವಧಂ

ಅಧಾಮರಾಃ ಶತ್ರುವಿನಾಶತ್ಯಪ್ತಾಶ್ಚಿರಾಯ ಭಕ್ತ್ಯಾ ಭವತೀಂ
ಭಜಂತಃ |

ಮಂದೀಭವದ್ಭಕ್ತಿಹೃದಃ ಕ್ರಮೇಣ ಪುನಶ್ಚ ದೈತ್ಯಾಭಿಭವಂ
ಸಮೀಯುಃ || 1||

ಸುಂಭೋ ನಿಸುಂಭಶ್ಚ ಸಹೋದರೌ ಸ್ವೇಃ

ಪ್ರಸಾದಿತಾತ್ಮದ್ಭವಾತ್ತಪೋಭಿಃ |

ಸ್ತ್ರೀಮಾತ್ರವಧ್ಯತ್ವಮವಾಪ್ಯ ದೇವಾನ್ ಜಿತ್ವಾ

ರಣೇಽಧ್ಯೂಷತುರೈಂದ್ರಲೋಕಂ || 2||

ಭೃಷ್ಟಶ್ರಿಯಸ್ತೇ ತು ಗುರೂಪದೇಶಾದ್ವಿಮಾದ್ರಿಮಾಪ್ತಾ

ನುನುವುಃ ಸುರಾಸ್ತ್ವಾಂ |

ತೇಷಾಂ ಪುರಶ್ಚಾದ್ರಿಸುತಾಽಽವಿರಾಸೀತ್ಸ್ನಾತುಂ ಗತಾ ಸಾ ಕಿಲ
ದೇವನದ್ಯಾಂ || 3||

ತದ್ವೇಹಕೋಶಾತ್ತ್ವಮಜಾ ಪ್ರಜಾತಾ ಯತಃ ಪ್ರಸಿದ್ಧಾ ಖಲು
ಕೌಶಿಕೀತಿ |

ಮಹಾಸರಸ್ವತ್ಯಭಿಧಾಂ ದಧಾನಾ ತ್ವಂ

ರಾಜಸೀಶಕ್ತಿರಿತೀರ್ಯಸೇ ಚ || 4||

ಹಿಮಾದ್ರಿಶೃಂಗೇಷು ಮನೋಹರಾಂಗೀ ಸಿಂಹಾಧಿರೂಢಾ

ಮೃದುಗಾನಲೋಲಾ |

ಶ್ರೋತ್ರಾಣಿ ನೇತ್ರಾಣ್ಯಪಿ ದೇಹಭಾಜಾಂ

ಚಕರ್ಷಿಧಾಷ್ಟಾದಶಬಾಹುಯುಕ್ತಾ || 5||

ದೇವೀನಾರಾಯಣೀಯಂ

ವಿಜ್ಞಾಯ ಸುಂಭಃ ಕಿಲ ದೂತವಾಕ್ಯಾತ್ವಾಂ
ಮೋಹನಾಂಗೀಂ ದಯಿತಾಂ ಚಿಕೀರ್ಷುಃ |
ತ್ವದಂತಿಕೇ ಪ್ರೇಷಯತಿಸ್ಮ ದೂತಾನೇಕೈಕಶಃ
ಸ್ನಿಗ್ಧವಚೋವಿಲಾಸಾನ್ || 6||

ತ್ವಾಂ ಪ್ರಾಪ್ಯ ತೇ ಕಾಲಿಕಯಾ ಸಮೇತಾಮೇಕೈಕಶಃ
ಸುಂಭಗುಣಾನ್ ಪ್ರಭಾಷ್ಯ |
ಪತ್ನೀ ಭವಾಸ್ಯೇತಿ ಕೃತೋಪದೇಶಾಸ್ತತ್ಪ್ರಾತಿಹುಲ್ಯಾತ್ಯುಪಿತಾ
ಬಭೂವುಃ || 7||

ಸುಂಭಾಜ್ಞಯಾ ಧೂಮ್ರವಿಲೋಚನಾಖ್ಯೋ ರಣೋದ್ಯತಃ
ಕಾಲಿಕಯಾ ಹತೋಽಭೂತ್ |
ಚಂಡಂ ಚ ಮುಂಡಂ ಚ ನಿಹತ್ಯ ಕಾಲೀ ತ್ವತ್ಪಾಲಜಾ
ತದ್ರುಧಿರಂ ಪಪೌ ಚ || 8||

ಚಾಮುಂಡಿಕೇತಿ ಪ್ರಥಿತಾ ತತಃ ಸಾ ತ್ವಾಂ ರಕ್ತಬೀಜೋಽಧ
ಯುಯುತ್ಸುರಾಪ |
ಯದ್ರಕ್ತಬಿಂದೂದ್ಭವರಕ್ತಬೀಜಸಂಘೈರ್ಜಗದ್ವ್ಯಾಪ್ತಮಭೂದ
ಶೇಷಂ || 9||

ಬ್ರಹ್ಮೇಂದ್ರಪಾಶ್ಯಾದಿಕದೇವಶಕ್ತಿಕೋಟ್ಯೋ ರಣಂ
ಚಕ್ರುರರಾತಿಸಂಘೈಃ |
ತತ್ಸಂಗರಂ ವರ್ಣಯಿತುಂ ನ ಶಕ್ತಃ ಸಹಸ್ರಜಿಹ್ವೋಽಪಿ ಪುನಃ
ಕಿಮನ್ಯೇ || 10||

ದೇವೀನಾರಾಯಣೇಯಂ

ರಣೇಽತಿಘೋರೇ ವಿವೃತಾನನಾ ಸಾ ಕಾಲೀ ಸ್ವಜಿಹ್ವಾಂ ಖಲು
ಚಾಲಯಂತೀ |

ತ್ವಚ್ಛಸ್ತ್ರಕೃತ್ನಾಖಿಲರಕ್ತಬೀಜರಕ್ತಂ ಪಪೌ ಗರ್ಜನಭೀತದೈತ್ಯಾ
||11||

ತ್ವಯಾ ನಿಸುಂಭಸ್ಯ ಶೀರೋ ನಿಕ್ಕೃತಂ ಸುಂಭಸ್ಯ
ತತ್ಕಾಲಿಕಯಾಽಪಿ ಚಾಂತೇ |

ಅನ್ಯೇಽಸುರಾಸ್ತ್ವಾಂ ಶಿರಸಾ ಪ್ರಣಮ್ಯ
ಪಾತಾಲಮಾಪ್ತಸ್ತ್ವದನುಗ್ರಹೇಣ

||12||

ಹತೇಷು ದೇವಾ ರಿಪುಷು ಪ್ರಣಮ್ಯ ತ್ವಾಂ ತುಷ್ಟುವುಃ
ಸ್ವರ್ಗಮಗುಃ ಪುನಶ್ಚ |

ತೇ ಪೂರ್ವವದ್ಯಜ್ಞಹವಿರ್ಹರಂತೋ ಭೂಮಾವವರ್ಷನ್
ಜಹೃಷುಶ್ಚ ಮರ್ತ್ಯಾಃ

||13||

ಮಾತರ್ಮದೀಯೇ ಹೃದೀ ಸಂತಿ

ದಂಭದರ್ಪಾಭಿಮಾನಾದ್ಯಸುರಾ ಬಲಿಷ್ಠಾಃ |

ನಿಹತ್ಯ ತಾನ್ ದೇಹ್ಯಭಯಂ ಸುಖಂ ಚ ತ್ವಮೇವ ಮಾತಾ
ಮಮ ತೇ ನಮೋಽಸ್ತು

||14||

ದೇವೀನಾರಾಯಣೀಯಂ

26 ಪದ್ಯಾಂಶದಶಕಃ - ಸುರಥಕಥಾ

ರಾಜಾ ಪುರಾನ್ವಸಿತ್ ಸುರಥಾಭಿಧಾನಃ ಸ್ವಾರೋಚಿಷೇ
ಚೈತ್ರಕುಲಾವತಂಸಃ |
ಮನ್ವಂತರೇ ಸತ್ಯರತೋ ವದಾನ್ಯಃ
ಸಮ್ಯಕ್ಪ್ರಜಾಪಾಲನಮಾತ್ರನಿಷ್ಠಃ || 1||

ವೀರೋಽಪಿ ದೈವಾತ್ಸಮರೇ ಸ ಕೋಲಾವಿಧ್ವಂಸಿಭಿಃ
ಶತ್ರುಬಲೈರ್ಜಿತಃ ಸನ್ |
ತ್ಯಕ್ತ್ವಾ ಸ್ವರಾಜ್ಯಂ ವನಮೇತ್ಯ ಶಾಂತಂ ಸುಮೇಧಸಂ ಪ್ರಾಪ
ಮುನಿಂ ಶರಣ್ಯಂ || 2||

ತಪೋವನಂ ನಿರ್ಭಯಮಾವಸಂದ್ರಮಚ್ಛಾಯಾಶ್ರಿತಃ
ಶೀತಲವಾತಪೃಕ್ತಃ |
ಸ ಏಕದಾ ರಾಜ್ಯಗೃಹಾದಿಚಿಂತಾಪರ್ಯಾಕುಲಃ
ಕಂಚಿದಪಶ್ಯದಾರ್ತಂ || 3||

ರಾಜಾ ತಮೂಚೇ ಸುರಥೋಽಸ್ಮಿ ನಾಮ್ನಾ
ಜಿತೋಽರಿಭಿರ್ಭಷ್ವವಿಭೂತಿಜಾಲಃ |
ಗೃಹಾದಿಚಿಂತಾಮಥಿತಾಂತರಂಗಃ ಕುತೋಽಸಿ ಕಸ್ತ್ವಂ ವದ
ಮಾಂ ಸಮಸ್ತಂ || 4||

ಶ್ರುತ್ವೇತಿ ಸ ಪ್ರತ್ಯವದತ್ಸಮಾಧಿನಾಮಾಽಸ್ಮಿ ವೈಶ್ವೋ
ಹೃತಸರ್ವವಿತ್ತಃ |
ಪತ್ನೀಸುತಾದ್ಯೈಃ ಸ್ವಗೃಹಾನ್ನಿರಸ್ತಸ್ತಥಾಽಪಿ
ಸೋತ್ಕಂಠಮಿಮಾನ್ ಸ್ಮರಾಮಿ || 5||

ದೇವೀನಾರಾಯಣೀಯಂ

ಅನೇನ ಸಾಕಂ ಸುರಥೋ ವಿನೀತೋ ಮುನಿಂ ಪ್ರಣಮ್ಯಾಹ
ಸಮಧಿನಾಮಾ |

ಗೃಹಾನ್ನಿರಸ್ತೋಽಪಿ ಗೃಹಾದಿಚಿಂತಾಂ ಕರೋತಿ
ಸೋತ್ಕಂಠಮಯಂ ಮಹರ್ಷೇ

|| 6||

ಬ್ರಹ್ಮೈವ ಸತ್ಯಂ ಪರಮದ್ವಿತೀಯಂ ಮಿಥ್ಯಾ
ಜಗತ್ಸರ್ವಮಿದಂ ಚ ಜಾನೇ |

ತಥಾಽಪಿ ಮಾಂ ಬಾಧತ ಏವ ರಾಜ್ಯಗೃಹಾದಿಚಿಂತಾ ವದ
ತಸ್ಯ ಹೇತುಂ

|| 7||

ಊರ್ಚೇ ತಪಸ್ವೀ ಶೃಣು ಭೂಪ ಮಾಯಾ ಸರ್ವಸ್ಯ ಹೇತುಃ
ಸಗುಣಾಽಗುಣಾ ಸಾ |

ಬಂಧಂ ಚ ಮೋಕ್ಷಂ ಚ ಕರೋತಿ ಸೈವ ಸರ್ವೇಽಪಿ
ಮಾಯಾವಶಗಾ ಭವಂತಿ

|| 8||

ಜ್ಞಾನಂ ಹರೇರಸ್ತಿ ವಿಧೇಶ್ಚ ಕಿಂತು ಕ್ವಚಿತ್ಕದಾಚಿನ್ನಿಲಿತೌ
ಮಿಥಸ್ತೌ |

ವಿಮೋಹಿತೌ ಕಸ್ತ್ವಮರೇ ನು ಕಸ್ತ್ವಮೇವಂ ವಿವಾದಂ ಕಿಲ
ಚಕ್ರತುಃ ಸ್ಮ

|| 9||

ಜ್ಞಾನಂ ದ್ವಿಧೈಕಂ

ತ್ವಪರೋಕ್ಷಮನ್ಯತ್ಪರೋಕ್ಷಮಪ್ಯೇತದವೇಹಿ ರಾಜನ್ |

ಆದ್ಯಂ ಮಹೇಶ್ಯಾಃ ಕೃಪಯಾ ವಿರಕ್ತ್ಯಾ ಭಕ್ತ್ಯಾ

ಮಹತ್ಸಂಗಮತಶ್ಚ ಲಭ್ಯಂ

||10||

ದೇವೀನಾರಾಯಣೀಯಂ

ಯ ಏತದಾಪ್ನೋತಿ ಸ ಸರ್ವಮುಕ್ತೋ ದ್ವೇಷಶ್ಚ ರಾಗಶ್ಚ ನ
ತಸ್ಯ ಭೂಪ |

ಜ್ಞಾನಂ ದ್ವಿತೀಯಂ ಖಲು ಶಾಸ್ತ್ರವಾಕ್ಯವಿಚಾರತೋ
ಬುದ್ಧಿಮತ್ತೈವ ಲಭ್ಯಂ

||11||

ಶಮಾದಿಹೀನೋ ನ ಚ ಶಾಸ್ತ್ರವಾಕ್ಯವಿಚಾರಮಾತ್ರೇಣ
ವಿಮುಕ್ತಿಮೇತಿ |

ದೇವ್ಯಾಃ ಕಟಾಕ್ಷೈರ್ಲಭತೇ ಚ ಭುಕ್ತಿಂ ಮುಕ್ತಿಂ ಚ ಸಾ
ಕೇವಲಭಕ್ತಿಗಮ್ಯಾ

||12||

ಸಂಪೂಜ್ಯ ತಾಂ ಸಾಕಮನೇನ ದುರ್ಗಾಂ ಕೃತ್ವಾ ಪ್ರಸನ್ನಾಂ
ಸ್ವಹಿತಂ ಲಭಸ್ವ |

ಶ್ರುತ್ವಾ ಮುನೇರ್ವಾಕ್ಯಮುಭೌ ಮಹೇಶಿ ತ್ವಾಂ
ಪೂಜಯಾಮಾಸತುರಿದ್ವಭಕ್ತ್ಯಾ

||13||

ವರ್ಷದ್ವಯಾಂತೇ ಭವತೀಂ ಸಮೀಕ್ಷ್ಯ ಸ್ವಪ್ನೇ ಸತೋಷಾವಪಿ
ತಾವತ್ಯಪೌ |

ದಿದೃಕ್ಷಯಾ ಜಾಗ್ರತಿ ಚಾಪಿ ಭಕ್ತಾವಾಚೇರತುರ್ದ್ವೌ
ಕರಿನವ್ರತಾನಿ

||14||

ವರ್ಷತ್ರಯಾಂತೇ ಸುಮುಖೀಂ ಪ್ರಸನ್ನಾಂ ತ್ವಾಂ ವೀಕ್ಷ್ಯ ತೌ
ತುಷ್ಟುವತುಃ ಪ್ರಹೃಷ್ಟೌ |

ದೈವಾತ್ಮಮಾಧಿಸ್ತ್ವದನುಗ್ರಹೇಣ ಲಬ್ಧ್ವಾ ಪರಂ
ಜ್ಞಾನಮವಾಪ ಮುಕ್ತಿಂ

||15||

ದೇವೀನಾರಾಯಣೀಯಂ

ಭೋಗಾವಿರಕ್ತಃ ಸುರಥಸ್ತು ಶೀಘ್ರಂ ನಿಷ್ಕಂಟಕಂ
ರಾಜ್ಯಮವಾಪ ಭೂಯಃ |
ಮನ್ವಂತರೇ ಭೂಪತಿರಷ್ಟಮೇ ಸ ಸಾವರ್ಣಿನಾಮಾ ಚ
ಮನುರ್ಬಭೂವ ||16||

ತ್ವಂ ಭುಕ್ತಿಕಾಮಾಯ ದದಾಸಿ ಭೋಗಂ ಮುಮುಕ್ಷವೇ
ಸಂಸೃತಿಮೋಚನಂ ಚ |
ಕಿಂಚಿನ್ನ ಪೃಚ್ಛಾಮಿ ಪರಂ ವಿಮೂಢೋ ನಮಾಮಿ ತೇ
ಪಾದಸರೋಜಯುಗ್ಮಂ ||17||

ದೇವೀನಾರಾಯಣೀಯಂ

27 ಸಪ್ತವಿಂಶದಶಕಃ - ಶತಾಕ್ಷ್ಯವತಾರಃ

ದೈತ್ಯಃ ಪುರಾ ಕಶ್ಚನ ದುರ್ಗಮಾಖ್ಯಃ
ಪ್ರಸಾದಿತಾತ್ವದ್ವಭವಾತ್ತಪೋಭಿಃ |
ಅವೈದಿಕಂ ವೈದಿಕಮಪ್ಯಗೃಹ್ಣಾನ್ಮಂತ್ರಂ ಸಮಸ್ತಂ
ದಿವಿಷಜ್ಜಯ್ಯಷೀ || 1||

ವೇದೇ ಗೃಹೀತೇ ದಿತಿಜೇನ ವಿಪ್ರಾಃ ಶ್ರುತಿಸ್ಥಿರಾ
ವಿಸ್ಮೃತವೇದಮಂತ್ರಾಃ |
ಸಾಂಧ್ಯಾನಿ ಕರ್ಮಾಣ್ಯಪಿ ನೈವ ಚಕ್ಷುಃ
ಕ್ಷಿತಿಸ್ತ್ವವೇದಾಧ್ಯಯನಾ ಬಭೂವ || 2||

ಹೃತೇಷು ಮಂತ್ರೇಷ್ವಖಿಲೇಷು ಪೂಜಾಯಜ್ಞಾದಿ ಭೂಮೌ ನ
ಕೃತಂ ಮನುಷ್ಯೈಃ |
ಸುರಾ ಅಶಕ್ತಾಸ್ತದಲಾಭಖಿನ್ನಾ ದೈತ್ಯೇನ ಯುದ್ಧೇ ಬಲಿನಾ
ಜಿತಾಶ್ಚ || 3||

ತ್ಯಕ್ತ್ವಾ ದಿವಂ ತೇ ಗಿರಿಗಹ್ವರೇಷು ನಿಲೀಯ ವರ್ಷಾಣಿ
ಬಹೂನಿ ನಿನ್ಯುಃ |
ವೃಷ್ಟೇರಭಾವಾದ್ಧರಣೀ ಚ ಶುಷ್ಕಜಲಾಶಯಾ
ತರ್ಪನಿಪೀಡಿತಾಽಭೂತ್ || 4||

ಸರ್ವೇ ತೃಷಾತಾರ್ಷ್ವ ಹಿಮಾದ್ರಿಮೇತ್ಯ ತ್ವಾಂ
ಧ್ಯಾನಪೂಜಾನುತಿಭಿರ್ಭಜಂತಃ |
ಪ್ರಸಾದಯಾಮಾಸುರನೇಕಕೋಟಿಬ್ರಹ್ಮಾಂಡಕರ್ತ್ರೀಮಖಿಲಾ
ರ್ತಿಹಂತ್ರೀಂ || 5||

ದೇವೀನಾರಾಯಣೇಯಂ

ದೃಷ್ಟ್ವಾ ದಯಾದ್ರಾಕ್ಷಿಶತಾ ತ್ವಮೇಭಿಃ
ಕೃಪಾಶ್ರುವರ್ಷೈರ್ನವರಾತ್ರಮುವ್ಯಾಫಂ |
ಜಲಾಶಯಾನೂರ್ಣಜಲಾಂಶ್ಚಕರ್ಥ ಜನಾಃ
ಶತಾಕ್ಷೀತ್ಯಭಿಧಾಂ ದದುಸ್ತೇ

|| 6||

ಕ್ಷುತ್ಪೀಡಿತಾನಾಂ ಚ ಚರಾಚರಾಣಾಂ ಸರ್ವತ್ರ
ನಾನಾವಿಧಮನ್ನಮಿಷ್ಯಂ |
ಸ್ವಾದೂನಿ ಮೂಲಾನಿ ಫಲಾನಿ ಚಾದಾಃ ಶಾಕಂಭರಿತಿ
ಪ್ರಥಿತಾ ತತೋಽಭೂಃ

|| 7||

ದೈತ್ಯಸ್ತು ವಿಜ್ಞಾಯ ಸಮಸ್ತಮಸ್ತೃಶಸ್ತ್ರೈಃ ಸಸೈನ್ಯಃ ಪ್ರಹರನ್
ವಪುಸ್ತೇ |
ರಣಾಂಗಣೇ ಸಾಯಕವಿದ್ವಗಾತ್ರಃ ಸಶಬ್ಧಮುವ್ಯಾಫಂ
ತರುವತ್ಪಪಾತ

|| 8||

ಸ ಚಾಸುರಾತ್ಮಾ ಖಲು ವೇದಮಂತ್ರಾನ್ ಚಿರಂ
ಪಠಂಸ್ತ್ವಾಮಭಿವೀಕ್ಷಮಾಣಃ |
ಗತಾಯುರಾವಿಶ್ಯ ಪರಾತ್ಮನಿ ತ್ವಯ್ಯವಾಪ ಮುಕ್ತಿಂ ಮಿಷತಾಂ
ಸುರಾಣಾಂ

|| 9||

ವೇದಾನ್ಪ್ರಾತಾನಬ್ಜಭವಾನನೇ ತ್ವಂ ಪುನಶ್ಚ ನಿಕ್ಷಿಪ್ಯ
ಜಗತ್ಸುರಕ್ಷಾಂ |
ಕೃತ್ವಾ ನುತಾ ದೇವಗಣೈರ್ನರೈಶ್ಚ ತುಷ್ಠಾ ತಿರೋಽಭೂಃ
ಕರುಣಾದ್ರ್ವನೇತ್ರಾ

||10||

ದೇವೀನಾರಾಯಣೀಯಂ

ಭಕ್ತಸ್ಯ ವೈ ದುರ್ಗತಿನಾಶಿನೀ ತ್ವಂ ಸುಖಪ್ರದಾ

ದುರ್ಗಮಹಂತ್ರಿ ಮಾತಃ |

ದುರ್ಗೇತಿ ನಾಮ್ನಾ ವಿದಿತಾ ಚ ಲೋಕೇ ವಿಚಿತ್ರರೂಪಾಸ್ತವ

ದೇವಿ ಲೀಲಾಃ

||11||

ಕೋಽಪ್ಯಸ್ತಿ ಚಿತ್ತೇ ಮಮ ದುರ್ಗಮೋಽಯಂ ಜ್ಞಾತಸ್ತ್ವಯಾ

ನೈವ ಮಯಾ ತು ದೇವಿ |

ಯಃ ಸಂತತಂ ದ್ರುಹ್ಯತಿ ಮೇ ತಮಾಶು ಸಂಹೃತ್ಯ ಮಾಂ ರಕ್ಷ

ನಮೋ ನಮಸ್ತೇ

||12||

ದೇವೀನಾರಾಯಣೀಯಂ

28 ಅಷ್ಟಾವಿಂಶದಶಕಃ - ಶಕ್ತ್ಯವಮಾನದೋಷಃ

ಹಾಲಾಹಲಾಖ್ಯಾನಸುರಾನ್ ಪುರಾ ತು
ನಿಜಘ್ನತುರ್ವಿಷ್ಟುಹರೌ ರಣಾಂತೇ |
ಸ್ವೇನ್ಯವ ವೀರ್ಯೇಣ ಜಯೋನ್ಯಮೇವಂ ತೌ ಮೋಹಿತೌ
ದರ್ಪಮವಾಪತುಶ್ಚ || 1||

ತತೋ ವಿಧಿಸೌ ತರುವದ್ವಿಚೇಷ್ಟಾ ತೇಜೋವಿಹೀನಾವಭಿವೀಕ್ಷ್ಯ
ಭೀತಃ |
ನಿಮೀಲಿತಾಕ್ಷಃ ಸಕಲಂ ವಿಚಿಂತ್ಯ ಜಾನನ್ ಸುತಾನ್
ದಕ್ಷಮುಖಾನುವಾಚ || 2||

ಪುತ್ರಾ ಹರಿಂ ಪಶ್ಯತ ಧೂರ್ಜಟಿಂ ಚ ಯೌ ನಷ್ಟಶಕ್ತಿ ಖಲು
ಶಕ್ತಿಕೋಪಾತ್ |
ತತೋ ಜಗದ್ಭಾರಯುತೋಽಸ್ಮಿ ಯೂಯಂ ಶಕ್ತಿಂ ತಪೋಭಿಃ
ಕುರುತ ಪ್ರಸನ್ನಾಂ || 3||

ಶಕ್ತೇಃ ಪ್ರಸಾದೇನ ಹಿ ಪೂರ್ವವತ್ತೌ ಸ್ಯಾತಾಂ
ಯಶೋವೃದ್ಧಿರನೇನ ವಃ ಸ್ಯಾತ್ |
ಶಕ್ತಿಶ್ಚ ಯತ್ರಾವತರತ್ಯಮೋಘಮೇತತ್ಕುಲಂ ಯಾತಿ
ಕೃತಾರ್ಥತಾಂ ಚ || 4||

ಶಕ್ತೇಃ ಕಟಾಕ್ಷೈರ್ಜಗತೋಽಸ್ತು ಭದ್ರಮೇವಂ ನಿಶಮ್ಯಾಶು
ಹಿಮಾದ್ರಿಮೇತ್ಯ |
ದಕ್ಷಾದಯೋ ಧ್ಯಾನಜಪಾದಿಭಿಸ್ತಾಮಾರಾಧ್ಯ
ಭಕ್ತ್ಯಾಽಬ್ಧಶತಾನಿ ನಿನ್ಯುಃ || 5||

ದೃಷ್ಟ್ವಾ ಪುರಸ್ತೌಸ್ತು ನುತಾ ತ್ವಮಾತ್ಮ ಭೀತ್ಯಾಲಮಾರ್ತ್ಯಾ ಚ

ದೇವೀನಾರಾಯಣೀಯಂ

ಹಿತಂ ದದಾಮಿ |

ಗೌರೀ ಚ ಲಕ್ಷ್ಮೀಶ್ಚ ಮಮೈವ ಶಕ್ತೀ ತೇ ಶಂಭವೇ ಪ್ರಾಗ್
ಹರಯೇ ಚ ದತ್ತೇ

|| 6||

ತೌ ಶಕ್ತಿಸಾಹಾಯ್ಯತ ಏವ ದೈತ್ಯಾನ್ನಿಜಘ್ನತುಃ ಸತ್ಯಮಿದಂ ತು
ತಾಭ್ಯಾಂ |

ಹಾ ವಿಸ್ಮೃತಂ ಶಕ್ತ್ಯವಮಾನದೋಷಾದ್ವಿನಷ್ಟಶಕ್ತೀ ಖಲು
ತಾವಭೂತಾಂ

|| 7||

ತೌ ಪೂರ್ವವತ್ಸ್ನಾಮಿಹ ಶಕ್ತಿರೇಕಾ ಜಾಯೇತ ದಕ್ಷಸ್ಯ ಕುಲೇ
ಮದೀಯಾ |

ಕ್ಷೀರಾಬ್ಧಿತೋಽನ್ಯಾ ಚ ಪುರಾರಿರಾದ್ಯಾಂ ಗೃಹ್ಣಾತು
ಪಶ್ಚಾದಿತರಾಂ ಚ ವಿಷ್ಣುಃ

|| 8||

ಸರ್ವೇ ಸ್ವಶಕ್ತಿಂ ಪರಿಪೂಜ್ಯ

ಮಾಯಾಬೀಜಾದಿಮಂತ್ರಾನ್ವಿಧಿವಜ್ಜಪಂತಃ |

ವಿರಾಟ್ಸ್ವರೂಪಂ ಮಮ ರೂಪಮೇತತ್ಸಚ್ಚಿತ್ಸ್ವರೂಪಂ ಚ
ಸದಾ ಸ್ಮರೇತ

|| 9||

ಪ್ರಯಾತ ತುಷ್ಠಾ ಜಗತಾಂ ಶುಭಂ ಸ್ಯಾದೇವಂ ತ್ವಮಾಭಾಷ್ಯ
ತಿರೋದಧಾಥ |

ಕಾರುಣ್ಯತಸ್ತೇ ಗಿರಿಶೋ ಹರಿಶ್ಚ ಶಕ್ತಾವಭೂತಾಂ ನಿಜಕರ್ಮ
ಕರ್ತುಂ

|| 10||

ಮಾತಃ ಕಟಾಕ್ಷಾ ಮಯೀ ತೇ ಪತಂತು ಮಾ ಮಾಸ್ತು ಮೇ
ಶಕ್ತ್ಯವಮಾನಪಾಪಂ |

ಸರ್ವಾನ್ಸ್ವಧರ್ಮಾನ್ ಕರವಾಣ್ಯಭೀತೋ ಭದ್ರಂ ಮಮ
ಸ್ಯಾತ್ಸತತಂ ನಮಸ್ತೇ

|| 11||

ದೇವೀನಾರಾಯಣೀಯಂ

29 ಏಕೋನತ್ರಿಂಶದಶಕಃ - ದೇವೀಪೀಠೋತ್ಪತ್ತಿಃ

ಅಧೈಕದಾಸದೃಶ್ಯತ ದಕ್ಷಗೇಹೇ ಶಾಕ್ತಂ ಮಹಸ್ತಚ್ಚ ಬಭೂವ
ಬಾಲಾ |

ವಿಜ್ಞಾಯ ತೇ ಶಕ್ತಿಮಿಮಾಂ ಜಗತ್ಸು ಸರ್ವೇಽಪಿ ಹೃಷ್ಣಾ
ಅಭವನ್ ಕ್ಷಣಶ್ಚ || 1||

ದಕ್ಷಃ ಸ್ವಗೇಹಾಪತಿತಾಂ ಚಕಾರ ನಾಮ್ನಾ ಸತೀಂ ಪೋಷಯತಿ
ಸ್ತೌ ತಾಂ ಸಃ |

ಸ್ಮರನ್ ವಚಸ್ತೇ ಗಿರಿಶಾಯ ಕಾಲೇ ಪ್ರದಾಯ ತಾಂ ದ್ವೌ
ಸಮತೋಷಯಚ್ಚ || 2||

ಏವಂ ಶಿವಃಶಕ್ತಿಯುತಃ ಪುನಶ್ಚ ಬಭೂವ ಗಚ್ಛತ್ಸು ದಿನೇಷು
ದಕ್ಷಃ |

ದೈವಾಚ್ಛಿವದ್ವೇಷಮವಾಪ ದೇಹಂ ತತ್ಪೋಷಿತಂ ಸ್ವಂ
ವಿಜಹೌ ಸತೀ ಚ || 3||

ದುಃಖೇನ ಕೋಪೇನ ಚ ಹಾ ಸತೀತಿ

ಮುಹುರ್ವದನ್ನುದ್ವೃತದಾರದೇಹಃ |

ಬಭ್ರಾಮ ಸರ್ವತ್ರ ಹರಃ ಸುರೇಷು ಪಶ್ಯತ್ಸು ಶಾರ್ಙ್ಗೀ
ಶಿವಮನ್ವಚಾರೀತ್ || 4||

ರುದ್ರಾಂಸವಿನ್ಯಸ್ತಸತೀಶರೀರಂ ವಿಷ್ಣುಃ

ಶರೌಘೈರ್ಬಹುಶಶ್ಚಕರ್ತ |

ಏಕೈಕಶಃ ಪೇತುರಮುಷ್ಯ ಖಂಡಾ ಭೂಮೌ ಶಿವೇ ಸಾಷ್ಟಶತಂ
ಸ್ಥಲೇಷು || 5||

ದೇವೀನಾರಾಯಣೀಯಂ

ಯತೋ ಯತಃ ಪೇತುರಿಮೇ ಸ್ವಲಾನಿ ಸರ್ವಾಣಿ ತಾನಿ
ಪ್ರಥಿತಾನಿ ಲೋಕೇ |
ಇಮಾನಿ ಪೂತಾನಿ ಭವಾನಿ ದೇವೀಪೀಠಾನಿ ಸರ್ವಾಘಹರಾಣಿ
ಭಾಂತಿ || 6||

ತ್ವಮೇಕಮೇವಾದ್ವಯಮತ್ರ ಭಿನ್ನನಾಮಾನಿ ಧೃತ್ವಾ ಖಲು
ಮಂತ್ರತಂತ್ರೈಃ |
ಸಂಪೂಜ್ಯಮಾನಾ ಶರಣಾಗತಾನಾಂ ಭುಕ್ತಿಂ ಚ ಮುಕ್ತಿಂ ಚ
ದದಾಸಿ ಮಾತಃ || 7||

ನಿರ್ವಿಣ್ಣಚಿತ್ತಃ ಸ ಸತೀವಿಯೋಗಾಚ್ಛಿವಃ ಸ್ಮರಂಸ್ತ್ವಾಂ
ಕುಹಚಿನ್ನಿಷಣ್ಣಃ |
ಸಮಾಧಿಮಗ್ನೋಽಭವದೇಷ ಲೋಕಃ ಶಕ್ತಿಂ ವಿನಾ ಹಾ
ವಿರಸೋಽಲಸಶ್ಚ || 8||

ಚಿಂತಾಕುಲಾ ಮೋಹಧಿಯೋ ವಿಶೀರ್ಣತೋಷಾ
ಮಹಾರೋಗನಿಪೀಡಿತಾಶ್ಚ |
ಸೌಭಾಗ್ಯಹೀನಾ ವಿಹತಾಭಿಲಾಷಾಃ ಸರ್ವೇ
ಸದೋದ್ವಿಗ್ನಹೃದೋ ಬಭೂವುಃ || 9||

ಶಿವೋಽಪಿ ಶಕ್ತ್ಯಾ ಸಹಿತಃ ಕರೋತಿ ಸರ್ವಂ ವಿಯುಕ್ತಶ್ಚ
ತಯಾ ಜಡಃ ಸ್ಯಾತ್ |
ಮಾ ಮಾಸ್ತು ಮೇ ಶಕ್ತಿವಿಯೋಗ ಏಷ ದಾಸೋಽಸ್ಮಿ
ಭೂಯೋ ವರದೇ ನಮಸ್ತೇ ||10||

ದೇವೀನಾರಾಯಣೀಯಂ

30 ತ್ರಿಂಶದಶಕಃ - ಶ್ರೀಪಾರ್ವತ್ಯವತಾರಃ

ಸಮಾಧಿಮಗ್ನೇ ಗಿರಿಶೇ ವಿರಿಂಚಾತ್ತಪಃಪ್ರಸನ್ನಾತ್ಮಿಲ
ತಾರಕಾಖ್ಯಃ |

ದೈತ್ಯೋ ವರಂ ಪ್ರಾಪ್ಯ ವಿಜಿತ್ಯ ದೇವಾನ್ ಸಬಾಂಧವಃ
ಸ್ವರ್ಗಸುಖಾನ್ಯಭುಂಕ್ತು || 1 ||

ವರೈಃ ಸ ಭರ್ಗೌರಸಪುತ್ರಮಾತ್ರವಧ್ಯತ್ವಮಾಪ್ನೋಽಸ್ಯ ಚ
ಪತ್ನ್ಯಭಾವಾತ್ |

ಸರ್ವಾಧಿಪತ್ಯಂ ಸ್ವಬಲಂ ಚ ಮೋಹಾನ್ಮತ್ತೋ ಭೃಶಂ
ಶಾಶ್ವತಮೇವ ಮೇನೇ || 2 ||

ನಷ್ಟಾಖಿಲಾಃ ಶ್ರೀಹರಯೇ ಸುರಾಸ್ತೇ

ನಿವೇದಯಾಮಾಸುರಶೇಷದುಃಖಂ |

ಸ ಚಾಹ ದೇವಾ ಅನಯೇನ ನೂನಮುಪೇಕ್ಷತೇ ನೋ ಜನನೀ
ಕೃಪಾದ್ರಾಫ || 3 ||

ತದ್ವಿಸ್ಮೃತೇರ್ಜಾತಮಿದಂ ಕರೇಣ ಯಷ್ಟಾ ಚ ಯಾ
ತಾಡಯತಿ ಸ್ವಪುತ್ರಂ |

ತಾಮೇವ ಬಾಲಃ ಸ ನಿಜೇಷ್ವದಾತ್ರಿಂ ಸಾಸ್ರಂ
ರುದನ್ಮಾತರಮಭ್ಯುಪೈತಿ || 4 ||

ಮಾತಾ ಹಿ ನಃ ಶಕ್ತಿರಿಮಾಂ ಪ್ರಸನ್ನಾಂ ಕುರ್ಯಾಮ ಭಕ್ತ್ಯಾ
ತಪಸಾ ಚ ಶೀಘ್ರಂ |

ಸರ್ವಾಪದಃ ಸೈವ ಹರಿಷ್ಯತೀತಿ ಶ್ರುತ್ವಾಮರಾಸ್ತಾಂ
ನುನುವುರ್ಮಹೇಶಿ || 5 ||

ದೇವೀನಾರಾಯಣೀಯಂ

ನಿಶಮ್ಯ ತೇಷಾಂ ಶ್ರುತಿವಾಕ್ಯಗರ್ಭಸ್ತುತಿಂ ಪ್ರಸನ್ನಾ
ವಿಬುಧಾಂಸ್ತಮಾತ್ಮ - |
ಅಲಂ ವಿಷಾದೇನ ಸುರಾಃ ಸಮಸ್ತಂ ಜಾನೇ ಹರಿಷ್ಯಾಮಿ
ಭಯಂ ದ್ರುತಂ ವಃ || 6||

ಹಿಮಾದ್ರಿಪುತ್ರೀ ವಿಬುಧಾಸ್ತದರ್ಥಂ ಜಾಯೇತ ಗೌರೀ ಮಮ
ಶಕ್ತಿರೇಕಾ |
ಸಾ ಚ ಪ್ರದೇಯಾ ವೃಷಭಧ್ವಜಾಯ ತಯೋಃ ಸುತಸ್ತಂ
ದಿತಿಜಂ ಚ ಹನ್ಯಾತ್ || 7||

ಇತ್ಥಂ ನಿಶಮ್ಯಾಸ್ತಭಯೇಷು ದೇವೇಷ್ವಭ್ಯರ್ಥಿತಾ ದೇವಿ
ಹಿಮಾಚಲೇನ |
ತ್ವಂ ವರ್ಣಯಂತೀ ನಿಜತತ್ತ್ವಮೇಭ್ಯಃ ಪ್ರದರ್ಶಯಾಮಾಸಿಥ
ವಿಶ್ವರೂಪಂ || 8||

ಸಹಸ್ರಶೀರ್ಷಂ ಚ ಸಹಸ್ರವಕ್ತ್ರಂ ಸಹಸ್ರಕರ್ಣಂ ಚ
ಸಹಸ್ರನೇತ್ರಂ | ಸಹಸ್ರಹಸ್ತಂ ಚ
ಸಹಸ್ರಪಾದಮನೇಕ-ವಿದ್ಯುತ್ಪ್ರಭಮುಜ್ಜ್ವಲಂ ಚ || 9||

ದೃಷ್ಟ್ವೇದಮೀಶ್ವರ್ಯಖಿಲೈರ್ಭಿಯೋಕ್ತಾ ತ್ವಂ
ಚೋಪಸಂಹೃತ್ಯ ವಿರಾಟ್ಸ್ವರೂಪಂ |
ಕೃಪಾವತೀ ಸ್ತೋರಮುಖೀ ಪುನಶ್ಚ ನಿವೃತ್ತಿಮಾರ್ಗಂ ಗಿರಯೇ
ನ್ಯಗಾದೀಃ || 10||

ಉಕ್ತ್ವಾನ್ಖಿಲಂ ಸಂಸೃತಿಮುಕ್ತಿಮಾರ್ಗಂ ಸುರೇಷು ಪಶ್ಯತ್ಸು
ತಿರೋದಧಾಥ |
ಶ್ರುತ್ವಾನ್ದ್ರಿಮುಖ್ಯಾಸ್ತವ ಗೀತಮುಚ್ಚ್ಯದೇವಾ
ಜಪಧ್ಯಾನಪರಾ ಬಭೂವುಃ || 11||

ದೇವೀನಾರಾಯಣೀಯಂ

ಅಥೈಕದಾ ಪ್ರಾದುರಭೂದ್ವಿಮಾದೌ ಶಾಕ್ತಂ ಮಹೋ
ದಕ್ಷಗೃಹೇ ಯಥಾ ಪ್ರಾಕ್ |
ಕ್ರಮೇಣ ತದ್ವೇವಿ ಬಭೂವ ಕನ್ಯಾ ಸಾ ಪಾರ್ವತೀತಿ ಪ್ರಥಿತಾ
ಜಗತ್ಸು ||12||

ಹಿಮಾದ್ರಿಣ್ಯೌಷಾ ಚ ಹರಾಯ ದತ್ತಾ ತಯೋಃ ಸುತಃ ಸ್ಕಂದ
ಇತಿ ಪ್ರಸಿದ್ಧಃ |
ಸ ತಾರಕಾಖ್ಯಂ ದಿತಿಜಂ ನಿಹತ್ಯ ರರಕ್ಷ ಲೋಕಾನಖಿಲಾನ್
ಮಹೇಶಿ ||13||

ದುರ್ವಾಸಸಃ ಶಾಪಬಲೇನ ಶಕ್ರೋ ನಷ್ಟಾಖಿಲಶ್ರೀರ್ವಚನೇನ
ವಿಷ್ಣೋಃ |
ಕ್ಷೀರೋದಧಿಂ ಸಾಸುರದೇವಸಂಘೋ ಮಮಂಧ
ತಸ್ಮಾದುದಭೂಚ್ಚ ಲಕ್ಷ್ಮೀಃ ||14||

ಯಾ ಪೂಜಿತೇಂದ್ರೇಣ ರಮಾ ತವೈಕಾ ಶಕ್ತಿಃ
ಸ್ವರೈಶ್ವರ್ಯಪುನಃಪ್ರದಾನಾತ್ |
ಶಾಪಾನ್ಮುನೇರ್ದೇವಗಣಾನ್ವಿಮೋಚ್ಯ ಕಟಾಕ್ಷತಸ್ತೇ
ಹರಿಮಾಪ ಭೂಯಃ ||15||

ತ್ವಂ ಸರ್ವಶಕ್ತಿನಃ ಜಿತಾಸಿ ಕೇನಾಪ್ಯನ್ಯಾನ್ ಜಯಸ್ಯೇವ
ಸದಾ ಶರಣಾಃ |
ಮಾತೇವ ಪತ್ನೀವ ಸುತೇವ ವಾ ತ್ವಂ ವಿಭಾಸಿ ಭಕ್ತಸ್ಯ ನಮೋ
ನಮಸ್ತೇ ||16||

ದೇವೀನಾರಾಯಣೀಯಂ

31 ಏಕತ್ರಿಂಶದಶಕಃ - ಭ್ರಾಮರ್ಯವತಾರಃ

ಕಶ್ಚಿತ್ಪುರಾ ಮಂತ್ರಮುದೀರ್ಯ ಗಾಯತ್ರೀತಿ ಪ್ರಸಿದ್ಧಂ
ದಿತಿಜೋಽರುಣಾಖ್ಯಃ |
ಚಿರಾಯ ಕೃತ್ವಾ ತಪ ಆತ್ಮಯೋನೇಃ ಪ್ರಸಾದಿತಾದಾಪ
ವರಾನಪೂರ್ವಾನ್ || 1||

ಸ್ತ್ರೀಪುಂಭಿರಸ್ತೃಶ್ಚ ರಣೇ
ದ್ವಿಪಾದೈಶ್ಚ ತುಷ್ಪದೈಶ್ಚಾಪ್ಯುಭಯಾತ್ಮಕೈಶ್ಚ |
ಅವಧ್ಯತಾಂ ದೇವಪರಾಜಯಂ ಚ ಲಬ್ಧ್ವಾ ಸ ದೃಪ್ತೋ
ದಿವಮಾಸಸಾದ || 2||

ರಣೇ ಜಿತಾ ದೈತ್ಯಭಯೇನ ಲೋಕಪಾಲೈಃ ಸಹ ಸ್ವಸ್ವಪದಾನಿ
ಹಿತಾ |
ದೇವಾ ದ್ರುತಾಃ ಪ್ರಾಪ್ಯ ಶಿವಂ ರಿಪೂಣಾಂ
ಸಂಯಗ್ವಧೋಪಾಯಮಚಿಂತಯಂಶ್ಚ || 3||

ತದಾಽಭವತ್ಕಾಪ್ಯಶರೀರಿಣೀ ವಾಗ್ಬಜೇತ ದೇವೀಂ ಶುಭಮೇವ
ವಃ ಸ್ಯಾತ್ |
ದೈತ್ಯೋಽರುಣೋ ವರ್ಧಯತೀಹ
ಗಾಯತ್ರ್ಯುಪಾಸನೇನಾತ್ಮಬಲಂ ತ್ವದ್ಭಾಷ್ಯಂ || 4||

ಯದ್ಯೇಷ ತಂ ಮಂತ್ರಜಪಂ ಜಹಾತಿ ಸ ದುರ್ಬಲಃ
ಸಾಧ್ಯವಧೋಽಪಿ ಚ ಸ್ಯಾತ್ |
ಏವಂ ನಿಶಮ್ಯ ತ್ರಿದಶೈಃ ಪ್ರಹೃಷ್ಟೈರಭ್ಯರ್ಥಿತೋ ದೇವಗುರುಃ
ಪ್ರತಸ್ತೇ || 5||

ದೇವೀನಾರಾಯಣೇಯಂ

ಸ ಪ್ರಾಪ ದೈತ್ಯಂ ಯತಿರೂಪಧಾರೀ ಪ್ರತ್ಯುದ್ಗತೋ
ಮಂತ್ರಜಪಾತಿಸಕ್ತಂ |
ಸ್ಮಿತಾದ್ರೂಮೂಚೇ ಕುಶಲೀ ಸಬಂಧುಮಿತ್ರೋ ಭವಾನ್ ಕಿಂ
ಜಗದೇಕವೀರ || 6||

ದೈತ್ಯಸ್ಯ ತೇ ಮಂತ್ರಜಪೇನ ಕಿಂ ಯೋ ನೂನಂ ಬಲಿಷ್ಠಂ
ತ್ವಬಲಂ ಕರೋತಿ |
ಯೇನೈವ ದೇವಾ ಅಬಲಾ ರಣೇಷು ತ್ವಯಾ ಜಿತಾಸ್ತ್ವಂ
ಸ್ವಹಿತಂ ಕುರುಷ್ವ || 7||

ಸಂನ್ಯಾಸಿನೋ ಮಂತ್ರಜಪೇನ ರಾಗದ್ವೇಷಾದಿ ಜೇತುಂ ಸತತಂ
ಯತಂತೇ |
ನ ತ್ವಂ ಯತಿನಾಪಿ ಮುಮುಕ್ಷುರರ್ಥಕಾಮಾತಿಸಕ್ತಸ್ಯ
ಜಪೇನ ಕಿಂ ತೇ || 8||

ಏಕಂ ಹಿ ಮಂತ್ರಂ ಸಮುಪಾಸ್ವಹೇ ದ್ವೌ ತೇನಾಸಿ ಮಿತ್ರಂ
ಮಮ ತದ್ವದಾಮಿ- |
ಮಂತ್ರಶ್ಚ ಮೇ ಮುಕ್ತಿದ ಏವ ತುಭ್ಯಂ ವೃದ್ಧಿಂ ನ
ದದ್ಯಾದಯಮಿತ್ಯವೇಹಿ || 9||

ಬೃಹಸ್ಪತಾವೇವಮುದೀರ್ಯ ಯಾತೇ ಸತ್ಯಂ ತದುಕ್ತಂ
ದಿತಿಜೋ ವಿಚಿಂತ್ಯ |
ಕ್ರಮಾಜ್ಞಹೌ ಮಂತ್ರಜಪಂ ಸದಾ ಹಿ ಮೂಢಃ
ಪರಪ್ರೋಕ್ತವಿನೇಯಬುದ್ಧಿಃ || 10||

ದೇವೀನಾರಾಯಣೀಯಂ

ಏವಂ ಗುರೌ ಕುರ್ವತಿ ದೈತ್ಯಭೀತ್ಯಃ ಕೃತ್ವಾ
ತಪೋಯೋಗಜಪಾಧ್ವರಾದಿ |
ಜಾಂಬೂನದೇಶ್ವರ್ಯಮರೈಃ ಸ್ತುತಾ ತ್ವಂ ಪ್ರಸಾದಿತಾ
ಪ್ರಾದುರಭೂಃ ಕೃಪಾದ್ರಾಫ

||11||

ತ್ವದ್ವೇಹಜಾತೈರ್ಭ್ರಮರೈರನಂತೈರ್ದೈತ್ಯಃ ಸಸೈನ್ಯೋ
ವಿಫಲಾಸ್ತಶಸ್ತ್ರಃ |
ದಷ್ಟೋ ಹತಸ್ತ್ವಂ ಚ ನುತಿಪ್ರಸನ್ನಾ ಪಶ್ಯತ್ಸು ದೇವೇಷು
ತಿರೋಹಿತಾಭೂಃ

||12||

ಸ್ವದೇಹತೋ ವೈ ಭ್ರಮರಾನ್ ವಿಧಾತ್ರೀ ತ್ವಂ ಭ್ರಾಮರೀತಿ
ಪ್ರಥಿತಾ ಜಗತ್ಸು |
ಅಹೋ ವಿಚಿತ್ರಾಸ್ತವ ದೇವಿ ಲೀಲಾಃ ನಮೋ ನಮಸ್ತೇ
ಭುವನೇಶಿ ಮಾತಃ

||13||

ದೇವೀನಾರಾಯಣೀಯಂ

32 ದ್ವಾತ್ರಿಂಶದಶಕಃ - ಯಕ್ಷಕಥಾ

ಪುರಾ ಸುರಾ ವರ್ಷಶತಂ ರಣೇಷು ನಿರಂತರೇಷು
ತ್ವದನುಗ್ರಹೇಣ |
ವಿಜಿತ್ಯ ದೈತ್ಯಾನ್ ಜನನೀಮಪಿ ತ್ವಾಂ ವಿಸ್ಮೃತ್ಯ ದೃಪ್ತಾ
ನಿತರಾಂ ಬಭೂವುಃ || 1||

ಮಯ್ಯೇವ ದೈತ್ಯಾ ಬಲವತ್ತರೇಣ ಹತಾ ನ ಚಾನ್ಯೈರಿತಿ
ಶಕ್ರಮುಖ್ಯಾಃ |
ದೇವಾ ಅಭೂವನ್ನತಿದರ್ಪವಂತಸ್ತ್ವಂ ದೇವಿ ಚಾಂತಃ
ಕುರುಷೇ ಸ್ಮ ಹಾಸಂ || 2||

ತಚ್ಚಿತ್ತದರ್ಪಾಸುರನಾಶನಾಯ ತೇಜೋಮಯಂ
ಯಕ್ಷವಪುರ್ಧಧಾನಾ |
ತ್ವಂ ನಾತಿದೂರೇ ಸ್ವಯಮಾವಿರಾಸೀಸ್ತ್ವಾಂ ವಾಸವಾದ್ಯಾ
ದದೃಶುಃ ಸುರೌಘಾಃ || 3||

ಸದ್ಯಃ ಕಿಲಾಶಂಕೃತ ತೈರಿದಂ ಕಿಂ ಮಾಯಾಽಽಸುರೀ ವೇತಿ
ತತೋ ಮಘೋನಾ |
ಅಗ್ನಿನಿರ್ಯುಕ್ತೋ ಭವತೀಮವಾಪ್ತಃ ಪೃಷ್ಠಸ್ತ್ವಯಾ ಕೋಽಸಿ
ಕುತೋಽಸಿ ಚೇತಿ || 4||

ಸ ಚಾಹ ಸರ್ವೈರ್ವಿದಿತೋಽಗ್ನಿರಸ್ಮಿ ಮಯ್ಯೇವ
ತಿಷ್ಠತ್ಯಖಿಲಂ ಜಗಚ್ಚ |
ಶಕ್ನೋಮಿ ದಗ್ಧಂ ಸಕಲಂ ಹವಿರ್ಭುಜ್ಯದ್ವೀರ್ಯತೋ
ದೈತ್ಯಗಣಾ ಜಿತಾಶ್ಚ || 5||

ದೇವೀನಾರಾಯಣೀಯಂ

ಇತಿರಿತಾ ಶುಷ್ಕತ್ಯುಣಂ ತ್ವಮೇಕಂ ಪುರೋ ನಿಧಾಯಾತ್ಮ
ದಹ್ಯತದಾಶು |
ಏವಂ ಜ್ವಲನ್ನಗ್ನಿರಿದಂ ಚ ದಗ್ಧಂ ಕುರ್ವನ್ ಪ್ರಯತ್ನಂ ನ
ಶಶಾಕ ಮತ್ತಃ || 6||

ಸ ನಷ್ಟಗರ್ವಃ ಸಹಸಾ ನಿವೃತ್ತಸ್ತತೋಽನಿಲೋ ವಜ್ರಭೃತಾ
ನಿಯುಕ್ತಃ |
ತ್ವಾಂ ಪ್ರಾಪ್ತವಾನಗ್ನಿವದೇವ ಪೃಷ್ಠೋ ದೇವಿ
ಸ್ವಮಾಹಾತ್ಮ್ಯವಚೋ ಬಭಾಷೇ || 7||

ಮಾಂ ಮಾತರಿಶ್ವಾನಮವೇಹಿ ಸರ್ವೇ ವ್ಯಾಪಾರವಂತೋ ಹಿ
ಮಯೈವ ಜೀವಾಃ |
ನ ಪ್ರಾಣಿನಃ ಸಂತಿ ಮಯಾ ವಿನಾ ಚ ಗೃಹ್ಣಾಮಿ ಸರ್ವಂ
ಚಲಯಾಮಿ ವಿಶ್ವಂ || 8||

ಇತ್ಯುಕ್ತಮಾಕರ್ಣ್ಯ ತ್ಯುಣಂ ತದೇವ ಪ್ರದರ್ಶ್ಯ
ಚೈತಚ್ಚಲಯೇತ್ಯಭಾಣೀಃ |
ಪ್ರಭಂಜನಸ್ತತ್ಸ ಚ ಕರ್ಮ ಕರ್ತುಮಶಕ್ತ ಏವಾಸ್ತಮದೋ
ನಿವೃತ್ತಃ || 9||

ಅಥಾತಿಮಾನೀ ಶತಮನ್ಯುರಂತರಗ್ನಿಂ ಚ ವಾಯುಂ ಚ
ಹಸನ್ನವಾಪ |
ತ್ವಾಂ ಯಕ್ಷರೂಪಾಂ ಸಹಸಾ ತಿರೋಽಭೂಃ
ಸೋಽದಹ್ಯತಾಂತಃ ಸ್ವಲಘುತ್ವಭೀತ್ಯಾ || 10||

ದೇವೀನಾರಾಯಣೀಯಂ

ಅಥ ಶ್ರುತಾಕಾಶವಚೋಽನುಸಾರೀ ಹ್ರೀಂಕಾರಮಂತ್ರಂ ಸ
ಚಿರಾಯ ಜಪ್ತಾಃ |
ಪಶ್ಯನ್ನುಮಾಂ ತ್ವಾಂ ಕರುಣಾಶ್ರುನೇತ್ರಾಂ ನನಾಮ ಭಕ್ತ್ಯಾ
ಶಿಥಿಲಾಭಿಮಾನಃ ||11||

ಜ್ಞಾನಂ ಪರಂ ತ್ವನ್ಮುಖತಃ ಸ ಲಬ್ಧ್ವಾ
ಕೃತಾಂಜಲಿನಮೃಶಿರಾ ನಿವೃತ್ತಃ |
ಸರ್ವಾಮರೇಭ್ಯಃ ಪ್ರದದೌ ತತಸ್ತೇ ಸರ್ವಂ ತ್ವದಿಚ್ಛಾವಶಗಂ
ವ್ಯಜಾನನ್ ||12||

ತತಃ ಸುರಾ ದಂಭವಿಮುಕ್ತಿಮಾಪುರ್ಭವಂತು ಮರ್ತ್ಯಾಶ್ಚ
ವಿನಮೃಶೀರ್ಷಾಃ |
ಅನ್ಯೋನ್ಯಸಾಹಾಯ್ಯಕರಾಶ್ಚ ಸರ್ವೇ ಮಾ ಯುದ್ಧವಾರ್ತಾ
ಭುವನತ್ರಯೇಽಸ್ತು ||13||

ತ್ವದಿಚ್ಛಯಾ ಸೂರ್ಯಶಶಾಂಕವಹ್ನಿವಾಯ್ವಾದಯೋ ದೇವಿ
ಸುರಾಃ ಸ್ವಕಾನಿ |
ಕರ್ಮಾಣಿ ಕುರ್ವಂತಿ ನ ತೇ ಸ್ವತಂತ್ರಾಸ್ತಸ್ಯೈ ನಮಸ್ತೇಽಸ್ತು
ಮಹಾನುಭಾವೇ ||14||

ದೇವೀನಾರಾಯಣೀಯಂ

33 ತ್ರಯಸ್ತ್ರಿಂಶದಶಕಃ - ಗೌತಮಕಥಾ

ಶಕ್ರಃ ಪುರಾ ಜೀವಗಣಸ್ಯ ಕರ್ಮದೋಷಾತ್ಸಮಾಃ ಪಂಚದಶ
ಕ್ಷಮಾಯಾಂ |

ವೃಷ್ಟಿಂ ನ ಚಕ್ರೇ ಧರಣೀ ಚ

ಶುಷ್ಕವಾಪೀತಡಾಗಾದಿಜಲಾಶಯಾಃಸೀತ್

|| 1||

ಸಸ್ಯಾನಿ ಶುಷ್ಕಾಣಿ ಖಗಾನ್ ಮೃಗಾಂಶ್ಚ ಭುಕ್ತ್ವಾಪ್ಯತ್ಯಪ್ತಾಃ
ಕ್ಷುಧಯಾ ತೃಷಾ ಚ |

ನಿಪೀಡಿತಾ ಮರ್ತ್ಯಶವಾನಿ ಚಾಹೋ ಮರ್ತ್ಯಾ ಅನಿಷ್ಠಾನ್ಯಪಿ
ಭುಂಜತೇ ಸ್ಮ

|| 2||

ಕ್ಷುಧಾಽರ್ದಿತಾಃ ಸರ್ವಜನಾ ಮಹಾಽಪದ್ವಿಮುಕ್ತಿಕಾಮಾ
ಮಿಲಿತಾಃ ಕದಾಚಿತ್ |

ತಪೋಧನಂ ಗೌತಮಮೇತ್ಯ ಭಕ್ತ್ಯಾ ಪೃಷ್ಠಾ ಮುನಿಂ
ಸ್ವಾಗಮಹೇತುಮೂಘಃ

|| 3||

ವಿಜ್ಞಾಯ ಸರ್ವಂ ಮುನಿರಾಟೌ ಕೃಪಾಲುಃ ಸಂಪೂಜ್ಯ
ಗಾಯತ್ರೈಭಿಧಾಂ ಶಿವೇ ತ್ವಾಂ |

ಪ್ರಸಾದ್ಯ ದೃಷ್ಟ್ವಾ ಚ ತವೈವ ಹಸ್ತಾಲ್ಲೇಭೇ ನವಂ
ಕಾಮದಪಾತ್ರಮೇಕಂ

|| 4||

ದುಕೂಲಸೌವರ್ಣವಿಭೂಷಣಾನ್ನವಸ್ತ್ರಾದಿ ಗಾವೋ
ಮಹಿಷಾದಯಶ್ಚ |

ಯದ್ಯಜನ್ಯೈರೀಪ್ಸಿತಮಾಶು ತತ್ತತ್ಪಾತ್ರತೋ ದೇವಿ
ಸಮುದ್ಭೂವ

|| 5||

ದೇವೀನಾರಾಯಣೀಯಂ

ರೋಗೋ ನ ದೈನ್ಯಂ ನ ಭಯಂ ನ ಚೈವ ಜನಾ ಮಿಥೋ
ಮೋದಕರಾ ಬಭೂವುಃ |

ತೇ ಗೌತಮಸ್ಯೋಗ್ರತಪಃಪ್ರಭಾವಮುಚ್ಚೈರ್ಜಗುಸ್ತಾಂ
ಕರುಣಾದೃಫತಾಂ ಚ || 6||

ಏವಂ ಸಮಾ ದ್ವಾದಶ ತತ್ರ ಸರ್ವೇ ನಿನ್ಯುಃ ಕದಾಚಿನ್ಮಿಲಿತೇಷು
ತೇಷು |

ಶ್ರೀನಾರದೋ ದೇವಿ ಶಶೀವ ಗಾಯತ್ರಾಶ್ವರ್ಯಶಕ್ತಿಂ
ಪ್ರಗೃಣನ್ನವಾಪ || 7||

ಸ ಪೂಜಿತಸ್ತತ್ರ ನಿಷಣ್ಣ ಉಚ್ಚೈರ್ನಿವೇದ್ಯ ತಾಂ
ಗೌತಮಕೀರ್ತಿಲಕ್ಷ್ಮೀಂ |

ಸಭಾಸು ಶಕ್ರಾದಿಸುರೈಃ ಪ್ರಗೀತಾಂ ಜಗಾಮ ಸಂತೋ
ಜಹೃಷುಃ ಕೃತಜ್ಞಾಃ || 8||

ಕಾಲೇ ಧರಾಂ ವೃಷ್ಟಿಸಮೃದ್ಧಸಸ್ಯಾಂ ದೃಷ್ಟಾ ಜನಾ
ಗೌತಮಮಾನಮಂತಃ |

ಆಪೃಚ್ಛ ತೇ ಸಜ್ಜನಸಂಗಪೂತಾ ಮುದಾ
ಜವಾತ್ಸ್ವಸ್ವಗೃಹಾಣಿ ಜಗ್ಮುಃ || 9||

ದುಃಖಾನಿ ಮೇ ಸಂತು ಯತೋ ಮನೋ ಮೇ
ಪ್ರತಪ್ತಸಂಘಟ್ಟಿತಹೇಮಶೋಭಿ |

ವಿಶುದ್ಧಮಸ್ತು ತ್ವಯೀ ಬದ್ಧರಾಗೋ ಭವಾನಿ ತೇ ದೇವಿ
ನಮೋಽಸ್ತು ಭೂಯಃ || 10||

ದೇವೀನಾರಾಯಣೀಯಂ

34 ಚತುಸ್ತ್ರಿಂಶದಶಕಃ - ಗೌತಮಶಾಪಃ

ಸ್ವರ್ವಾಸಿಭಿರ್ಗೌತಮಕೀರ್ತಿರಚ್ಛೇದ್ಯಗೀತಾ ಸಭಾಸು ತ್ರಿದಶೈಃ
ಸದೇತಿ |

ಆಕರ್ಣ್ಯ ದೇವರ್ಷಿಮುಖಾತ್ಕೃತಘ್ನಾ ದ್ವಿಜಾ ಬಭೂವುಃ ಕಿಲ
ಸೇಷ್ಯಚಿತ್ತಾಃ || 1||

ತೈರ್ಮಾಯಯಾಽಽಸನ್ನಮೃತಿಃ ಕೃತಾ ಗೌಃ ಸಾ ಪ್ರೇಷಿತಾ
ಗೌತಮಹೋಮಶಾಲಾಂ |

ಅಗಾನ್ಮನೇರ್ಜುಹ್ವತ ಏವ ವಹ್ನಿ ಹುಂಕಾರಮಾತ್ಮೇಣ
ಪಪಾತ ಚೋರ್ವ್ಯಾಂ || 2||

ಹತಾ ಹತಾ ಗೌರಿಹ ಗೌತಮೇನೇತ್ಯುಚ್ಛೇದ್ಯದ್ವಿಜಾಃ ಪ್ರೋಚ್ಯ
ಮುನಿಂ ನಿನಿಂದುಃ |

ಸ ಚೇದ್ದಕೋಪಃ ಪ್ರಲಯಾನಲಾಭಸ್ತಾನ್ ರಕ್ತನೇತ್ರಃ
ಪ್ರಶಪನ್ನವಾಚ್ || 3||

ವ್ರತೇಷು ಯಜ್ಞೇಷು ನಿವೃತ್ತಿಶಾಸ್ತ್ರೇಷ್ವಪಿ ದ್ವಿಜಾ ವೋ
ವಿಮುಖತ್ವಮಸ್ತು |

ನಿಷಿದ್ಧಕರ್ಮಾಚರಣೇ ರತಾಃ ಸ್ತ ಸ್ತ್ರೀಯಃ ಪ್ರಜಾ ವೋಽಪಿ
ತಥಾ ಭವಂತು || 4||

ಸತ್ಸಂಗಮೋ ಮಾಽಸ್ತು ಜಗಜ್ಜನನ್ಯಾಃ ಕಥಾಮೃತೇ ವೋ ನ
ರತಿಃ ಖಲು ಸ್ಯಾತ್ |

ಪಾಷಂಡಕಾಪಾಲಿಕವೃತ್ತಿಪಾಪೈಃ ಪೀಡಾ ಭವೇದ್ವೋ
ನರಕೇಷು ನಿತ್ಯಂ || 5||

ಉಕ್ತೈವಮಾರ್ಯೋ ಮುನಿರೇತ್ಯ ಗಾಯತ್ರಾಖ್ಯಾಂ

ದೇವೀನಾರಾಯಣೀಯಂ

ಕೃಪಾದ್ರಾಫಂ ಭವತೀಂ ನನಾಮ |
ತ್ವಮಾತ್ಮ ದುಗ್ಧಂ ಭುಜಗಾಯ ದತ್ತಂ ದಾತುಃ
ಸದಾನ್ವರ್ಥದಮೇವ ವಿದ್ಧಿ

|| 6 ||

ಸದೇದೃಶೀ ಕರ್ಮಗತಿರ್ಮಹರ್ಷೇ ಶಾಂತಿಂ ಭಜ ಸ್ವಂ ತಪ
ಏವ ರಕ್ಷ |
ಮಾ ಕುಪ್ಯತಾಮೇವಮೃಷಿರ್ನಿಶಮ್ಯ
ಮಹಾನುತಾಪಾದ್ರಮನಾ ಬಭೂವ

|| 7 ||

ಶಪ್ತಾ ದ್ವಿಜಾ ವಿಸ್ಮೃತವೇದಮಂತ್ರಾ ಲಬ್ಧ್ವಾ ವಿವೇಕಂ
ಮಿಲಿತಾ ಮುನಿಂ ತಂ |
ಪ್ರಾಪ್ತಾಃ ಪ್ರಸೀದೇತಿ ಮುಹುರ್ವದಂತೋ ನತ್ವಾ
ತ್ರಪಾನಮೃಮುಖಾ ಅತಿಷ್ಠನ್

|| 8 ||

ಕೃಪಾದ್ರಾಫನೇತ್ರೋ ಮುನಿರಾಹ ನ ಸ್ಯಾನ್ಮೃಷಾ ವಚೋ ಮೇ
ನರಕೇ ವಸೇತ |
ಜಾಯೇತ ವಿಷ್ಣುಭೂವೀ ಕೃಷ್ಣನಾಮಾ ವಂದೇತ ತಂ
ಶಾಪವಿಮೋಚನಾರ್ಥಂ

|| 9 ||

ಸ್ವಪಾಪಮುಕ್ತಾರ್ಥಮನಂತಶಕ್ತಿಂ ದೇವೀಂ ಸದಾ ಧ್ಯಾಯತ
ಭಕ್ತಿಪೂತಾಃ |
ಸರ್ವತ್ರ ಭೂಯಾಚ್ಛುಭಮಿತ್ಯುದೀರ್ಯ ಗಾಯತ್ರಿ ದಧ್ಯಾ
ಭವತೀಂ ಮಹರ್ಷಿಃ

|| 10 ||

ಮುಂಚಾನಿ ಮಾ ವಾಕ್ಯರಮನ್ಯಚಿತ್ತೇ ಕೃತಘ್ನತಾ ಮಾಸ್ತು
ಮಮಾಂತರಂಗೇ |
ನಿಂದಾನಿ ಮಾ ಸಜ್ಜನಮೇಷ ಭೀತೋ ಭವಾನಿ
ಪಾಪಾದ್ವಾರದೇ ನಮಸ್ತೇ

|| 11 ||

ದೇವೀನಾರಾಯಣೀಯಂ

35 ಪಂಚತ್ರಿಂಶದಶಕಃ - ಅನುಗ್ರಹವೈಚಿತ್ರ್ಯಂ

ಭಾಗ್ಯೋದಯೇ ತ್ರೀಣಿ ಭವಂತಿ ನೂನಂ ಮನುಷ್ಯತಾ
ಸಜ್ಜನಸಂಗಮಶ್ಚ |

ತ್ವದೀಯಮಾಹಾತ್ಮ್ಯಕಥಾಶ್ರುತಿಶ್ಚ ಯತಃ
ಪುಮಾಂಸ್ತ್ವತ್ಪದಭಕ್ತಿಮೇತಿ

|| 1 ||

ತತಃ ಪ್ರಸೀದಸ್ಯಖಿಲಾರ್ಥಕಾಮಾನ್ ಭಕ್ತಸ್ಯ ಯಚ್ಛಸ್ಯಭಯಂ
ಚ ಮಾತಃ |

ಕ್ಷಮಾಂ ಕೃತಾಗಸ್ಸು ಕರೋಷಿ ಚಾರ್ಯೋರನ್ಯೋನ್ಯವೈರಂ
ಶಮಯಸ್ಯನೀಹಾ

|| 2 ||

ದುಷ್ಕೀರ್ತಿಭೀತ್ಯಾ ಪೃಥಯಾ ಕುಮಾರ್ಯಾ ತ್ಯಕ್ತಂ ತಟಿನ್ಯಾಂ
ಸುತಮರ್ಕಲಬ್ಧಂ |

ಸಂಪ್ರಾರ್ಥಿತಾ ತ್ವಂ ಪರಿಪಾಲಯಂತೀ ಪ್ರಾದರ್ಶಯಃ ಸ್ವಂ
ಕರುಣಾಪ್ರವಾಹಂ

|| 3 ||

ಸುತಾನ್ ಕುರುಕ್ಷೇತ್ರರಣೇ ಹತಾನ್ ಸ್ವಾನ್ ದಿದೃಕ್ಷವೇ
ಮಾತೃಗಣಾಯ ಕೃಷ್ಣಃ |

ಸಂಪ್ರಾರ್ಥಿತಸ್ತ್ವತ್ಕರುಣಾಭಿಷಿಕ್ತಃ ಪ್ರದರ್ಶ್ಯ ಸರ್ವಾನ್
ಸಮತೋಷಯಚ್ಛ

|| 4 ||

ವಣಿಕ್ ಸುಶೀಲಃ ಖಲು ನಷ್ಟವಿತ್ತೋ ವ್ರತಂ ಚರನ್
ಪ್ರಾಜ್ಞವರಾತ್ರಮಾರ್ಯಃ |

ತ್ವಾಂ ದೇವಿ ಸಂಪೂಜ್ಯ ದರಿದ್ರಭಾವಾನ್ಮುಕ್ತಃ
ಕ್ರಮಾದ್ವಿತ್ತಸಮೃದ್ಧಿಮಾಪ

|| 5 ||

ದೇವೀನಾರಾಯಣೇಯಂ

ದೇವದ್ರುಹೋ ದೇವಿ ರಣೇ ತ್ವಯೈವ ದೈತ್ಯಾ ಹತಾ
ಗರ್ಹಿತಧರ್ಮಶಾಸ್ತ್ರಾಃ |
ಪ್ರಹ್ಲಾದಮುಖ್ಯಾನಸುರಾನ್ ಸ್ವಭಕ್ತಾನ್ ದೇವಾಂಶ್ಚ
ಸಂತ್ಯಕ್ತರಣಾನಕಾರ್ಷಿಃ || 6||

ಪುರಂದರೇ ಪಾಪತಿರೋಹಿತೇ
ತತ್ಸಾನ್ನಾಧಿರೂಢಾನ್ನಹುಷಾತ್ಸ್ಮರಾರ್ತಾತ್ |
ಭೀತಾ ಶಚೀ ತ್ವಾಂ ಪರಿಪೂಜ್ಯ ದೃಷ್ಟ್ವಾ ಪತಿಂ
ಕ್ರಮಾದ್ಭೀತಿವಿಮುಕ್ತಿಮಾಪ || 7||

ಶಪ್ತೋ ವಸಿಷ್ಠೇನ ನಿಮಿವಿದೇಹೋ ಭೂತ್ವಾಽಪಿ ದೇವಿ
ತ್ವದನುಗ್ರಹೇಣ |
ಜ್ಞಾನಂ ಪರಂ ಪ್ರಾಪ ನಿಮೇಃ ಪ್ರಯೋಗಾನ್ನಿಮೇಷಿಣೋ
ಜೀವಗಣಾ ಭವಂತಿ || 8||

ಹಾ ಭಾರ್ಗವಾ ಲೋಭವಿಕೋಪಚಿತ್ತೈಃ ಪ್ರಪೀಡಿತಾ
ಹೈಹಯವಂಶಜಾತೈಃ |
ಹಿಮಾದ್ರಿಮಾಪ್ತಾ ಭವತೀಂ ಪ್ರಪೂಜ್ಯ ಪ್ರಸಾದ್ಯ ಭೀತೇಃ ಖಲು
ಮುಕ್ತಿಮಾಪುಃ || 9||

ದಸೌ ಯುವಾನಾಂ ಚ್ಯವನಂ ಪತಿಂ ಚ
ಸಮಾನರೂಪಾನಭಿದೃಶ್ಯ ಮುಗ್ಧಾ |
ಸತೀ ಸುಕನ್ಯಾ ತವ ಸಂಸ್ಕೃತಾಯಾ ಭಕ್ತ್ಯಾ
ಪ್ರಸಾದಾತ್ಸ್ವಪತಿಂ ವ್ಯಾಜಾನಾತ್ || 10||

ದೇವೀನಾರಾಯಣೀಯಂ

ಸತ್ಯವ್ರತೋ ವಿಪ್ರವಧೂಂ ಪ್ರಸಹ್ಯ ಹರ್ತಾ ನಿರಸೋ
ಜನಕೇನ ರಾಜ್ಯಾತ್ |

ವಸಿಷ್ಠಶಪ್ತೋಽಪಿ ತವ ಪ್ರಸಾದಾದ್ರಾಜ್ಯೇಽಭಿಷಿಕ್ತೋಽಥ ದಿವಂ
ಗತಶ್ಚ ||11||

ಹಾ ಹಾ ಹರಿಶ್ಚಂದ್ರನೃಪೋ ವಿಪತ್ಸು ಮಗ್ನಃ ಶತಾಕ್ಷೀಂ
ಪರದೇವತಾಂ ತ್ವಾಂ |

ಸಂಸ್ಕೃತ್ಯ ಸದ್ಯಃ ಸ್ವವಿಪನ್ನಿವೃತ್ತಃ ಕಾರುಣ್ಯತಸ್ತೇ
ಸುರಲೋಕಮಾಪ ||12||

ಅಗಸ್ತ್ಯಪೂಜಾಂ ಪರಿಗೃಹ್ಯ ದೇವಿ ವಿಭಾಸಿ
ವಿಂಧ್ಯಾದ್ರಿನಿವಾಸಿನೀ ತ್ವಾಂ |

ದ್ರಕ್ಷ್ಯೇ ಕದಾ ತ್ವಾಂ ಮಮ ದೇಹಿ ಭಕ್ತಿಂ ಕಾರುಣ್ಯಮೂರ್ತೇ
ಸತತಂ ನಮಸ್ತೇ ||13||

ದೇವೀನಾರಾಯಣೀಯಂ

36 ಪಟ್ಟಿಂಶದಶಕಃ - ಮೂಲಪ್ರಕೃತಿಮಹಿಮಾ

ತ್ವಮೇವ ಮೂಲಪ್ರಕೃತಿಸ್ತ್ವಮಾತ್ಮಾ ತ್ವಮಸ್ಯರೂಪಾ
ಬಹುರೂಪಿಣೀ ಚ |

ದುರ್ಗಾ ಚ ರಾಧಾ ಕಮಲಾ ಚ ಸಾವಿತ್ರಾಽಖ್ಯಾ ಸರಸ್ವತ್ಯಪಿ ಚ
ತ್ವಮೇವ || 1||

ದುರ್ಗಾ ಜಗದ್ದುರ್ಗತಿನಾಶಿನೀ ತ್ವಂ ಶ್ರೀಕೃಷ್ಣಲೀಲಾರಸಿಕಾಽಸಿ
ರಾಧಾ |

ಶೋಭಾಸ್ವರೂಪಾಽಸಿ ಗೃಹಾದಿಷು ಶ್ರೀವೀದ್ಯಾಸ್ವರೂಪಾಽಸಿ
ಸರಸ್ವತೀ ಚ || 2||

ಸರಸ್ವತೀ ಹಾ ಗುರುಶಾಪನಷ್ಟಾಂ ತ್ವಂ ಯಾಜ್ಞವಲ್ಕ್ಯಾಯ
ದದಾಥ ವಿದ್ಯಾಂ |

ತ್ವಮೇವ ವಾಣೀಕವಚಂ ಜಪಂತಃ ಪ್ರಸಾದ್ಯ ವಿದ್ಯಾಂ
ಬಹವೋಽಧಿಜಗ್ಮುಃ || 3||

ತ್ವಂ ದೇವಿ ಸಾವಿತ್ರೈಭಿಧಾಂ ದಧಾಸಿ ಪ್ರಸಾದತಸ್ತೇ ಖಲು
ವೇದಮಾತುಃ |

ಲೇಭೇ ನೃಪಾಲೋಽಶ್ವಪತಿಸ್ತನೂಜಾಂ ನಾಮ್ನಾ ಚ
ಸಾವಿತ್ರೈಭವತ್ಕಿಲೈಷಾ || 4||

ಸಾ ಸತ್ಯವಂತಂ ಮೃತಮಾತ್ಮಕಾಂತಮಾಜೀವಯಂತೀ
ಶ್ವಶುರಂ ವಿಧಾಯ |

ದೂರೀಕೃತಾಂಧ್ಯಂ ತನಯಾನಸೂತ ಯಮಾದ್ಗುರೋರಾಪ
ಚ ಧರ್ಮಶಾಸ್ತ್ರಂ || 5||

ದೇವೀನಾರಾಯಣೀಯಂ

ಸ್ಕಂದಸ್ಯ ಪತ್ನೀ ಖಲು ಬಾಲಕಾಧಿಷ್ಠಾತ್ರಿ ಚ ಷಷ್ಠೀತಿ
ಜಗತ್ಪ್ರಸಿದ್ಧಾ |

ತ್ವಂ ದೇವಸೇನಾ ಧನದಾಽಧನಾನಾಮಪುತ್ರಿಣಾಂ ಪುತ್ರಸುಖಂ
ದಧಾಸಿ || 6||

ಸತ್ಕರ್ಮಲಬ್ಧೇ ತನಯೇ ಮೃತೇ ತು ಪ್ರಿಯವ್ರತೋಽದೂಯತ
ಭಕ್ತವರ್ಯಃ |

ತಂ ಜೀವಯಿತ್ವಾ ಮೃತಮಸ್ಯ ದತ್ವಾ
ಸ್ವಭಕ್ತವಾತ್ಸಲ್ಯಮದರ್ಶಯಸ್ತ್ವಂ

|| 7||

ತ್ವಮೇವ ಗಂಗಾ ತುಲಸೀ ಧರಾ ಚ ಸ್ವಾಹಾ ಸ್ವಧಾ ತ್ವಂ
ಸುರಭಿಶ್ಚ ದೇವಿ |

ತ್ವಂ ದಕ್ಷಿಣಾ ಕೃಷ್ಣಾಮಯೀ ಚ ರಾಧಾ ದಧಾಸಿ
ರಾಧಾಮಯಕೃಷ್ಣತಾಂ ಚ

|| 8||

ತ್ವಂ ಗ್ರಾಮದೇವೀ ನಗರಾಧಿದೇವೀ ವನಾಧಿದೇವೀ
ಗೃಹದೇವತಾ ಚ |

ಸಂಪೂಜ್ಯತೇ ಭಕ್ತಜನ್ಮೇಶ್ಚ ಯಾ ಯಾ ಸಾ ಸಾ ತ್ವಮೇವಾಸಿ
ಮಹಾನುಭಾವೇ

|| 9||

ಯದ್ಯಚ್ಛ್ರುತಂ ದೃಷ್ಟಮಪಿ ಸ್ಮೃತಂ ಚ ತತ್ತತ್ತ್ವದೀಯಂ ಹಿ
ಕಲಾಂಶಜಾಲಂ |

ನ ಕಿಂಚನಾಸ್ತೇವ ಶಿವೇ ತ್ವದನ್ಯದ್ಭೂಯೋಽಪಿ
ಮೂಲಪ್ರಕೃತೇ ನಮಸ್ತೇ

||10||

ದೇವೀನಾರಾಯಣೀಯಂ

37 ಸಪ್ತತ್ರಿಂಶದಶಕಃ - ವಿಷ್ಣುಮಹತ್ವಂ

ಪುರಾ ಹರಿಸ್ತ್ವಾಂ ಕಿಲ ಸಾತ್ತ್ವಿಕೇನ ಪ್ರಸಾದಯಾಮಾಸ
ಮಖೇನ ದೇವಿ |

ಸುರೇಷು ತಂ ಶ್ರೇಷ್ಠತಮಂ ಚಕರ್ಥ ಸ ತೇನ ಸರ್ವತ್ರ ಬಭೂವ
ಪೂಜ್ಯಃ || 1||

ಅಧರ್ಮವೃದ್ಧಿಶ್ಚ ಯದಾ ತ್ರಿಲೋಕೇ ಧರ್ಮಕ್ಷಯಶ್ಚಾಪಿ
ತದಾ ಭವತ್ಯಾ |

ಧರ್ಮಂ ಸಮುದ್ಧರ್ತುಮಧರ್ಮಮೃದ್ಧಂ ಮಾಷ್ಟುಫಂ ಚ
ದೇವ್ಯೇಷ ನಿಯುಜ್ಯತೇ ಹಿ || 2||

ಸ ಈಡ್ಯತೇ ಸರ್ವತ ಏವ ಸರ್ವೈಃ ಪತ್ನ್ಯಾ ಚ ಭೂತೈಶ್ಚ
ಸಮಂ ಗಿರೀಶಃ |

ಇಲಾವೃತೇಽಪೂರುಷಸನ್ನಿಧಾನೇ ಸಂಕರ್ಷಣಾಖ್ಯಂ ಭಜತೇ
ಮುರಾರಿಂ || 3||

ತಮೇವ ಭದ್ರಶ್ರವಸೋ ಹಯಾಸ್ಯಂ ಭದ್ರಾಶ್ವವರ್ಷೇ
ಮುನಯಃ ಸ್ತುವಂತಿ |

ಪ್ರಹ್ಲಾದ ಉಚ್ಚೈರ್ಹರಿವರ್ಷವಾಸೀ ವಿಶ್ವಾತಿಶಾಂತ್ಯೈ
ನೃಹರಿಂ ಚ ನೌತಿ || 4||

ಶ್ರೀಃ ಕೇತುಮಾಲೇ ಖಲು ಕಾಮರೂಪಂ ತಂ ರಮ್ಯಕೇ
ಮತ್ಸ್ಯತನುಂ ಮನುಶ್ಚ |

ಹಿರಣ್ಮಯೇ ಕೂರ್ಮಶರೀರಭಾಜಂ ಸ್ತುವಂತಿ
ನಾರಾಯಣಮರ್ಯಮಾ ಚ || 5||

ದೇವೀನಾರಾಯಣೀಯಂ

ಮಹಾವರಾಹಂ ಕುರುಷೂತ್ತರೇಷು ಭೂ ರಾಘವಂ
ಕಿಂಪುರುಷೇ ಹನೂಮಾನ್ |
ತಂ ನಾರದೋ ಭಾರತವರ್ಷವರ್ತೀ ನರಂ ಚ
ನಾರಾಯಣಮಾಶ್ರಯಂತೇ || 6||

ಸತ್ಯರ್ಮಭೂಮಿರ್ಭರತಸ್ಯ ರಾಜ್ಯಂ ಸಂತೃಪ್ತ
ವೈಕುಂಠಕಥೈಕಸಕ್ತಾಃ |
ತೀರ್ಥಾನಿ ಪುಣ್ಯಾಶ್ರಮಪರ್ವತಾಶ್ಚ ಜನ್ಮಾತ್ರ ದೇವಾಃ
ಸ್ಪೃಹಯಂತ್ಯಜಸ್ರಂ || 7||

ಪ್ರಹ್ಲಾದಪೌತ್ರಃ ಸುತಲಾಧಿವಾಸಃ ಸುರಕ್ಷಿತಶ್ಚಾತ್ಮನಿವೇದನೇನ
|
ವಾರ್ಧಕ್ಯರೋಗಕ್ಲಮಭೀತಿಮುಕ್ತೋ
ಮಹಾಬಲಿವಾರ್ತಮನಮೇವ ನೌತಿ || 8||

ಸಹಸ್ರಶೀರ್ಷಃ ಶಿರಸಾ ದಧತ್ ಕ್ಷ್ಮಾಂ ಹಲೀ
ಹರೇಸ್ತಾಮಸಮೂರ್ತಿರಾಯೈಃ |
ಸಂಸ್ತೂಯಮಾನಃ ಸಹನಾಗಕನ್ಯಃ ಪಾತಾಲಮೂಲೇ ಚ
ಸಲೀಲಮಾಸ್ತೇ || 9||

ವಿಚಿತ್ರರೂಪಂ ಜಗತಾಂ ಹಿತಾಯ ಸರ್ವೇ
ಸ್ತುವಂತ್ಯಚ್ಯುತಮಿದ್ವಭಕ್ತ್ಯಾ |
ಏನಂ ಕುರು ತ್ವಂ ವರದಾನದಕ್ಷಂ ಮಾತಃ ಕೃಪಾದ್ರೇ ವರದೇ
ನಮಸ್ತೇ ||10||

ದೇವೀನಾರಾಯಣೀಯಂ

38 ಅಷ್ಟಾತ್ರಿಂಶದಶಕಃ - ಚಿತ್ತಶುದ್ಧಿಪ್ರಾಧಾನ್ಯಂ

ಅಂತರ್ಮುಖೋ ಯಃ ಸ್ವಶುಭೇಚ್ಛಯೈವ ಸ್ವಯಂ
ವಿಮರ್ಶೇನ ಮನೋಮಲಾನಿ |
ದೃಷ್ಟ್ವಾ ಶಮಾದ್ಯೈರ್ಧುನುತೇ ಸಮೂಲಂ ಸ
ಭಾಗ್ಯವಾಂದೇವಿ ತವ ಪ್ರಿಯಶ್ಚ || 1||

ನ ವೇದಶಾಸ್ತ್ರಾಧ್ಯಯನೇನ ತೀರ್ಥಸಂಸೇವಯಾ
ದಾನತಪೋವ್ರತೈರ್ವಾ |
ಶುದ್ಧಿಂ ಮನೋ ಯಾತಿ ತವ
ಸ್ಮೃತೇಸ್ತದ್ವೈಶದ್ಯಮಾದರ್ಶವದೇತಿ ಮಾತಃ || 2||

ಶುದ್ಧಿರ್ನ ಯಜ್ಞೇನ ಯಜನ್ ಶಶಾಂಕಃ ಪತ್ನೀಂ ಗುರೋಃ
ಪ್ರಾಪ ಭೃಶಂ ಸ್ಮರಾರ್ತಃ |
ಶತಕೃತುರ್ಗೌತಮಧರ್ಮಪತ್ನೀಮಗಾದಹಲ್ಯಾಂ ಮದನೇಷು
ವಿದ್ವಃ || 3||

ಸ ವಿಘ್ನಕಾರೀ ತಪಸಾಂ ಮುನೀನಾಂ ಗತಸ್ಪೃಹಂ
ಯೋಗಿವರಂ ಪ್ರಶಾಂತಂ |
ಹಾ ವಿಶ್ವರೂಪಂ ಪವಿನಾ ಜಘಾನ ನ
ಕಿಂಚನಾಕಾರ್ಯಮಧರ್ಮಬುದ್ಧೇಃ || 4||

ಮುನಿರ್ವಸಿಷ್ಠಃ ಖಲು ತೀರ್ಥಸೇವೀ ತಪೋನಿಧಿರ್ಗಾಧಿಸುತಶ್ಚ
ಕೋಪಾತ್ |
ಉಭೌ ಮಿಥಃ ಶೇಷತುರಾಡಿಭಾವಂ ಪ್ರಾಪ್ತಃ ಕಿಲೈಕೋ
ಬಕತಾಂ ಪರಶ್ಚ || 5||

ದೇವೀನಾರಾಯಣೇಯಂ

ಧನಾನಿ ಪೃಷ್ಠಾನಿ ಗುರೂನದಾತ್ಯನ್ ಸ್ವಾನ್ ಭಾರ್ಗವಾನ್
ಪುತ್ರಕಲತ್ರಭಾಜಃ |

ಕೃದ್ವಾಃ ಪರಂ ಹೈಹಯಭೂಮಿಪಾಲಾ ನೃಪೀಡಯನ್
ಕೋಽತ್ರ ವಿಶುದ್ಧಚಿತ್ತಃ || 6||

ಕುರ್ಯಾನ್ನ ಕಿಂ ಲೋಭಹತೋ ಮನುಷ್ಯೋ
ಯುಧಿಷ್ಠಿರಾದ್ಯಾ ಅಪಿ ಧರ್ಮನಿಷ್ಠಾಃ |

ಪಿತಾಮಹಂ ಬಂಧುಜನಾನ್ ಗುರೂಂಶ್ಚ ರಣೇ ನಿಜಘ್ನುಃ
ಖಲು ರಾಜ್ಯಲೋಭಾತ್ || 7||

ಕೃಷ್ಣೋಪದಿಷ್ಟೋ ಜನಮೇಜಯಸ್ತು ಶುದ್ಧಾಂತರಂಗಃ
ಪಿತರಂ ಮಖೇನ |

ಪರೀಕ್ಷಿತಂ ಪಾಪವಿಮುಕ್ತಮಾರ್ಯಂ ವಿಧಾಯ ತೇ
ಪ್ರಾಪಯತಿಸ್ಮ ಲೋಕಂ || 8||

ಸದಾ ಸದಾಚಾರರತೋ ವಿವಿಕ್ತೇ ದೇಶೇ
ನಿಷಣ್ಣಶ್ಚರಣಾಂಬುಜೇ ತೇ |

ಧ್ಯಾಯನ್ನಜಸ್ರಂ ನಿಜವಾಸನಾ ಯೋ ನಿರ್ಮಾಷ್ಟಿ ಸ
ತ್ವನ್ಮಯತಾಮುಪೈತಿ || 9||

ಜ್ಞಾನಂ ನ ಭಕ್ತಿರ್ನ ತಪೋ ನ ಯೋಗಬುದ್ಧಿರ್ನ ಮೇ
ಚಿತ್ತಜಯೋಽಪಿ ಮಾತಃ |

ಅಂಧಂ ತಮೋಽಹಂ ಪ್ರವಿಶಾಮಿ ಮೃತ್ಯೋಃ
ಸಮುದ್ಧರೇಮಂ ವರದೇ ನಮಸ್ತೇ ||10||

ದೇವೀನಾರಾಯಣೀಯಂ

39 ಏಕೋನಚತ್ವಾರಿಂಶದಶಕಃ - ಮಣಿದ್ವೀಪನಿವಾಸಿನೀ

ಸುಧಾಸಮುದ್ರೋ ಜಗತಾಂ ತ್ರಯಾಣಾಂ ಛತ್ರೀಭವನ್
ಮಂಜುತರಂಗಫೇನಃ |

ಸವಾಲುಕಾಶಂಖವಿಚಿತ್ರರತ್ನಃ ಸತಾರಕವ್ಯೋಮಸಮೋ
ವಿಭಾತಿ || 1||

ತನ್ಮಧ್ಯದೇಶೇ ವಿಮಲಂ ಮಣಿದ್ವೀಪಾಖ್ಯಾಂ ಪದಂ ದೇವಿ
ವಿರಾಜತೇ ತೇ |

ಯದುಚ್ಯತೇ ಸಂಸ್ಕೃತಿನಾಶಕಾರಿ ಸರ್ವೋತ್ತರಂ
ಪಾವನಪಾವನಂ ಚ || 2||

ತತ್ರಾಸ್ತೈರೋಧಾತುಮಯೋ ಮನೋಜ್ಞಃ ಸಾಲೋ
ಮಹಾಸಾರಮಯಸ್ತತಶ್ಚ |

ಏವಂ ಚ ತಾಮ್ರಾದಿಮಯಾಃ ಕಿಲಾಷ್ಟಾದಶಾತಿಚಿತ್ರಾ ವರಣಾ
ಲಸಂತಿ || 3||

ತೈರಾವೃತಂ ತೇ ಪದಮದ್ವಿತೀಯಂ ವಿಭಾತಿ
ಚಿಂತಾಮಣಿಸದ್ಮ ದೇವಿ |

ಸಂತ್ಯತ್ರ

ಸತ್ಸಂಭಸಹಸ್ರರಮ್ಯಶೃಂಗಾರಮುಕ್ತಾದಿಕಮಂಡಪಾಶ್ಚ || 4||

ಬ್ರಹ್ಮಾಂಡಕೋಟೀಃ ಸುಖಮಾವಸಂತ ಉಪಾಸಕಾಸ್ತೇ
ಮನುಜಾಃ ಸುರಾಶ್ಚ |

ದೈತ್ಯಾಶ್ಚ ಸಿದ್ಧಾಶ್ಚ ತಥೇತರೇ ಚ ಯದಂತತೋ ಯಾಂತಿ
ಪದಂ ತದೇತತ್ || 5||

ದೇವೀನಾರಾಯಣೀಯಂ

ತ್ವಂ ಮಂಡಪಸ್ಥಾ ಬಹುಶಕ್ತಿಯುಕ್ತಾ ಶೃಣೋಷಿ
ದೇವೀಕಲಗೀತಕಾನಿ |
ಜ್ಞಾನಂ ವಿಮುಕ್ತಿಂ ಚ ದದಾಸಿ ಲೋಕರಕ್ಷಾಮಜಸ್ತಂ
ಕುರುಷೇ ಚ ದೇವಿ

|| 6||

ಮಂಜೋಽಸ್ತಿ ಚಿಂತಾಮಣಿಗೇಹತಸ್ತೇ ಬ್ರಹ್ಮಾ ಹರೀ ರುದ್ರ
ಇಹೇಶ್ವರಶ್ಚ |
ಖುರಾ ಭವಂತ್ಯಸ್ಯ ಸದಾಶಿವಸ್ತು ವಿರಾಜತೇ
ಸತ್ಪಲಕತ್ವಮಾಪ್ತಃ

|| 7||

ತಸ್ಯೋಪರಿ ಶ್ರೀಭುವನೇಶ್ವರಿ ತ್ವಂ ಸರ್ವೇಶವಾಮಾಂಕತಲೇ
ನಿಷಣ್ಣಾ |
ಚತುರ್ಭುಜಾ ಭೂಷಣಭೂಷಿತಾಂಗೀ
ನಿರ್ವ್ಯಾಜಕಾರುಣ್ಯವತೀ ವಿಭಾಸಿ

|| 8||

ಪ್ರತಿಕ್ಷಣಂ ಕಾರಯಸಿ
ತ್ವಮಿಚ್ಛಾಜ್ಞಾನಕ್ರಿಯಾಶಕ್ತಿಸಮನ್ವಿತಾಽತ್ರ |
ತ್ರಿಮೂರ್ತಿಭಿಃ ಶಕ್ತಿಸಹಸ್ರಯುಕ್ತಾ
ಬ್ರಹ್ಮಾಂಡಸರ್ಗಸ್ಥಿತಿಸಂಹೃತೀಶ್ಚ

|| 9||

ಸಾ ತ್ವಂ ಹಿ ವಾಚಾಂ ಮನಸೋಽಪ್ಯಗಮ್ಯಾ ವಿಚಿತ್ರರೂಪಾಽಸಿ
ಸದಾಽಪ್ಯರೂಪಾ |
ಪುರಃ ಸತಾಂ ಸನ್ನಿಹಿತಾ ಕೃಪಾದ್ರಾಫ ಸದಾ
ಮಣಿದ್ವೀಪನಿವಾಸಿನೀ ಚ

||10||

ದೇವೀನಾರಾಯಣೀಯಂ

ಮಾತರ್ಮದಂತಃಕರಣೇ ನಿಷಣ್ಣಾ ವಿದ್ಯಾಮಯಂ ಮಾಂ
ಕುರು ಬಂಧಮುಕ್ತಂ |

ಬಂಧಂ ಚ ಮೋಕ್ಷಂ ಚ ದದಾಸ್ಯಸಕ್ತಾ ದಾಸೋಽಸ್ಮಿ ತೇ ದೇವಿ
ನಮೋ ನಮಸ್ತೇ ||11||

ದೇವೀನಾರಾಯಣೀಯಂ

40 ಚತ್ವಾರಿಂಶದಶಕಃ - ಪ್ರಾರ್ಥನಾ

ಆದ್ಯೇತಿ ವಿದ್ಯೇತಿ ಚ ಕಥ್ಯತೇ ಯಾ ಯಾ
ಚೋದಯೇದ್ಬುದ್ಧಿಮುಪಾಸಕಸ್ಯ |
ಧ್ಯಾಯಾಮಿ ತಾಮೇವ ಸದಾಪಿ ಸರ್ವಚೈತನ್ಯರೂಪಾಂ
ಭವಮೋಚನೀಂ ತ್ವಾಂ || 1||

ಪ್ರತಿಷ್ಠಿತಾನ್ತಃಕರಣೇಽಸ್ತು ವಾಙ್ಮೇ ವದಾಮಿ ಸತ್ಯಂ ನ
ವದಾಮ್ಯಸತ್ಯಂ |
ಸತ್ಯೋಕ್ತಿರೇನಂ ಪರಿಪಾತು ಮಾಂ ಮೇ ಶ್ರುತಂ ಚ ಮಾ
ವಿಸ್ಮೃತಿಮೇತು ಮಾತಃ || 2||

ತೇಜಸ್ವಿ ಮೇಽಧೀತಮಜಸ್ರಮಸ್ತು ಮಾ ಮಾ ಪರದ್ವೇಷಮತಿಶ್ಚ
ದೇವಿ |
ಕರೋಮಿ ವೀರ್ಯಾಣಿ ಸಮಂ ಸುಹೃದ್ಭಿರ್ವಿದ್ಯಾ ಪರಾ
ಸಾವತು ಮಾಂ ಪ್ರಮಾದಾತ್ || 3||

ತ್ವಂ ರಕ್ಷ ಮೇ
ಪ್ರಾಣಶರೀರಕರ್ಮಜ್ಞಾನೇಂದ್ರಿಯಾಂತಃಕರಣಾನಿ ದೇವಿ |
ಭವಂತು ಧರ್ಮಾ ಮಯಿ ವೈದಿಕಾಸ್ತೇ ನಿರಾಕೃತಿರ್ಮಾಽಸ್ತು
ಮಿಥಃ ಕೃಪಾದ್ವೇ || 4||

ಯಚ್ಛ್ರೋಯತೇ ಯತ್ಪಲು ದೃಶ್ಯತೇ ಚ ತದಸ್ತು ಭದ್ರಂ
ಸಕಲಂ ಯಜತ್ರೇ |
ತ್ವಾಂ ಸಂಸ್ತುವನ್ನಸ್ತಸಮಸ್ತರೋಗ ಆಯುಃ ಶಿವೇ ದೇವಹಿತಂ
ನಯಾನಿ || 5||

ಅವಿಘ್ನಮಾಯಾತ್ಮಿಹ ವಿಶ್ವತೋ ಮೇ ಜ್ಞಾನಂ ಪ್ರಸನ್ನಾ

ದೇವೀನಾರಾಯಣೀಯಂ

ಮಮ ಬುದ್ಧಿರಸ್ತು |

ನಾವೇವ ಸಿಂಧುಂ ದುರಿತಂ ಸಮಸ್ತಂ

ತ್ವತ್ಸೇವಯೈವಾತಿತರಾಮಿ ದೇವಿ

|| 6||

ಉರ್ವಾರುಕಂ ಬಂಧನತೋ ಯಥೈವ ತಥೈವ ಮುಚ್ಯೇಯ
ಚ ಕರ್ಮಪಾಶಾತ್ |

ತ್ವಾಂ ತ್ರ್ಯಂಬಕಾಂ ಕೀರ್ತಿಮತೀಂ ಯಜೇಯ ಸನ್ಮಾರ್ಗತೋ
ಮಾಂ ನಯ ವಿಶ್ವಮಾತಃ

|| 7||

ಕ್ಷೀಣಾಯುಷೋ ಮೃತ್ಯುಗತಾನ್ ಸ್ವಶಕ್ತ್ಯಾ ದೀರ್ಘಾಯುಷೋ
ವೀತಭಯಾನ್ ಕರೋಷಿ |

ಸಂಗಚ್ಛತಃ ಸಂವದತಶ್ಚ ಸರ್ವಾನ್ ಪರೋಪಕಾರೈಕರತಾನ್
ಕುರುಷ್ವ

|| 8||

ಮರ್ತ್ಯೋ ಹ್ಯಹಂ ಬಾಲಿಶಬುದ್ಧಿರೇವ

ಧರ್ಮಾನಭಿಜ್ಞೋಽಪ್ಯಪರಾಧಕೃಚ್ಛ |

ಹಾ ದುರ್ಲಭಂ ಮೇ

ಕಪಿಹಸ್ತಪುಷ್ಪಸುಮಾಲ್ಯವಚ್ಛೀರ್ಣಮಿದಂ ನೃಜನ್ಮ

|| 9||

ಯಥಾ ಪಥಾ ವಾರಿ ಯಥಾ ಚ ಗೌಃ ಸ್ವಂ ವತ್ಸಂ

ತಥಾಽಽಧಾವತು ಮಾಂ ಮನಸ್ತೇ |

ವಿಶ್ವಾನಿ ಪಾಪಾನಿ ವಿನಾಶ್ಯ ಮೇ ಯದ್ಬದ್ರಂ ಶಿವೇ ದೇಹಿ

ತದಾರ್ತಿಹಂತ್ರಿ

||10||

ಬಹೂಕ್ತಿಭಿಃ ಕಿಂ ವಿದಿತಸ್ತ್ವಯಾಽಹಂ ಪುತ್ರಃ ಶಿಶುಸ್ತೇ ನ ಚ
ವೇದ್ಮಿ ಕಿಂಚಿತ್ |

ಆಗಚ್ಛ ಪಶ್ಯಾನಿ ಮುಖಾರವಿಂದಂ ಪದಾಂಬುಜಾಭ್ಯಾಂ

ಸತತಂ ನಮಸ್ತೇ

||11||

ದೇವೀನಾರಾಯಣೀಯಂ

41 ಏಕಚತ್ವಾರಿಂಶದಶಕಃ - ಪ್ರಣಾಮಂ

ದೇವಿ ತ್ವದಾವಾಸ್ಯಮಿದಂ ನ ಕಿಂಚಿದ್ವಸ್ತು
ತ್ವದನ್ಯದ್ವಹುಧೇವ ಭಾಸಿ |
ದೇವಾಸುರಾಸುಕೃಪನರಾದಿರೂಪಾ ವಿಶ್ವಾತ್ಮಿಕೇ ತೇ ಸತತಂ
ನಮೋಽಸ್ತು || 1||

ನ ಜನ್ಮ ತೇ ಕರ್ಮ ಚ ದೇವಿ ಲೋಕಕ್ಷೇಮಾಯ ಜನ್ಮಾನಿ
ದಧಾಸಿ ಮಾತಃ |
ಕರೋಷಿ ಕರ್ಮಾಣಿ ಚ ನಿಸ್ಪೃಹಾ ತ್ವಂ ಜಗದ್ವಿಧಾತ್ರ್ಯೈ
ಸತತಂ ನಮಸ್ತೇ || 2||

ತತ್ತ್ವತ್ಪದಂ ಯದ್ಭುವಮಾರುರುಕ್ಷುಃ ಪುಮಾನ್ ವೃತೀ
ನಿಶ್ಚಲದೇಹಚಿತ್ತಃ |
ಕರೋತಿ ತೀವ್ರಾಣಿ ತಪಾಂಸಿ ಯೋಗೀ ತಸ್ಯೈ ನಮಸ್ತೇ
ಜಗದಂಬಿಕಾಯೈ || 3||

ತ್ವದಾಜ್ಞಯಾ ವಾತ್ಸನಿಲೋಽನಲಶ್ಚ ಜ್ವಲತ್ಯುದೇತಿ
ದ್ಯುಮಣಿಃ ಶಶೀ ಚ |
ನಿಜೈರ್ನಿಜೈಃ ಕರ್ಮಭಿರೇವ ಸರ್ವೇ ತ್ವಾಂ ಪೂಜಯಂತೇ
ವರದೇ ನಮಸ್ತೇ || 4||

ಭಕ್ತಿನಃ ವಂಧ್ಯಾ ಯತ ಏವ ದೇವಿ
ರಾಗಾದಿರೋಗಾಭಿಭವಾದ್ವಿಮುಕ್ತಾಃ |
ಮರ್ತ್ಯಾದಯಸ್ತ್ವತ್ಪದಮಾಪ್ನುವಂತಿ ತಸ್ಯೈ ನಮಸ್ತೇ
ಭುವನೇಶಿ ಮಾತಃ || 5||

ಸರ್ವಾತ್ಮನಾ ಯೋ ಭಜತೇ ತ್ವದಂಭ್ರಿಂ ಮಾಯಾ

ದೇವೀನಾರಾಯಣೀಯಂ

ತವಾಮುಷ್ಯ ಸುಖಂ ದದಾತಿ |

ದುಃಖಂ ಚ ಸಾ ತ್ವದ್ವಿಮುಖಸ್ಯ ದೇವಿ ಮಾಯಾಧಿನಾಥೇ
ಸತತಂ ನಮಸ್ತೇ || 6||

ದುಃಖಂ ನ ದುಃಖಂ ನ ಸುಖಂ ಸುಖಂ ಚ

ತ್ವದ್ವಿಸ್ತೃತಿರ್ದುಃಖಮಸಹ್ಯಭಾರಂ |

ಸುಖಂ ಸದಾ ತ್ವತ್ಸ್ವರಣಂ ಮಹೇಶಿ ಲೋಕಾಯ ಶಂ ದೇಹಿ
ನಮೋ ನಮಸ್ತೇ || 7||

ಪತಂತು ತೇ ದೇವಿ ಕೃಪಾಕಟಾಕ್ಷಾಃ ಸರ್ವತ್ರ ಭದ್ರಾಣಿ
ಭವಂತು ನಿತ್ಯಂ |

ಸರ್ವೋಽಪಿ ಮೃತ್ಯೋರಮೃತತ್ವಮೇತು ನಶ್ಯಂತತ್ವಭದ್ರಾಣಿ
ಶಿವೇ ನಮಸ್ತೇ || 8||

ನಮೋ ನಮಸ್ತೇಽಖಿಲಶಕ್ತಿಯುಕ್ತೇ ನಮೋ ನಮಸ್ತೇ ಜಗತಾಂ
ವಿಧಾತ್ರಿ |

ನಮೋ ನಮಸ್ತೇ ಕರುಣಾರ್ಪಚಿತ್ತೇ ನಮೋ ನಮಸ್ತೇ
ಸಕಲಾರ್ತಿಹಂತ್ರಿ || 9||

ದುರ್ಗೇ ಮಹಾಲಕ್ಷ್ಮಿ ನಮೋ ನಮಸ್ತೇ ಭದ್ರೇ ಮಹಾವಾಣಿ
ನಮೋ ನಮಸ್ತೇ |

ಕಲ್ಯಾಣಿ ಮಾತಂಗಿ ರಮೇ ಭವಾನಿ ಸರ್ವಸ್ವರೂಪೇ ಸತತಂ
ನಮಸ್ತೇ || 10||

ಯತ್ ಕಿಂಚಿದಜ್ಞಾತವತೇಹ ದೇವೀನಾರಾಯಣೀಯಂ
ರಚಿತಂ ಮಯೇದಂ |

ಅಭದ್ರನಾಶಾಯ ಸತಾಂ ಹಿತಾಯ ತವ ಪ್ರಸಾದಾಯ ಚ
ನಿತ್ಯಮಸ್ತು || 11|| ಶುಭಂ

